

ضبط و اتقان کی شرعی حیثیت

تالیف

شہداء الاموال مفتی محمد عطاء اللہ نعیمی مدظلہ العالی
(رئیس دارالافتاء جمعیت اشاعت اہلسنت)

جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

Ph: 021-2439799 Website: www.ishaateislam.net

• •

برتھ کنٹرول کے مسئلہ پر ایک جامع تحریر

بنام

ضبطِ تولید

کی شرعی حیثیت

تالیف

حضرت علامہ مولانا مفتی محمد عطاء اللہ نعیمی مدظلہ

(رئیس دارالافتاء جمعیت اشاعت اہلسنت، پاکستان)

ناشر

جمعیت اشاعت اہلسنت (پاکستان)

نور مسجد، کاغذی بازار، بیٹھادر، کراچی، فون: 2439799

نام کتاب : ضبط تولید کی شرعی حیثیت

تصنیف : حضرت علامہ مولانا مفتی محمد عطاء اللہ نعیمی مدظلہ

سن اشاعت : شوال المکرم 1429ھ - اکتوبر 2008ء

تعداد اشاعت : 2800

ناشر : جمعیت اشاعت اہلسنت (پاکستان)

نور مسجد کاغذی بازار میٹھادر، کراچی، فون: 2439799

خوشخبری: یہ رسالہ website: www.ishaateislam.net

پر موجود ہے۔

فہرست عنوانات

صفحہ نمبر	عنوانات	سیر شمار
۵	پیش لفظ	۱
۷	ضبط تولید عزل کے حکم میں ہے	۲
۷	عزل کیا ہے؟	۳
۹	عزل سے مقصود	۴
۹	عزل کا شرعی حکم	۵
۹	قرآن کریم	۶
۱۲	حدیث شریف	۷
۱۶	صحابہ کرام علیہم الرضوان کے نزدیک عزل	۸
۲۳	صحابہ کرام کے عزل کرنے کی وجہ	۹
۲۴	اعتراض	۱۰
۲۴	جواب	۱۱
۲۴	آزاد اور باندی میں فرق	۱۲
۲۸	فقہاء احناف اور عزل	۱۳
	آزاد بیوی سے اس کی رضا سے عزل کرنے میں کراہت	۱۴
۲۹	نہیں ہے	
۳۴	متاخرین کے نزدیک عزل کا حکم	۱۵
۴۰	ضبط تولید کی بنیاد	۱۶
۴۱	جواز ضبط تولید کے عذر	۱۷
۴۳	”تم ایسا نہ کرو تو بھی کوئی حرج نہیں“ سے مراد	۱۸

۵۱	۱۹۔	فاسد نظریہ کی بنا پر عزل یا ضبطِ تولید
۵۲	۲۰۔	تنگی رزق کے خوف سے ضبطِ تولید
۵۳	۲۱۔	لڑکی کی پیدائش سے احتراز کے لئے ضبطِ تولید
۵۵	۲۲۔	ضبطِ تولید کے ممنوع طریقے
۵۵	۲۳۔	نسبندی
۶۲	۲۴۔	نل بندی
۶۳	۲۵۔	بچہ دانی نکلوانا
۷۴	۲۶۔	ضبطِ تولید کے مباح طریقے
۷۴	۲۷۔	گولیاں کھانا
۷۴	۲۸۔	نار پلانٹ
۷۵	۲۹۔	انجکشن لگوانا
۷۵	۳۰۔	کاپرٹی
۷۵	۳۱۔	ملٹی لوڈ
۷۵	۳۲۔	کنڈوم
۷۶	۳۳۔	تقدیر اور تدبیر
۷۷	۳۴۔	تدبیر ممنوع نہیں
۷۸	۳۵۔	ضبطِ تولید اللہ عزوجل کی رزاقیت کے خلاف نہیں
۷۸	۳۶۔	ضبطِ تولید تقدیر پر ایمان کے خلاف نہیں
۷۹	۳۷۔	ضبطِ تولید کی ترغیب
۸۲	۳۸۔	اعتراض
۸۲	۳۹۔	جواب
۹۲	۴۰۔	حدیثِ جد امہ کے جوابات

پیش لفظ

ضبط تولید کی بنیاد عزل ہے اور عزل کا جواز قرآن و سنت سے ثابت ہے پھر صحابہ کرام میں بعض اسے ناپسند سمجھتے اور بعض جواز کا فتویٰ دیتے اور بعض خود اس پر بھی عمل کرتے، پھر آئمہ مجتہدین اور فقہاء اسلام نے ضرورتِ صالحہ کی بنا پر اسے جائز قرار دیا اور آزاد بیوی سے عزل کو اس کی رضا سے مشروط کیا اور بعض فقہاء کرام نے فسادِ زمانہ کی وجہ سے بیوی کی رضا کے بغیر چند وجوہات کی بنا پر بلا کراہت عزل جائز قرار دیا ہے۔

ر بعد کے علماء کرام نے اس پر فتویٰ بھی دیا ہے۔ اور ضبط تولید سے مقصود اولاد کی پیدائش کو روکنا ہے، قدیم سے عزل کا طریقہ رائج تھا اور وقت گزرنے کے ساتھ ساتھ نئے نئے طریقے ایجاد ہوتے گئے، ضروری نہیں کہ سب کے سب درست اور صحیح ہوں، ان میں سے بعض درست اور بعض غلط، بعض جائز ہیں، اور بعض ناجائز، اس کے لئے ایک ضابطہ مقرر ہے وہ یہ کہ شرع مطہرہ ایسا کوئی بھی طریقہ پنپانے کی اجازت نہیں دیتی کہ جس سے مرد یا عورت میں اولاد پیدا کرنے کی صلاحیت ہمیشہ کے لئے ختم ہو جائے۔ لہذا جس طریقے میں بھی عورت یا مرد کا بانجھ ہونا پایا جائے وہ ناجائز ہوگا جیسے نسبندی اور نل بندی وغیرہما۔

زیر نظر کتاب دراصل ہمارے دارالافتاء سے تقریباً ۲۰۰۰ء میں جاری ہونے والا حضرت علامہ مولانا مفتی محمد عطاء اللہ نعیمی صاحب مدظلہ کا ایک طویل فتویٰ ہے، ہماری کمیٹی شعبہ نشر و اشاعت کی درخواست پر حضرت مفتی صاحب نے اس میں اضافہ کر کے اسے نئی ترتیب دے کر کتابی صورت بنا کر اشاعت کے لئے پیش کر دیا اور اس میں زیر نظر مسئلہ پر بہت اچھی بحث کی ہے، مسائل ذکر کرنے کے ساتھ ان کے مآخذ ذکر کرنے کی بھرپور کوشش کی ہے ہر مسئلہ اور ہر بات باحوالہ ہے، اور شروع میں فہرست مضامین

اور آخر میں مآخذ و مراجع ترتیب وار ذکر فرمائے ہیں، کتاب پڑھ کر اور اس کے مآخذ و مراجع دیکھ کر حضرت کی محنت کا اندازہ بخوبی لگایا جاسکتا ہے۔ امید ہے کہ مفتی صاحب قبلہ کی دیگر کتب و رسائل کی طرح یہ کتاب بھی قارئین کی امیدوں پر پوری اُتری گی اور دعا ہے کہ اللہ تعالیٰ حضرت مفتی صاحب کی اس کاوش کو مقبول فرمائے، اور اسے ہر عام و خاص کے لئے نافع بنائے۔

الحمد للہ جمعیت اشاعت اہلسنت اسے اپنے مفت سلسلہ اشاعت کے 174 ویں نمبر پر شائع کرنے کی سعادت حاصل کر رہی ہے۔ اللہ تعالیٰ اراکین و ادارہ کی اس سعی کو قبول فرمائے اور آخرت کی نجات کا سامان بنائے۔ آمین

فقط

محمد مختار اشرفی

خادم جامعۃ النور

ورکن شوریٰ جمعیت اشاعت اہلسنت (پاکستان)

عزل کا حکم

ضبط تولید عزل کے حکم میں ہے، چنانچہ مفتی اعظم پاکستان مفتی محمد وقار الدین متوفی ۱۴۱۳ھ لکھتے ہیں:

”ضبط تولید“ کے لئے دواؤں کا استعمال کرنا جائز ہے کیونکہ یہ بالکل ”عزل“ کے حکم میں ہے اور یہ جائز ہے۔ (۱)

عزل کیا ہے؟

”عزل“ عربی زبان کا لفظ ہے، علامہ سید محمد امین ابن عابدین شامی متوفی ۱۲۵۲ھ لکھتے ہیں:

وإن نزع و أمني خارج الفرج، قيل: عَزَلَ (۲)
یعنی، اگر مرد (آلہ تناسل) باہر نکال لے اور منی شرمگاہ سے باہر خارج کرے تو (عربی زبان میں) کہا جاتا ہے اس نے ”عزل“ کیا۔
اور امام یحییٰ بن شرف نووی شافعی متوفی ۶۷۶ھ لکھتے ہیں:

العزل: هو أن يجامع فإذا قارب الإنزال، نزع، وأنزل خارج الفرج (۳)

یعنی، ”عزل“ یہ ہے کہ مرد صحبت کرے اور جب انزال قریب ہو تو (اپنا عضو تناسل) باہر نکال لے اور فرج (یعنی عورت کی شرمگاہ) سے باہر منی خارج کرے۔

- ۱- وقار الفتاویٰ، کتاب النکاح، ضبط تولید، ۱۲۶/۳
- ۲- رَدُّ الْمُحْتَارِ عَلَى الدَّرِّ الْمُحْتَارِ، کتاب النکاح، باب نکاح الرقیق، مطلب فی حکم العزل، ۵۸۳/۸
- ۳- شرح صحیح مسلم، کتاب النکاح، باب العزل، ۹/۱۰/۵

اور ملا علی قاری حنفی متوفی ۱۰۱۶ھ لکھتے ہیں:

هو إخراج الرجل ذكره من الفرج قبل أن ينزل (۴)
یعنی، ”عزل“ انزال سے قبل مرد کا اپنے عضو تناسل کو فرج (یعنی
عورت کی شرمگاہ) سے باہر نکالنا ہے۔

علامہ سراج الدین ابراہیم بن نجیم حنفی متوفی ۱۰۰۵ھ (۵) اور علامہ علاؤ الدین
ہسکفی متوفی ۱۰۸۰ھ (۶) لکھتے ہیں:

هو الإنزال خارج الفرج
یعنی، ”عزل“ فرج (یعنی عورت کی شرمگاہ) سے باہر انزال (یعنی مادہ
منویہ خارج) کرنا ہے۔

”در مختار“ کی عبارت کے تحت علامہ شامی حنفی لکھتے ہیں:

أى بعد النزاع لا مطلقاً (۷)

یعنی، (ہمبستری کرتے ہوئے آلہ تناسل) باہر نکالنے کے بعد نہ کہ
مطلقاً (باہر انزال کرنا ”عزل“ ہے)۔

علماء کرام نے ”عزل“ کے جو اصطلاحی معنی بیان کئے ہیں ان کا خلاصہ یہ ہے کہ مرد
کا اپنی بیوی سے ہمبستری کے دوران اپنی منی کو اس کی شرمگاہ سے باہر خارج کرنا
”عزل“ کہلاتا ہے۔

-
- ۴- مرقاة شرح مشکاة، کتاب النکاح، باب العزل المباشرة، الفصل الأول، ۳۱۴/۶
- ۵- النہر الفائق، کتاب النکاح، باب نکاح الرقیق، ۲۷۵/۲
- ۶- الدرّ المختار، کتاب النکاح، باب نکاح الرقیق، ۵۸۳/۸
- أیضاً الدرّ المنتقى، کتاب النکاح، باب نکاح الرقیق، ۵۳۸/۱
- ۷- ردّ المختار علی الدرّ المختار، کتاب النکاح، باب نکاح الرقیق، مطلب فی حکم
العزل، ۵۸۳/۸

عزل سے مقصود

”عزل“ سے مقصود حمل سے بچنا ہے چنانچہ صدر الشریعہ عبید اللہ بن مسعود بن تاج الشریعہ محمود محبوبی حنفی متوفی ۷۷۷ھ لکھتے ہیں:

العزل: منع عن حدوث الولد (۸)

یعنی، ”عزل“ بچہ کی پیدائش سے رُکنا ہے۔

اور امام بدرالدین عینی حنفی متوفی ۸۵۵ھ، امام بخاری کے ”صحیح بخاری“ میں ایک عنوان ”باب العزل“ کے تحت لکھتے ہیں:

أى هذا باب فى حكم عَزْلِ الرَّجُلِ ذَكَرَهُ مِنَ الْفَرْجِ لِيَنْزِلَ

مَنْيَّةً خَارِجَ الْفَرْجِ فِرَاراً مِنَ الْحَبْلِ (۹)

یعنی، یہ باب مرد کے اپنے آلہ تناسل کو عورت کی فرج (شرمگاہ) سے اس لئے نکالنے کے حکم کے بیان میں ہے تاکہ حمل سے بچنے کے لئے اپنے مادہ منویہ کو عورت کی فرج سے باہر گرائے۔

عزل کا شرعی حکم

اس کا شرعی حکم یہ ہے کہ اگر فاسد عقیدہ نہ ہو اور اس کی ضرورت ہو تو جائز ہے اور بے ضرورت شرعاً ناپسندیدہ عمل ہے۔

قرآن کریم

قرآن کریم میں ہے:

﴿نِسَاءٌ وَكُم حَرْثٌ لَّكُمْ ص فَاتُوا حَرْثَكُمْ أَنَّى شِئْتُمْ﴾ (۱۰)

۱- شرح الوقایہ، کتاب النکاح، باب نکاح الرقیق، ۵۵/۲

۲- عمدۃ القاری، کتاب النکاح، باب العزل، ۱۸۰/۱۴

۳- البقرۃ: ۲۲۳/۲

ترجمہ: تمہاری عورتیں تمہارے لئے کھیتیاں ہیں تو آؤ اپنی کھیتوں میں
جس طرح چاہو۔ (کنز الایمان)

سید المفسرین حضرت عبداللہ بن عباس رضی اللہ عنہما نے اس آیہ کریمہ سے
”عزل“ کے جواز کا استدلال کیا ہے

چنانچہ امام طبرانی روایت کرتے ہیں کہ زائدہ بن عمیر الطائی نے بیان کیا کہ:

قُلْتُ لِابْنِ عَبَّاسٍ كَيْفَ تَرَى فِي الْعَزْلِ؟ قَالَ: إِنْ كَانَ رَسُولُ
اللَّهِ ﷺ، قَالَ فِيهِ شَيْئًا فَهُوَ كَمَا قَالَ وَإِلَّا فإِنِّي أَقُولُ فِيهِ
﴿نِسَاءٌ وَكُمُ حَرْثٌ لَّكُمْ ص فَاتُوا حَرْثَكُمْ أَنِّي سِئْتُمْ﴾ مَنْ
شَاءَ عَزَلَ وَمَنْ شَاءَ تَرَكَ (۱۱)

یعنی، میں نے حضرت ابن عباس رضی اللہ عنہما کی خدمت میں عرض کیا
کہ آپ عزل کے بارے میں کیا دیکھتے ہیں؟ آپ نے فرمایا رسول اللہ
ﷺ نے اس کے بارے میں کچھ ارشاد فرمایا ہے تو حکم وہی ہے جو آپ
نے فرمایا، ورنہ میں اس کے حکم کے بارے میں کہتا ہوں (اللہ تعالیٰ کا
فرمان ہے) ﴿نِسَاءٌ وَكُمُ حَرْثٌ لَّكُمْ ص فَاتُوا حَرْثَكُمْ أَنِّي
سِئْتُمْ﴾ ترجمہ: ”تمہاری عورتیں تمہارے لئے کھیتیاں ہیں تو آؤ اپنی کھیتوں
میں جس طرح چاہو“ جو چاہے عزل کرے اور جو چاہے چھوڑ دے۔

اس روایت کے بارے میں علامہ نور الدین بیہقی لکھتے ہیں:

رواه الطبرانی و رجاله رجال الصحيح ما خلا زائدة بن
عمير و هو ثقة (۱۲)

یعنی، اسے امام طبرانی نے روایت کیا ہے اور اس کے تمام روایات صحیح

۱۱ - المعجم الكبير، برقم: ۱۲۶۳، ۹۸/۱۲

۱۲ - مجمع الزوائد، كتاب النكاح، باب ما جاء في العزل، برقم: ۷۵۸۰، ۳۹۰/۴

کے (راوی) ہیں سوائے زائدہ بن عمیر کے اور وہ (بھی) ثقہ ہیں۔
اور اسے حافظ ابن کثیر دمشقی نے بھی ”جامع المسانید“ میں زائدہ بن عمیر کی روایت
سے نقل کیا ہے۔ (۱۳)

اور اسی کو امام ابن ابی شیبہ متوفی ۲۳۵ھ نے زائدہ بن عمیر کی روایت سے بیان کیا
کہ حضرت ابن عباس رضی اللہ عنہما نے مذکورہ آیہ کریمہ سے استدلال کرتے ہوئے فرمایا:
مَنْ شَاءَ أَنْ يَعْزَلَ فَلْيَعْزَلْ وَمَنْ شَاءَ أَنْ لَا يَعْزَلَ فَلَا يَعْزَلْ (۱۴)
یعنی، جو شخص عزل کرنا چاہے تو عزل کرے اور جو عزل نہ کرنا چاہے تو
عزل نہ کرے۔

اور امام ابن جریر طبری متوفی ۳۱۰ھ نے جلیل القدر تابعی سے مذکورہ آیہ کریمہ سے
عزل پر استدلال کرنا روایت کیا کہ آپ نے فرمایا: (اللہ تعالیٰ کا فرمان ہے) ﴿فَاتُوا
حَرْثَكُمْ أَنْتُمْ﴾ اگر چاہو تو عزل کرو اور اگر چاہو تو عزل نہ کرو۔ (۱۵)
اور علامہ ابوالحسنات عبدالحی لکھنوی نے لکھا کہ:

إن جواز العزل مُسْتَبْطٌ عَنِ الْكِتَابِ، فَإِنَّ تَعَالَى قَالَ فِي بَابِ
فِي النِّسَاءِ: ﴿نِسَاءٌ وَكُمْ حَرْثٌ لَكُمْ ص فَاتُوا حَرْثَكُمْ أَنْتُمْ﴾
فَسَمِيَ بَضْعُ الْمَرْأَةِ حَرْثًا، وَ مِنَ الْمَعْلُومِ أَنَّ الْحَرْثَ
يَتَخِيرُ فِيهِ الْإِنْسَانُ بَيْنَ أَنْ يَسْقِيَهُ وَأَنْ لَا يَسْقِيَهُ فَكَذَلِكَ
بَضْعُ النِّسَاءِ وَ بَلْ قِيلَ: إِنَّ نَزُولَ ﴿أَنْتُمْ﴾ بِمَعْنَى

۱۳۔ جامع المسانید و السنن، مسند عبد اللہ بن عباس رضی اللہ عنہما، برقم: ۲۷۰،

۱۴۵/۳۰

۱۴۔ الْمُصَنَّفُ لابن أبی شیبہ، کتاب النکاح، باب فی العزل و الرخصة فیہ،

برقم: ۱۶۸۴۳، ۱۸۲/۹ و باب فی قوله تعالیٰ ﴿نِسَاءٌ وَكُمْ حَرْثٌ لَكُمْ﴾،

برقم: ۱۶۹۲۸، ۱۹۹/۹

۱۵۔ تفسیر الطبری، سورة البقرة، الآية: ۲۲۳، برقم: ۴۳۳۸، ۴۰۸/۲

”کیف شتتم“ کان لیان جوازِ العزل (۱۶)

یعنی، بے شک جوازِ عزل کتاب اللہ تعالیٰ سے مستنبط ہے پس اللہ تعالیٰ نے عورتوں سے ہمبستری کے باب میں فرمایا ﴿تمہاری عورتیں تمہارے لئے کھیتیاں ہیں تو آؤ اپنی کھیتوں میں جس طرح چاہو﴾ پس بضع عورت کا نام ”حرث“ (کھیتی) رکھا گیا اور یہ معلوم ہے کہ کھیتی میں انسان کو اس بات میں اختیار ہوتا ہے کہ وہ اُسے سیراب کرے یا نہ کرے پس اسی طرح بضع عورت ہے، بلکہ کہا گیا کہ قرآن کریم میں ﴿اِنِّی سِئْتُمْ﴾ بمعنی ”کیف شتتم“ (جیسے تم چاہو) کا نزول جوازِ عزل کو بیان کرنے کے لئے ہے۔

اور عزل کا جواز احادیثِ نبویہ و آثارِ صحابہ و تابعین سے ثابت ہے۔

حدیث شریف

حضرت جابر بن عبد اللہ انصاری رضی اللہ عنہ کی حدیث کو متعدد طرق کے ساتھ باسناد صحیحہ کثیرہ محدثین نے روایت کیا ہے۔

چنانچہ امام عبد اللہ محمد بن اسماعیل بخاری متوفی ۲۵۶ھ روایت کرتے ہیں کہ:

عَنْ جَابِرٍ قَالَ: كُنَّا نَعْزِلُ عَلَى عَهْدِ النَّبِيِّ ﷺ (۱۷)

یعنی، حضرت جابر رضی اللہ عنہ سے مروی ہے آپ نے فرمایا کہ ہم عہدِ نبوی ﷺ میں عزل کیا کرتے تھے۔

اور صحابی رسول ﷺ جب یہ کہے کہ ہم حضور ﷺ کے ظاہری زمانہ مبارکہ میں ایسے کیا کرتے تھے تو صحابی کا وہ قول علماء اصول حدیث کے نزدیک مرفوع روایت کے حکم میں ہوتا ہے، چنانچہ امام بدر الدین عینی حنفی لکھتے ہیں:

۱۶ - التعلیق الممجد، کتاب النکاح، باب العزل، ۹۹/۲

۱۷ - صحیح البخاری، کتاب النکاح، باب العزل، برقم: ۵۲۰۷

قول الصحابی: كُنَّا نَفْعَلُ كَذَا، إن أضافه إلى زمن النَّبِيِّ ﷺ، فحكمه حكم المرفوع على الصحيح عند أهل

الحدیث مِنَ الْأَصُولِيِّينَ (۱۸)

یعنی، صحابی رسول ﷺ کا یہ کہنا کہ ہم ایسا کیا کرتے تھے، اسے اگر وہ نبی ﷺ کے ظاہری زمانہ مبارک کی طرف منسوب کرے تو علماء اصول حدیث کے نزدیک صحیح قول کے مطابق اس (قول صحابی) کے لئے مرفوع حدیث کا حکم ہے۔

گویا عزل کی اباحت و جواز حضور ﷺ سے مرفوع حدیث کے ذریعے ثابت ہے اور پھر کسی کام کے لئے صحابی یہ کہے کہ ہم حضور ﷺ کے ظاہری زمانہ میں ایسا کیا کرتے تھے تو یہ نہیں ہو سکتا کہ حضور ﷺ کو اس کی خبر نہ ہو اور خبر ہونے کے بعد یہ ممکن نہیں کہ آقا پنے غلاموں کو غلط و ناجائز کام سے نہ روکیں اور حضور ﷺ کی صحابہ کرام علیہم الرضوان کے اس فعل کی خبر ہونا اور انہیں اس سے نہ روکنا دوسری صحیح روایت میں مذکور ہے۔

چنانچہ امام مسلم بن حجاج قشیری متوفی ۲۶۱ھ (۱۹) اور امام ابو بکر احمد بن حسین بیہقی متوفی ۲۵۸ھ (۲۰) روایت کرتے ہیں کہ حضرت جابر رضی اللہ عنہ فرماتے ہیں:

كُنَّا نَعْزِلُ عَلَى عَهْدِ رَسُولِ اللَّهِ ﷺ، وَفَبَلَغَ ذَلِكَ نَبِيَّ اللَّهِ ﷺ فَلَمْ يَنْهَنَا عَنْهُ

یعنی، ہم رسول اللہ ﷺ کے عہد مبارک میں عزل کیا کرتے تھے اور (ہمارے عزل کرنے کی) یہ خبر اللہ تعالیٰ کے نبی ﷺ کو پہنچی تو آپ نے ہمیں اس سے نہیں روکا۔

۱ - عمدة القاری، باب النکاح، باب العزل، (برقم: ۵۲۰۷)، ۱۸۱/۱۴

۱ - صحیح مسلم، کتاب النکاح، باب حکم العزل، برقم: ۱۷۸ (۱۴۴۰)، ص ۵۴۲

۱ - السنن الکبریٰ للبیہقی، کتاب النکاح، باب العزل، برقم: ۱۴۳۰، ۴

اور امام ابو جعفر طحاوی حنفی متونی ۳۲۱ھ کی روایت میں ہے کہ:

كُنَّا نَعَزِلُ عَلَى عَهْدِ رَسُولِ اللَّهِ ﷺ فَلَا يَنْهَانَا عَنْ ذَلِكَ (۲۱)

یعنی، ہم رسول اللہ ﷺ کے عہد مبارک میں عزل کیا کرتے ہیں، ہمیں اس سے منع نہ فرمایا۔

اور نبی ﷺ کا کسی فعل سے نہ روکنا اس کے جواز کی دلیل ہے اور اگر کسی کے لئے اتنا کافی نہ ہو تو اس سے عرض ہے کہ نبی ﷺ حیات ظاہری کے ساتھ جلوہ افروز تھے اور نزولِ وحی کا زمانہ، اگر صحابہ کرام کا یہ فعل ناجائز و غلط تھا تو بذریعہ وحی ممانعت کیوں نہ ہو گئی اور صحابہ کرام نے اس کے جواز پر ان دونوں باتوں سے استدلال کیا ہے، چنانچہ امام مسلم بن حجاج قشیری (۲۲) اور امام ابو عیسیٰ محمد بن عیسیٰ ترمذی (۲۳) متونی ۲۷۹ھ، امام ابو جعفر طحاوی حنفی (۲۴) اور امام بیہقی (۲۵) روایت کرتے ہیں کہ حضرت جابر رضی اللہ عنہ نے فرمایا:

كُنَّا نَعَزِلُ وَالْقُرْآنُ يَنْزِلُ

یعنی، ہم عزل کرتے اور قرآن نازل ہوتا رہا۔

اور حافظ ابو بکر عبد اللہ بن الزبیر متونی ۲۱۹ھ روایت کرتے ہیں کہ حضرت جابر رضی

اللہ عنہ نے فرمایا:

كُنَّا نَعَزِلُ، وَرَسُولُ اللَّهِ ﷺ بَيْنَ أَظْهُرِنَا، وَالْقُرْآنُ يَنْزِلُ (۲۶)

- ۲۱ - شرح معانی الآثار، کتاب النکاح، باب العزل، برقم: ۴۳۷۰، ۳۵/۳
- ۲۲ - صحیح مسلم، کتاب النکاح، باب حکم العزل، برقم: ۱۳۶ (۱۴۴۰)، ص
- ۲۳ - سنن الترمذی، کتاب النکاح، باب ماجاء فی العزل، برقم: ۱۳۷، ۲۰۸/۳
- ۲۴ - شرح معانی الآثار، کتاب النکاح، باب العزل، برقم: ۴۳۶۸، ۴۳۶۹، ۳۵/۳
- ۲۵ - السنن الکبریٰ للبیہقی، کتاب النکاح، باب العزل، برقم: ۱۴۳۰۳، ۳۷۲/۷۰،
ایضاً معرفة السنن، کتاب النکاح، باب العزل، برقم: ۴۲۷۷
- ۲۶ - المسند للحمیدی، أحادیث جابر بن عبد اللہ الأنصاری رضی اللہ عنہ،
برقم: ۱۲۵۷، ۵۳۰/۲

یعنی، ہم عزل کرتے اور رسول اللہ ﷺ ہمارے درمیان موجود تھے اور قرآن نازل ہوتا رہا۔

اور امام محمد بن اسماعیل بخاری روایت کرتے ہیں کہ حضرت جابر رضی اللہ عنہ نے

فرمایا:

كُنَّا نَعْزِلُ عَلَى عَهْدِ النَّبِيِّ ﷺ، وَالْقُرْآنُ يَنْزِلُ (۲۷)

یعنی، ہم عہد نبوی ﷺ میں عزل کرتے اور قرآن نازل ہوتا رہا۔

اور حدیث شریف کے اس مضمون کو امام ابن ماجہ (۲۸) اور امام احمد (۲۹) اور دیگر

حدیثین نے بھی روایت کیا ہے اور امام مسلم کی مندرجہ بالا روایت میں یہ بھی ہے:

زاد إسحاق، قال سفیان: لَوْ كَانَ شَيْئًا يُنْهَى عَنْهُ لَنَهَانَا عَنْهُ

الْقُرْآنُ (۳۰)

یعنی، حدیث شریف کے راوی اسحاق نے (ان کلمات کا اضافہ کیا اور)

فرمایا کہ (راوی) ابوسفیان نے (حدیث بیان کرتے ہوئے) کہا

عزل اگر ممنوع شئی ہوتا تو قرآن کریم ہمیں اس سے ضرور منع فرما دیتا

(یعنی قرآن مجید میں اس کی ممانعت نازل ہو جاتی)۔

اس حدیث کے تحت ملا علی قاری حنفی لکھتے ہیں:

”وَالْقُرْآنُ يَنْزِلُ“ جملة حالیه یعنی و لم يمنعنا واللہ عالم

بأحوالنا، فيكون كالتقدير لنا (۳۱)

یعنی، حدیث شریف میں ”وَالْقُرْآنُ يَنْزِلُ“ جملہ حالیہ ہے اس کا

- صحیح البخاری، کتاب النکاح، باب العزل، برقم: ۵۲۰۸، ۳/۲۰۰

- سنن ابن ماجہ، کتاب النکاح، باب العزل، برقم: ۱۹۲۷، ۲/۲۵۷

- المسند للإمام أحمد، ۳/۳۰۹

- صحیح مسلم، کتاب النکاح، باب حکم العزل، برقم: ۱۳۶/۱۴۴۰

- مرقاة، کتاب النکاح، باب المباشرة، الفصل الأول، برقم: ۳۱۸۴، ۶/۳۱۴

مطلب یہ ہے کہ جب اللہ تعالیٰ ہمارے حال کو جانتا ہے تو گویا (ہمارا یہ عمل) ہمارے لئے تقدیر کی مانند ہے (یعنی جو تقدیر میں ہے وہ ہو کر رہے گا)۔

اور علامہ شرف الدین حسین بن محمد طیبی متوفی ۷۴۳ھ لکھتے ہیں:

فَلَمْ يَمْنَعْنَا الْوَحْيَ وَلَا السُّنَّةَ (۳۲)

یعنی، ہمیں عزل سے نہ وحی کے ذریعے منع کیا گیا اور نہ ہی سنت کے ذریعے۔

اور حضور ﷺ سے عزل کی صراحتاً اباحت بھی مروی ہے چنانچہ امام ابو جعفر طحاوی حنفی روایت کرتے ہیں:

عَنْ جَابِرِ بْنِ عَبْدِ اللَّهِ قَالَ: إِنَّ رَسُولَ اللَّهِ ﷺ أَذِنَ فِي الْعَزْلِ (۳۳)

یعنی، حضرت جابر بن عبد اللہ (انصاری) رضی اللہ عنہ نے فرمایا کہ رسول اللہ ﷺ نے عزل کی اجازت مرحمت فرمائی۔

اسی طرح باندی اور آزاد عورت کے مابین عزل میں تفریق کے بیان میں حضرت عمر بن خطاب رضی اللہ عنہ سے مروی حدیث جسے امام ابن ماجہ اور احمد وغیرہ مانے روایت کیا ہے (یہ حدیث آئندہ صفحات میں مذکور ہے) جوازِ عزل کی دلیل ہے۔

صحابہ کرام علیہم الرضوان کے نزدیک عزل

امام کمال الدین محمد بن عبد الواحد ابن ہمام حنفی متوفی ۸۶۱ھ لکھتے ہیں:

الْعَزْلُ جَائِزٌ عِنْدَ عَامَةِ الصَّحَابَةِ وَكَرِهَ قَوْمٌ مِنَ الصَّحَابَةِ وَ

غَيْرِهِمْ وَالصَّحِيحُ الْجَوَازُ - ملخصاً (۳۴)

۳۲ - شرح الطیبی، کتاب النکاح، باب المباشرة، الفصل الاول، برقم: ۳۱۸۴، ۶/۶، ۳۰۶

۳۳ - شرح معانی الآثار، کتاب النکاح، باب العزل، برقم: ۴۳۶۷، ۳/۳۵

۳۴ - فتح القدیر، کتاب النکاح، باب نکاح الرقیق، المجلد (۳)، ص ۳۷۷، ۳۷۸

یعنی، عزل جمہور صحابہ کے نزدیک جائز ہے اور صحابہ کرام اور ان کے غیر
(علماء کی ایک جماعت) نے اسے ناپسندیدہ جانا اور صحیح یہ ہے کہ جائز ہے۔

اور امام بدرالدین عینی حنفی لکھتے ہیں:

فمن قال به من الصحابة: سعد بن أبي وقاص و أبو أيوب
الأنصاري، و زيد بن ثابت، و عبد الله بن عباس ذكره عنهم
مالك في "الموطأ"، و رواه ابن أبي شيبة أيضاً عن أبي بن
كعب و رافع بن خديج و أنس بن مالك، و رواه أيضاً عن
غير واحد من الصحابة، لكن في العزل عن الأمة وهم:
عمر بن الخطاب، و خباب بن الارت، و روى كراهته عن
أبي بكر و عمر و عثمان و علي و ابن عمر و أبي أمامة
رضي الله تعالى عنهم (۳۵)

یعنی، اور صحابہ کرام میں سے جنہوں نے "عزل" کے جواز کا قول کیا
ہے وہ حضرت سعد بن ابی وقاص، ابو ایوب انصاری، زید بن ثابت،
عبداللہ بن عباس، ان سے امام مالک نے "موطأ" میں (جواز) ذکر
کیا ہے اور اسے ابن ابی شیبہ نے بھی حضرت ابی بن کعب، رافع بن
خدیج اور انس بن مالک وغیرہم متعدد صحابہ کرام سے روایت کرتے
ہیں اور لیکن باندی سے عزل کے بارے میں حضرت عمر بن خطاب،
خباب بن الارت سے (منقول ہے) اور اس کی کراہت حضرت ابو بکر،
عمر، عثمان، علی، ابن عمر، ابی امامہ سے مروی ہے، رضی اللہ تعالیٰ عنہم۔

اور امام مالک بن انس متوفی ۱۷۹ھ نے حضرت سعد بن ابی وقاص کے بارے

میں روایت کیا ہے کہ:

أَنَّهُ كَانَ يَعْزِلُ (۳۶)

یعنی، حضرت سعد بن ابی وقاص رضی اللہ عنہ عزل کیا کرتے تھے۔

اور امام ابن ابی شیبہ (۳۷) اور امام بیہقی (۳۸) روایت کرتے ہیں کہ عامر بن سعد نے بیان کیا کہ حضرت سعد رضی اللہ عنہ عزل کیا کرتے تھے۔

امام ابن ابی شیبہ روایت کرتے ہیں کہ زبرقان بن السراج کہتے ہیں کہ میں نے ابن معقل کے بارے میں حکم دریافت کیا تو انہوں نے فرمایا یہ عمل اس نے کیا ہے جو مجھ اور تجھ سے بہتر ہے یعنی حضرت سعد رضی اللہ عنہ نے۔ (۳۹)

اور روایت کرتے ہیں کہ زید بن خارجہ نے بیان کیا کہ حضرت زید بن ثابت رضی اللہ عنہ اپنی باندی سے عزل کیا کرتے تھے۔ (۴۰)

اور روایت کرتے ہیں کہ عکرمہ نے بیان کیا کہ حضرت زید اور سعد رضی اللہ عنہما عزل کیا کرتے تھے۔ (۴۱)

اور روایت کرتے ہیں ابو سلمہ نے بیان کیا کہ حضرت زید اور سعد رضی اللہ عنہما عزل کیا کرتے تھے۔ (۴۲)

اور روایت کرتے ہیں کہ حضرت حسن بصری نے عزل کے بارے میں حکم دریافت کیا گیا تو آپ نے (جواب میں) ارشاد فرمایا: نبی ﷺ کے اصحاب میں اس کا اختلاف

۳۶- الموطأ للإمام مالك، كتاب الطلاق، باب العزل، برقم: ۷۰۷، ص ۳۷۰

أيضاً الموطأ (برواية محمد بن الحسن)، كتاب النكاح، باب العزل، برقم: ۵۴۸، ص ۱۸۴

۳۷- المصنف لابن أبي شيبة، كتاب النكاح، باب العزل و الرخصة فيه، برقم: ۱۶۸۴۵/۹۱۶۸۴۵

۳۸- السنن الكبرى للبيهقي، كتاب النكاح، باب العزل، برقم: ۴۳۱۷، ۳۷۵/۷

۳۹- المصنف لابن أبي شيبة، كتاب النكاح، باب العزل و الرخصة فيه، برقم: ۱۶۸۵۵، ۱۸۴/۹

۴۰- المصنف لابن أبي شيبة، كتاب النكاح، باب العزل و الرخصة فيه، برقم: ۱۶۸۴۰، ۱۸۲/۹

۴۱- المصنف لابن أبي شيبة، كتاب النكاح، باب العزل و الرخصة فيه، برقم: ۱۶۸۴۱، ۱۸۲/۹

۴۲- المصنف لابن أبي شيبة، كتاب النكاح، باب العزل و الرخصة فيه، برقم: ۱۶۴۷، ۱۸۳/۹

ہے حضرت زید اور حضرت انس بن مالک رضی اللہ عنہما عزل کیا کرتے تھے۔ (۴۳)
 اور امام مالک (۴۴)، امام محمد (۴۵) اور بیہقی (۴۶) نے حضرت ابو ایوب انصاری
 کے بارے میں روایت کیا کہ آپ کی اُمّ ولد نے بیان کیا کہ

أَنَّ أَبَا أَيُّوبَ كَانَ يَعْزِلُ

یعنی، حضرت ابو ایوب (خالد بن زید) رضی اللہ عنہ عزل کیا کرتے تھے۔

اس کے تحت علامہ عثمان بن سعید کمانی حنفی متوفی ۱۱۷۱ھ لکھتے ہیں:

لأنه كان يرى الترخيص فيه كزيد و جابر و ابن عباس و

سعد (۴۷)

یعنی، (حضرت ابو ایوب رضی اللہ عنہ عزل کیا کرتے تھے) کیونکہ آپ

اس میں حضرت زید، جابر، ابن عباس اور سعد رضی اللہ عنہم کی طرح

رخصت کے قائل تھے۔

امام ابن شیبہ روایت کرتے ہیں کہ عبدالرحمن بن افلح بیان کرتے ہیں انہوں نے

حضرت ابو ایوب انصاری رضی اللہ عنہ کی اُمّ ولد سے نکاح کیا (یعنی اُن کے انتقال کے

بعد)، اس نے بتایا کہ حضرت ابو ایوب رضی اللہ عنہ عزل کیا کرتے تھے اور حضرت زید بن

ثابت کی اُمّ ولد نے خبر دی کہ حضرت زید اُن سے عزل کیا کرتے تھے۔ (۴۸)

اور امام مالک اور ان سے امام محمد بن حسن شیبانی روایت کرتے ہیں حجاج بن عمرو

۴۳۔ المصنّف لابن أبي شيبة، كتاب النكاح، باب العزل و الرخصة فيه،

برقم: ۱۶۸۴۶، ۱۸۳/۹

۴۴۔ الموطأ للإمام مالك، كتاب الطلاق، باب العزل، برقم: ۷۰۸، ص ۳۷۰

۴۵۔ الموطأ (برواية محمد بن الحسن) كتاب النكاح، باب العزل، برقم: ۵۴۹، ص ۱۸۴

۴۶۔ السنن الكبرى للبيهقي، كتاب النكاح، باب العزل، برقم: ۱۴۳۱۸، ۱۳۷۵/۷

۴۷۔ المهيأ في كشف أسرار الموطأ، كتاب النكاح، باب العزل، ۵۵/۳

۴۸۔ المصنّف لابن أبي شيبة، كتاب النكاح، باب العزل و الرخصة فيه،

برقم: ۱۶۸۴۸، المجلد (۹)، ص ۱۸۳

بن غزبہ نے بیان کیا کہ وہ حضرت زید بن ثابت رضی اللہ عنہ کے پاس بیٹھے تھے کہ ابن قہد نامی ایک یمنی شخص آیا اور اس نے اپنی باندیوں سے عزل کے بارے میں حکم پوچھا تو حضرت زید رضی اللہ عنہ نے فرمایا: اے حجاج فتویٰ دے، میں نے عرض کی اللہ تعالیٰ آپ کی مغفرت فرمائے ہم تو آپ کی خدمت میں اس لئے بیٹھتے ہیں کہ آپ سے علم حاصل کریں (یعنی آپ مجھے سے زیادہ علم والے ہیں میں آپ کی موجودگی میں فتویٰ دوں، اور پانی کی موجودگی میں تیمم جائز نہیں ہوگا۔ المہیبا، ۵۷/۳) آپ رضی اللہ عنہ نے (پھر) فرمایا اسے فتویٰ دے تو میں نے سائل سے کہا وہ تیرے سامنے ہے (یعنی تیری کھیتی کی جگہ تیرے آگے ہے۔ المہیبا، ۵۷/۳) اب تو چاہے اُسے پیاسا رکھے اور اگر چاہے تو سیراب کرے۔ حجاج بن عمرو انصاری کہتے ہیں کہ میں یہ جواب حضرت زید رضی اللہ عنہ کو سنا رہا تھا تو حضرت زید نے فرمایا (جواب دینے والے نے) سچ کہا۔ (۴۹)

امام بیہقی نے بھی اسے روایت کیا ہے۔ (۵۰)

اس روایت کے تحت امام محمد لکھتے ہیں کہ ہم اسی کو لیتے ہیں (یعنی ہم اسی پر عمل کرتے ہیں جو حجاج نے کہا۔ المہیبا) باندی سے (بلا اجازت و رضا۔ المہیبا) عزل کرنے میں ہم کوئی کراہت نہیں سمجھتے مگر آزاد تو اس سے اس کی اجازت کے بغیر عزل نہیں کرنا چاہئے۔ (۵۱)

امام بیہقی روایت کرتے ہیں کہ امام شعبی بیان کرتے ہیں کہ حضرت ابن عباس رضی اللہ تعالیٰ عنہما سے عزل کا حکم دریافت کیا گیا تو آپ نے فرمایا ابن آدم کسی نفس کو قتل نہیں کر سکتا کہ جس کو پیدا کرنے کا اللہ تعالیٰ فیصلہ فرما دے، تیری کھیتی ہے چاہے تو اُسے پیاسا رکھ اور چاہے تو سیراب کرے۔ (۵۲)

۴۹۔ الموطأ للإمام مالك، كتاب الطلاق، باب العزل، برقم: ۷۱۰، ص ۳۷۰، ۳۷۱

۵۰۔ السنن الكبرى للبيهقي، كتاب النكاح، باب العزل، برقم: ۱۴۳۱۹، ۳۷۶/۷

۵۱۔ الموطأ (برواية محمد بن الحسن)، كتاب النكاح، باب العزل، برقم: ۵۵۰، ص ۱۸۴

۵۲۔ السنن الكبرى للبيهقي، كتاب النكاح، باب العزل، برقم: ۱۴۳۲۰، ۳۷۶/۷

امام ابن ابی شیبہ روایت کرتے ہیں کہ یحییٰ بن عباد نے بیان کیا کہ حضرت خباب رضی اللہ عنہ اپنی باندیوں سے عزل کیا کرتے تھے۔ (۵۳)

اور روایت کرتے ہیں کہ حضرت سعید المسیب فرماتے ہیں کہ انصار (صحابہ) عزل میں کوئی حرج نہیں سمجھتے تھے اور وہ (حضرت ابن المسیب) حضرت زید، ابو ایوب اور حضرت ابی رضی اللہ عنہم کے بارے میں فرمایا کرتے تھے۔ (۵۴)

امام مالک (۵۵) اور ابن ابی شیبہ (۵۶) کی ایک روایت میں ہے کہ ابن ابی ملیکہ سے حضرت ابن عباس رضی اللہ عنہما کا اپنی باندی سے عزل کرنا مذکور ہے۔

اور امام بیہقی کی مجاہد سے روایت میں حضرت ابن عباس رضی اللہ تعالیٰ عنہما کا اپنی باندی سے عزل کرنا مذکور ہے۔ (۵۷)

علامہ نور الدین ہیثمی روایت نقل کرتے ہیں کہ حضرت ابو سعید خدری رضی اللہ عنہ نے فرمایا کہ حضرت عمر اور ابن عمر رضی اللہ عنہما عزل کو ناپسند سمجھتے اور حضرت زید اور ابن مسعود رضی اللہ عنہما عزل کیا کرتے تھے۔

فرماتے ہیں اسے ابو یعلیٰ نے فی حدیث ابی سعید فی العزل روایت کیا ہے اور اس کے راوی ثقہ ہیں۔ (۵۸)

امام ابن ابی شیبہ روایت کرتے ہیں کہ ابو عمران نے بیان کیا کہ انہوں نے ایک عورت سے سنا اس نے کہا کہ حضرت امام حسن بن علی رضی اللہ عنہما عزل کیا کرتے تھے۔ (۵۹)

- ۵۳۔ المصنّف لابن أبی شیبہ، کتاب النکاح، باب العزل و الرخصة فیہ، برقم: ۱۶۸۴۴، ۱۸۲/۹
- ۵۴۔ المصنّف لابن أبی شیبہ، کتاب النکاح، باب العزل و الرخصة فیہ، برقم: ۱۶۸۴۹، ۱۸۳/۹
- ۵۵۔ الموطأ للإمام مالک، کتاب الطلاق، باب العزل، برقم: ۷۱۱، ص ۳۷۱
- ۵۶۔ المصنّف لابن أبی شیبہ، کتاب النکاح، باب العزل و الرخصة فیہ، برقم: ۱۶۸۶۰، ۱۸۶/۹
- ۵۷۔ السنن الكبرى للبيهقي، برقم: ۱۴۳۲۲، ۳۷۶/۷
- ۵۸۔ مجمع الزوائد، برقم: ۷۵۸۴، ۳۹۰/۴، ۳۹۱
- ۵۹۔ المصنّف لابن أبی شیبہ، کتاب النکاح، باب العزل و الرخصة فیہ، برقم: ۱۶۸۵۲، ۱۸۴/۹

امام طبرانی نے روایت کیا اور ان سے علامہ نور الدین بیہقی نے نقل کیا کہ علی بن حسن نے اُس سے روایت کیا کہ جس نے اُسے یہ بیان کیا کہ امام حسن بن علی رضی اللہ عنہما اپنی باندی سے عزل کیا کرتے تھے۔ (۶۰)

امام ابن ابی شیبہ روایت کرتے ہیں کہ اسماعیل شیبانی نے بیان کیا کہ انہوں نے اس عورت سے نکاح کیا جو حضرت رافع بن خدیج رضی اللہ عنہ کی بیوی رہ چکی تھی تو اس نے خبر دی کہ وہ اُن سے عزل کیا کرتے تھے۔ (۶۱)

امام ابن شیبہ روایت کرتے ہیں یحییٰ بن سعید نے بیان کیا کہ حضرت سعید بن المسیب سے عزل کے بارے میں حکم دریافت کیا گیا تو آپ نے اس میں کوئی حرج نہ سمجھتے ہوئے فرمایا وہ تیری کھیتی ہے اگر تو چاہے تو اُسے پیسا سا رکھا اگر چاہے تو سیراب کر۔ (۶۲)

انہی سے روایت ہے کہ عکرمہ سے عزل کے بارے میں سوال کیا گیا تو انہوں نے بھی اس کی مثل (یعنی حضرت ابن المسیب کے جواب کی مثل) جواب دیا۔ (۶۳)

انہی سے روایت ہے کہ حضرت ابراہیم فرماتے حضرت علقمہ اور حضرت عبداللہ بن مسعود رضی اللہ عنہ کے شاگرد عزل کیا کرتے تھے۔ (۶۴)

انہی سے روایت ہے کہ جعفر نے اپنے والد سے بیان کیا کہ حضرت علی بن حسن رضی اللہ عنہما عزل کیا کرتے تھے۔ (۶۵)

- ۶۰۔ مجمع الزوائد، کتاب النکاح، باب العزل، برقم: ۷۵۸۶، ۳۹۱/۴ و قال: رواه الطبرانی، و علی وجدته لم أعرفه
- ۶۱۔ المصنّف لابن أبی شیبہ، کتاب النکاح، باب العزل و الرخصة فيه، برقم: ۱۶۸۴۲، ۱۸۲/۹
- ۶۲۔ المصنّف لابن أبی شیبہ، کتاب النکاح، باب العزل و الرخصة فيه، برقم: ۱۶۸۵۳، ۱۸۴/۹
- ۶۳۔ المصنّف لابن أبی شیبہ، کتاب النکاح، باب العزل و الرخصة فيه، برقم: ۱۶۸۵۴، ۱۸۴/۹
- ۶۴۔ المصنّف لابن أبی شیبہ، کتاب النکاح، باب العزل و الرخصة فيه، برقم: ۱۶۸۵۰، ۱۸۳/۹
- ۶۵۔ المصنّف لابن أبی شیبہ، کتاب النکاح، باب العزل و الرخصة فيه، برقم: ۱۶۸۵۱، ۱۸۴/۹

صحابہ کرام کے عزل کرنے کی وجہ

صحابہ کرام علیہم الرضوان باندیوں (۶۶) سے عزل کیا کرتے تھے تاکہ ان سے انہیں اولاد نہ ہو اس لئے کہ باندی سے اولاد ہو جائے تو وہ شرعاً ”اُمّ وِلْد“ ہو جاتی ہے جسے نہ بیچا جاسکتا ہے اور نہ ہی ہبہ کیا جاسکتا ہے کیونکہ وہ ایک طرح سے آزاد ہوتی ہے اور ایک طرح سے باندی۔ آزاد اس طرح کہ محض باندی کے احکام کے تمام احکام اس پر جاری نہیں ہوتے جیسے بیع و ہبہ وغیرہ اس کے حق میں ممنوع ہیں اور پھر مالک کی موت کے بعد وہ آزاد ہو جاتی ہے اور باندی اس طرح کہ اس پر مذکورہ بالا باندیوں کے تمام احکام جاری ہوتے ہیں۔

اور صحابہ کرام کا اپنی بیویوں سے عزل کرنا بروایات صحیحہ منقول ہے جیسا کہ ”صحیح مسلم“ اور ”مسند امام احمد“ وغیرہما کتب احادیث میں ہے، اور وہاں عزل کا جو سبب صحابہ کرام کی زبانی مذکور ہے وہ یہ ہے کہ ”اولاد پر شفقت کی بنا پر انہوں نے بیویوں سے عزل کیا“۔

۶۶۔ جہاد فی سبیل اللہ میں کفار کی عورتیں قید ہو جائیں انہیں باندیاں اور جو مرد قید ہو جائیں انہیں غلام کہا جاتا ہے۔ حاکم یا امیر کی تقسیم کے بعد جس کے حصے میں وہ غلام یا باندی آجائے وہ اس کا مالک ہو جاتا ہے اور اُسے اختیار ہوتا ہے چاہے اپنی ملک میں رکھے یا فروخت یا ہبہ کر دے اور یہ ہمیشہ اپنے مالک کی ملک میں رہتے ہیں مالک کی موت کے بعد ورثاء کی ملک میں چلے جاتے ہیں، جب تک آزاد نہ کیا جائے آزاد نہیں ہوتے۔ یہ مطلق یا محض غلام یا باندی کہلاتے ہیں اور اگر مالک انہیں کہہ دے کہ اتنی رقم یا مال دے دو تو تم آزاد ہو اور وہ اسے قبول کر لیں تو مکاتب یا مکاتبہ ہو جاتے ہیں اور جب وہ اتنی رقم ادا کر دیں تو آزاد ہو جاتے ہیں۔ اور محض غلام یا باندی کو مالک اگر کہہ دے کہ میرے مرنے کے بعد تم آزاد ہو تو وہ مطلق مدبر یا مدبرہ کہلاتے ہیں اور اگر کسی معین وقت یا صفت کے ساتھ آزاد قرار دے تو مقید مدبر یا مدبرہ کہلاتے ہیں جیسے مالک کہے میں اس سال یا اس مرض میں مر گیا تو تو آزاد ہے۔ مدبر بنانے کے بعد مالک اپنی بات واپس نہیں لے سکتا اور مطلق مدبر کو نہ بیچ سکتا ہے نہ ہبہ یا صدقہ کر سکتا ہے اور نہ ہی اُسے گروی رکھ سکتا ہے ہاں مالک چاہے تو انہیں آزاد کر سکتا ہے اور انہیں مکاتب یا مکاتبہ بھی بنا سکتا ہے۔ باندی سے اس کا مالک اگر صحبت کرے اور اُسے اولاد ہو جائے تو وہ اُمّ وِلْد کہلاتی ہیں بشرطیکہ مالک اس کا اقرار کرے۔

اعتراض

اگر کوئی یہ کہے کہ عزل میں بچے کے حصول سے رُکنا اور مرد کے پانی کو ضائع کرنا پایا جاتا ہے لہذا عزل بائز نہیں ہونا چاہئے۔

جواب

مخدوم محمد جعفر بوبکانی حنفی لکھتے ہیں:

و لأنه امتناع عن كسب الولد و إضاعة الماء و إنهما جائزان ألا يرى أنه أبيض و طى الحامل، و الجماع فيما دون الفرج و إن كان فيه إضاعة الماء و امتناع الولد (٦٧)
یعنی، عزل حصول اولاد سے رُکنا اور پانی کا ضائع کرنا ہے اور وہ دونوں جائز ہیں کیا نہیں دیکھا کہ حاملہ عورت اور (دُبر کے علاوہ) فیما دون الفرج جماع مباح ہے اگرچہ اس میں پانی کا ضائع کرنا اور حصول اولاد سے رُکنا ہے۔

آزاد اور باندی میں فرق میں مذاہب

صحابہ کرام علیہم الرضوان اور تابعین عظام اور ائمہ مجتہدین سے عزل کے مسئلہ میں آزاد عورت اور باندی میں فرق منقول ہے، امام بدرالدین عینی حنفی لکھتے ہیں:
و روى عن غير واحد من الصحابة التفرقة بين الحرّة و الأمة، فُتستأمر الحرّة و لا تُستأمر الأمة و هم عبد الله بن مسعود و عبد الله بن عباس و عبد الله بن عمر، و من التابعين سعيد بن جبیر، و محمد بن سيرين، و إبراهيم التيمي، و عمرو بن مُرّة،

٦٧ - المتانة في المرمة عن الخزانة، كتاب النكاح، باب القسم و الوطى الخ، فصل في العزل و إسقاط الولد، ص ٤٣٧

و جابر بن زید، و الحسن، و عطاء و طاؤس الخ (۶۸)
 یعنی، متعدد صحابہ کرام سے (اس مسئلہ میں) آزاد عورت اور باندی میں
 تفریق مروی ہے، پس آزاد سے (عزل کی) اجازت لی جائے گی
 جب کہ باندی سے اجازت نہیں لی جائے گی اور وہ (یعنی اس تفریق
 کے قائل صحابہ) حضرت عبداللہ بن مسعود، عبداللہ بن عباس، عبداللہ
 بن عمر، اور تابعین عظام میں سے سعید بن جبیر، محمد بن سیرین، ابراہیم
 تیمی، عمرو بن مڑہ، جابر بن زید، حسن بصری، عطا اور طاؤس رضی اللہ
 عنہم اجمعین ہیں۔ الخ

اور مذاہب اربعہ میں آزاد اور باندی سے عزل کا حکم بیان کرتے ہوئے اور علامہ
 ابن حجر عسقلانی شافعی لکھتے ہیں:

مذاہب ثلاثہ (حنفی، شافعی اور حنبلی) میں اس بات پر اتفاق ہے کہ آزاد
 عورت سے اس کی اجازت کے بغیر عزل نہ کیا جائے اور باندی سے بلا
 اجازت عزل کیا جاسکتا ہے اور جو باندی کسی کی بیوی ہو تو امام مالک
 کے نزدیک اس کے مالک کی اجازت سے اس سے عزل جائز ہے،
 امام ابو حنیفہ اور امام محمد کا بھی یہی قول ہے (اسی طرح ”موطا امام محمد“
 (ص ۱۸۵) میں ہے)۔

امام ابو یوسف اور امام احمد فرماتے ہیں: باندی سے اجازت لی جائے۔ امام احمد کا
 ایک قول یہ ہے کہ اس سے مطلقاً عزل جائز ہے جب کہ دوسرا قول یہ ہے کہ عزل مطلقاً
 منع ہے، جن فقہاء کرام نے آزاد عورت اور باندی سے عزل کے احکام میں فرق کیا ہے
 ان کی دلیل یہ ہے کہ ”مصنف عبدالرزاق“ میں بسند صحیح حضرت ابن عباس رضی اللہ عنہما
 سے مروی ہے:

تُسْتَأْمَرُ الْحُرَّةُ فِي الْعَزْلِ وَلَا تُسْتَأْمَرُ الْأَمَةُ السَّرِيَّةُ، فَإِنْ
كَانَتْ تَحْتَ حُرٍّ فَعَلَيْهِ أَنْ يَسْتَأْمَرَهَا (٦٩)

یعنی، آزاد عورت سے عزل میں اجازت لی جائے گی اور محض باندی
سے اجازت طلب نہیں کی جائے گی اور اگر باندی کسی آزاد مرد کے
نکاح میں ہے تو اس پر لازم ہے کہ اس سے عزل کی اجازت لے۔

یہ حدیث مسئلہ عزل میں بالکل واضح ہے اگر یہ مرفوع ہے تو اس کے خلاف عمل
کرنا درست نہیں۔ (٧٠)

امام زرقانی مالکی متوفی ١١٢٢ھ لکھتے ہیں کہ شافعیہ مطلقاً ہر حال میں کراہت کی
طرف گئے ہیں الخ (٧١)

اور کراہت سے مراد ان کے ہاں کراہت تنزیہی ہوگی چنانچہ امام نووی شافعی متوفی
٦٤٦ھ لکھتے ہیں، عورت اگر عزل کی اجازت نہ دے تو اس میں دو وجہیں ہیں:

و أصحابهما: لا يحرم، ثم هذه الأحاديث مع غيره يجمع
بينهما بأن ما ورد في النهي محمول كراهة التنزيه و ما ورد
في الإذن في ذلك محمول على أنه ليس بحرام و ليس
معناه نفى الكراهة (٧٢)

یعنی، دونوں میں اصح یہ ہے کہ (عزل) حرام نہیں ہے پھر ان احادیث
کی ان کے غیر کے ساتھ اس طرح مطابقت کی جائے گی کہ جو احادیث
نہی (ممانعت) میں وارد ہیں وہ کراہت تنزیہی پر محمول ہیں اور جو

٦٩- المصنف لعبد الرزاق، كتاب النكاح، باب تستأمر الحرّة في العزل الخ،

برقم: ١٢٦١١، ١١١/٧

٧٠- فتح الباری، كتاب النكاح، باب العزل، ٣٨٥/٩

٧١- شرح الزرقانی علی مؤطاً الإمام مالك، كتاب الطلاق، باب العزل، ٢٩٠/٣

٧٢- شرح صحيح مسلم، للنووی: ٩/١٠/٥

عزل کی اجازت کے بارے میں وارد ہیں وہ اس پر محمول ہیں کہ عزل حرام نہیں ہے اور اس کا معنی کراہت کی نفی کرنا نہیں ہے۔

اور حافظ ابن حجر عسقلانی شافعی لکھتے ہیں: آزاد عورت سے بلا اجازت عزل کے جواز میں شافعیہ کے ہاں اختلاف ہے اور امام غزالی (شافعی) نے کہا جائز ہے اور امام غزالی متاخرین (شوافع) کے نزدیک ^{مصحح} ہیں۔ (۷۳)

بہر حال ہمارا کلام آزاد بیوی کے متعلق ہے تو اس کے بارے میں حدیث شریف میں ہے:

عن عمر بن الخطاب، قال نهى رسول الله ﷺ أن يعزل عن الحرية إلا بإذنها (۷۴)

یعنی، حضرت عمر بن خطاب رضی اللہ عنہ سے مروی ہے کہ رسول اللہ ﷺ نے آزاد عورت سے اس کی اجازت کے بغیر عزل کرنے سے منع فرمایا ہے۔

اور حضرت ابراہیم نخعی سے مروی ہے کہ آزاد بیوی سے عزل کی اجازت لی جائے گی اور باندی سے اجازت نہیں لی جائے گی۔ (۷۵)

حدیث عمر رضی اللہ عنہ کی بنا پر فقہاء کرام باندی کے بارے میں مطلقاً عزل کی اجازت دی اور آزاد بیوی سے عزل کے بارے میں فرمایا کہ شوہر اس سے اس کی اجازت کے بغیر عزل نہ کرے کیونکہ نبی ﷺ نے بغیر اجازت عزل کرنے سے منع فرمایا

۷۳۔ فتح الباری، کتاب النکاح، باب العزل، ۳۳۴/۹

۷۴۔ سنن ابن ماجہ، کتاب النکاح، باب العزل، برقم: ۱۹۲۸، ۴۵۸/۲

أيضاً المُسنَد للإمام أحمد، برقم: ۲۱۲، ۱۴۲/۱، و فی نسخة أخرى، ۳۱/۱

أيضاً السُّنَنُ الكُبْرَى للبيهقي، كتاب النكاح، باب من قال يعزل عن الحرية الخ، برقم: ۱۴۳۲۴، ۳۷۶/۷، ۳۷۷

أيضاً مشكاة المصابيح، كتاب النكاح، باب المباشرة، الفصل الثالث، برقم: ۳۱۹۷ (۱۵)، ۵۸۶/۱ و قال رواه ابن ماجه

۷۵۔ السُّنَنُ الكُبْرَى للبيهقي، برقم: ۱۴۳۲۵، ۳۷۷/۷

ہے۔ (۷۶)

فقہاء احناف کے نزدیک حکمِ عزل

امام کمال الدین ابن ہمام حنفی (۷۷) اور ان سے علامہ زین الدین ابن نجیم حنفی (۷۸) نقل کرتے ہیں:

ثم في بعض أجوبة المشائخ الكراهية و في بعضها عدمها
يعني پھر مشائخ (احناف) کے بعض جوابات میں کراہت (مذکور) ہے
اور بعض میں عدم کراہت۔

امام قوام الدین امیر کاتب بن امیر عمر الاتفاقی الحنفی متوفی ۵۸ھ لکھتے ہیں:

و الدليل على الجواز ما روى البخارى فى الصحيح
بإسناده إلى عطاء عن جابر قال: كُنَّا نَعَزِلُ عَلَى عَهْدِ رَسُولِ
اللَّهِ ﷺ وَ الْقُرْآنُ يَنْزِلُ الْخ (۷۹)

یعنی، عزل کے جواز کی دلیل وہ (حدیث) ہے جسے امام بخاری نے
”صحیح بخاری“ میں عطاء کی طرف اپنی سند کے ساتھ حضرت جابر رضی
اللہ عنہ سے روایت کیا، آپ فرماتے ہیں ہم عہد رسالت ﷺ میں
عزل کیا کرتے اور قرآن نازل ہوتا رہا۔ (اور پھر صحیح مسلم اور سنن کی
عزل کے بارے روایات ذکر کی ہیں)۔

مخدوم محمد جعفر بوبکانی حنفی لکھتے ہیں:

فى ”الخوازمی“: أن العزل جائز عند عامة العلماء خلافاً
لبعضهم و لعامة العلماء قوله عليه الصلاة و السلام:

۷۶- الهداية، كتاب الكراهية، فصل فى الوطء و النظر و اللمس، ۳- ۴/ ۳۷۱

۷۷- فتح القدير، كتاب النكاح، باب نكاح الرقيق، ۳/ ۳۷۹

۷۸- البحر الرائق، كتاب النكاح، باب نكاح الرقيق، ۳/ ۲۰۰

۷۹- غاية البيان، كتاب النكاح، باب نكاح الرقيق، ورق ۳۱۸ ب

”أَعْزَلُوهُنَّ أَوْ لَا تَعْزَلُوهُنَّ إِذَا أَرَادَ اللَّهُ خَلْقَ نَسَمَةٍ فَهُوَ

خَالِقُهَا“ خیر بین العزل و ترکہ فدل علی اباحتہ (۸۰)

یعنی، ”خوارزمی“ میں ہے کہ عامۃ العلماء کے نزدیک عزل جائز ہے
برخلاف بعض علماء کے اور عامۃ العلماء کی دلیل نبی علیہ الصلوٰۃ والسلام
کا یہ فرمان ہے: ”اُن سے عزل کرو یا نہ کرو جب اللہ تعالیٰ کسی روح کو
پیدا کرنا چاہے گا تو اُسے پیدا فرمادے گا“ (اس میں نبی ﷺ نے)
عزل کرنے اور نہ کرنے میں اختیار عطا فرمایا پس اس فرمان نے عزل
کی اباحت پر دلالت کی۔

جن فقہاء کرام نے عزل و جائز قرار دیا ہے انہوں نے اسے آزاد بیوی کی اجازت
ورضا کے ساتھ مشروط کیا ہے، چنانچہ امام کمال الدین ابن ہمام لکھتے ہیں:

ثم على الجواز في الأمة فلا يفتقر إلى إذنها، و زوجته يفتقر

إلى رضاها، و في الأمة المنكوحة يفتقر إلى الإذن (۸۱)

یعنی، پھر جواز کے قول کی بنا پر باندی سے عزل میں اس کی اجازت کا
محتاج نہیں اور اپنی (آزاد) بیوی میں اس کی رضا کا محتاج ہے اور
منکوحہ باندی میں (مالک کی) اجازت کا محتاج ہے۔

اور علامہ زین الدین ابن نجیم لکھتے ہیں:

و الإذن في العزل عن الحرة لها، و لا يباح بغيره لأنه حقها (۸۲)

یعنی، اور آزاد بیوی میں عزل کی اجازت دینے کا حق خود اُسے ہے اور

اس کے بغیر مباح نہیں ہے کیونکہ یہ اس کا حق ہے۔

۸۰- المتانة في المرمة عن الخزانة، كتاب النكاح، باب القسم و الوطى الخ، فصل في

العزل و اسقاط الولد، ص ۴۳۷

۸۱- فتح القدير، كتاب النكاح، باب نكاح الرقيق، ۳/۳۷۹

۸۲- البحر الرائق، كتاب النكاح، باب نكاح الرقيق، ۳/۲۰۰

اور فقیہ عبدالرحمن بن محمد بن سلیمان شیخی زاہد حنفی متوفی ۱۰۷۸ھ لکھتے ہیں:

أن العزل جائز بالإذن، وهو الصحيح عند عامة العلماء (۸۳)
یعنی، باندی سے اس کے مالک کی اجازت سے جائز ہے اور عامۃ
العلماء کے نزدیک یہی صحیح ہے۔

اور بیوی کی رضا سے عزل مکروہ نہیں، اس کے بارے میں علامہ عثمان بن علی زیلیعی
حنفی متوفی ۱۰۷۸ھ (۸۴) اور ان سے نقل کرتے ہوئے علامہ نظام الدین حنفی متوفی ۱۱۶۱ھ
اور علماء ہند کی ایک جماعت (۸۵) نے لکھا:

العزل ليس بمكروه برضا امرأته الحرّة
یعنی، اپنی آزاد بیوی کی رضا سے عزل مکروہ نہیں ہے۔

جس طرح باندی کا مالک اجازت دے دے تو عزل میں کراہت نہیں ہے جیسا کہ
علامہ سراج الدین ابن نجیم حنفی (۸۶) اور ان سے نقل کرتے ہوئے علامہ سید محمد امین ابن
عابدین شامی (۸۷) نے لکھا:

فإذا أذن فلا كراهة في العزل عند عامة العلماء و هو
الصحيح

یعنی، جب وہ (یعنی مالک) اجازت دے دے تو عامۃ العلماء کے
نزدیک عزل میں کوئی کراہت نہیں۔

اسی طرح آزاد بیوی کی رضا و اجازت سے عزل کیا جائے تو اس میں کراہت نہیں

۸۳- مجمع الأنهر، کتاب النکاح، باب نکاح الرقیق، ۱/۳۶۶

۸۴- تبیین الحقائق، کتاب النکاح، باب نکاح الرقیق، ۲/۵۹۷

۸۵- الفتاویٰ الہندیہ، کتاب النکاح، الباب التاسع فی نکاح الرقیق، ۱/۳۳۵

۸۶- النهر الفائق، کتاب النکاح، باب نکاح الرقیق، ۲/۲۷۵، ۲۷۶

۸۷- ردّ المحتار علی الدرّ المختار، کتاب النکاح، باب نکاح الرقیق، مطلب فی حکم

العزل، ۸/۵۸۳

ہے، علامہ عبداللہ بن محمود موصلی حنفی متوفی ۶۸۳ھ لکھتے ہیں: امام اعظم کے نزدیک باندی سے عزل کرنے کے لئے مولیٰ کی رضا شرط ہے برخلاف آزاد بیوی کے کیونکہ بچہ اور وطی اس کا حق ہے۔ ملخصاً (۸۸)

اور دوسری جگہ لکھتے ہیں:

و يعزل عن أمته بغير إذنها و عن زوجته بإذنها (۸۹) لأن
للزوجة حقاً في الوطء لقضاء الشهوة و تحصيل الولد حتى
ثبت لها الخيار في الجب و العنة و لا حق للأمة و قد نهى عليه
الصلاة و السلام (۹۰) عن العزل عن الحرة إلا بإذنها (۹۱)

یعنی، اپنی باندی سے اس کی اجازت کے بغیر عزل کر سکتا ہے اور اپنی بیوی کے ساتھ اس کی اجازت سے کیونکہ بیوی کو قضاءِ شہوت اور تحصیلِ ولد کے لئے وطی کا حق ہے یہاں تک کہ شوہر کے آلہ تناسل کٹے ہونے یا نامرد ہونے کی صورت میں بیوی کو اختیار حاصل ہے جب کہ باندی کو حق نہیں اور حضور علیہ الصلوٰۃ والسلام نے آزاد بیوی سے اس کی اجازت کے بغیر عزل کرنے سے منع فرمایا ہے۔

علامہ ابوالبرکات عبداللہ بن احمد بن محمود نسفی حنفی متوفی ۷۱۰ھ لکھتے ہیں:

و يعزل عن أمته بلا إذنها و عن زوجته بإذنها (۹۲)
یعنی، چاہے تو باندی سے اس کی اجازت کے بغیر عزل کرے اور اپنی

۸۸- کتاب الإختیار لتعلیل المختار، کتاب النکاح، فصل أحكام نکاح العبد و الأمة، ۱۳۷/۳

۸۹- المختار للفتویٰ، کتاب الکراہیة، ص ۲۴۶

۹۰- أخرجه أحمد في "مسنده" ۳۱/۱

۹۱- کتاب الإختیار لتعلیل المختار، کتاب الکراہیة، فصل في مسائل المختلفة من

المكروهات وغيرها، ۲۰۳/۴

۹۲- كنز الدقائق، کتاب الکراہیة، فصل في النظر و اللمس، ص ۱۲۴

بیوی سے اس کی اجازت سے۔

اس کے تحت علامہ زیلیعی لکھتے ہیں:

لأن للحرّة حقّ في الوطء حتى كان لها المطالبة به قضاء
للشهوة و تحصيلاً للولد، و لهذا تخير في الجبّ و العنة، و لا
حقّ للأمة في الوطء، و العزل يخلّ بما ذكرنا وهو المقصود
بالنكاح فلا يملك تنقيص حق الحرّة بغير إذنها (۹۳)

یعنی، کیونکہ آزاد بیوی کے لئے وطی میں حق ہے یہاں تک کہ اُسے
شہوت کو پورا کرنے اور حصولِ اولاد کے لئے اس کے مطالبے کا حق
ہے، اسی لئے اُسے شوہر کے مقطوع الذکر اور اس کے نامرد ہونے کی
صورت اختیار دیا جاتا ہے اور باندی کا وطی (ہمبستری) میں کوئی حق
نہیں اور جوہم نے ذکر کیا عزل اس میں (قضاءِ شہوت و تحصیلِ ولد
دونوں) مخل ہوتا ہے اور نکاح سے مقصود یہی ہے پس شوہر اس کی
اجازت کے بغیر اس کے حق میں کمی کرنے کا مالک نہیں ہے۔

اور ملا علی قاری حنفی لکھتے ہیں:

و يجوز أن يعزل عن امرأته بإذنها و عن أمته بدونه: أما
الأول فلما في "سنن ابن ماجة" عن عمر الخطاب أن النبي
ﷺ نهى عن أن يعزل عن الحرّة إلا بإذنها (۹۴)

یعنی، اپنی بیوی سے اس کی اجازت سے عزل جائز ہے اور اپنی باندی
سے بغیر اس کے، اور اول تو اس وجہ سے کہ "سنن ابن ماجہ" میں حضرت
عمر بن خطاب رضی اللہ عنہ سے مروی ہے کہ نبی ﷺ نے آزاد بیوی

۹۳ - تبیین الحقائق، کتاب الکراہیة، فصل فی النظر و اللمس، ۷/۷۷

۹۴ - فتح، باب العنایة، ۴/۳۸

کے ساتھ اس کی اجازت کے بغیر عزل سے منع فرمایا۔
 اور علامہ مصطفیٰ بن محمد بن یونس طائمی حنفی متوفی ۱۱۹۳ھ لکھتے ہیں:

و يعزل عن الحرّة باذنها (۹۵)

یعنی، آزاد بیوی سے (شوہر) اس کی اجازت سے عزل کرے۔

اور فقہاء کرام نے آزاد بیوی سے اس کی رضا کے بغیر عزل کو مکروہ لکھا ہے جیسا کہ
 علامہ علاؤ الدین ابوبکر بن مسعود کاسانی حنفی متوفی ۵۸۷ھ لکھتے ہیں:

يكره للزوج أن يعزل عن امرأته الحرّة بغير رضاها لأن

الوطى عن انزال سبب لحصول الولد و لها فى الولد حقّ، و

بالعزل يفوت الولد فكأنه سبب لفوات حقها (۹۶)

یعنی، شوہر کے لئے آزاد بیوی سے اس کی رضا کے بغیر عزل کرنا مکروہ

ہے کیونکہ انزال کے ساتھ وطی (ہمبستری) بچے کی پیدائش کا سبب ہے

اور اس کا بچے میں حق ہے اور عزل کے ذریعے بچے کی پیدائش فوت ہو

جاتی ہے گویا کہ عزل عورت کے حق کو فوت کرنے کا سبب ہوا۔

اور امام زین الدین ابن نجیم حنفی نقل کرتے ہیں:

و فى "الخانية" ذكر فى الكتاب أنه لا يباح بغير إذنها (۹۷)

یعنی، "فتاویٰ خانہ" میں ہے: کتاب میں مذکور ہے کہ عزل بیوی کی

اجازت کے بغیر مباح نہیں ہے۔

حاصل کلام یہ ہے کہ حنفی مذہب یہ ہے کہ آزاد بیوی سے عزل اس کی رضا کے بغیر

درست نہیں ہے، لیکن بعض مسائل ایسے ہوتے ہیں کہ زمانے کے تغیر کے ساتھ جن میں

تغیر واقع ہو سکتا ہے اور یہ بھی ان سے میں سے ایک ہے لہذا متاخرین فقہاء کرام نے

۹۵۔ کنز البیان، کتاب النکاح، باب نکاح الرقیق، ص ۱۱۹

۹۶۔ بدائع الصنائع، کتاب النکاح، فصل فى المعاشرة، ۳/۶۱۴

۹۷۔ البحر الرائق، کتاب النکاح، باب نکاح الرقیق، ۳/۲۰۰، تحت قوله: و الإذن فى العزل

فرمایا کہ ہمارے اس زمانے میں فسادِ زمانہ کی وجہ سے بچے کے بگڑنے کا ڈر ہو تو بلا اذن عزل جائز ہے۔

چنانچہ علامہ حسن بن منصور اور جندی متوفی ۵۹۲ھ نے لکھا:

قالوا: فی زماننا یباح لسوء الزمان (۹۸)

یعنی، فقہاء کرام نے فرمایا ہمارے زمانے میں زمانہ (یعنی لوگوں) کی

برائی کی وجہ سے (بلا اجازت عزل) مباح ہے۔

جب کہ علامہ زین الدین ابن نجیم (۹۹)، سراج الدین ابن نجیم (۱۰۰) اور فقیہ

عبدالرحمن شیخی زاہدہ (۱۰۱) نے اس طرح نقل کیا ہے:

قالوا: فی زماننا یباح لفساد الزمان

یعنی، فقہاء کرام نے فرمایا ہمارے زمانے میں فسادِ زمانہ کی وجہ سے

مباح ہے۔

مخدوم محمد جعفر بوبکانی لکھتے ہیں:

و فی ”الظہریة“: رجل عزل عن امرأته بغير إذنھا لسوء

هذا الزمان لا بأس به لما روى عن النبى ﷺ أنه قال: ”خيارُ

أمتي بعد المائتين كلُّ ضعيفِ الحاذِ“ قيل: وما ضعيفُ

الحاذِ يا رسولَ الله! قال: قليلُ الأهلِ قليلُ الولدِ“ انتهى، و

الحديث أخرجه أبو يعلى في ”مسنده“ بتغيير يسير (۱۰۲)

۹۸۔ فتاویٰ قاضیخان، کتاب الحظر و الإباحة، باب الختان، ۴/۱۰

۹۹۔ البحر الرائق، کتاب النکاح، باب نکاح الرقیق، ۳/۲۰۰

۱۰۰۔ النهر الفائق، کتاب النکاح، باب نکاح الرقیق، ۲/۲۷۶

۱۰۱۔ مجمع الأنهر، کتاب النکاح، باب نکاح الرقیق، ۱/۳۶۶

۱۰۲۔ المتانة فی المرممة عن الخزنة، کتاب النکاح، باب القسم و الوطی الخ، فصل فی

العزل و إسقاط الولد، ص ۴۳۷

یعنی، ”فتاویٰ ظہیریہ“ میں ہے کوئی شخص اس زمانہ کی بُرائی کی وجہ سے اپنی بیوی کے ساتھ اس کی اجازت کے بغیر عزل کرے تو اس میں کوئی حرج نہیں ہے کیونکہ نبی ﷺ سے مروی ہے کہ آپ نے ارشاد فرمایا: ”دو صدیوں کے بعد میری اُمت میں ہر ”ضعیف الحاذ“ بہتر ہے، عرض کیا گیا یا رسول اللہ! ضعیف الحاذ کیا ہے؟ آپ ﷺ نے فرمایا: قلیل الأهل اور قلیل الأولاد (یعنی، جس کی بیویاں کم ہوں اور اولاد کم ہو) اھ، اس حدیث شریف کی ابو یعلیٰ نے اپنی ”مسند“ میں تھوڑی سی تغیر کے ساتھ تخریج کی ہے۔ (۱۰۳)

۱۰۳۔ ابوہاجر محمد السعد بن ہسیونی نے اپنے مسوعہ میں ”العزلة“ لابی خطاب البستی (ص ۳۶ السلفية) کے حوالے سے

خَيْرُكُمْ بَعْدَ الْمَائَتَيْنِ كُلِّ خَفِيفِ الْحَاذِ

کے الفاظ نقل کئے ہیں جب کہ ”اتحاف السادة المتقين“ للزبيدي (۲۹۰/۵، تصویر بیروت) اور ”المعنى عن حمل الأسفار“ للعراقى (۲۴/۲، عيسى الحلبي) اور ”كشف الخفاء“ للعجلوانى کے حوالے سے

خَيْرُ النَّاسِ بَعْدَ الْمَائَتَيْنِ النِّخ

کے الفاظ نقل کئے ہیں۔ (موسوعة أطراف الحديث النبوي الشريف، ۶۴۱/۴، ۶۴۸) اور علی حسن علی الحکمی وغیرہ نے اپنے ”موسوعہ“ میں

خَيْرُ النَّاسِ بَعْدَ الْمَائَتَيْنِ الْخَفِيفُ الْحَاذُ الَّذِي لَا أَهْلَ لَهُ وَلَا وَلَدَ

کے الفاظ نقل کئے ہیں۔ (موسوعة الأحاديث والآثار الضعيفة و الموضوعة،

برقم: ۱۰۲۲۸، ۴/۴۲۵)

یعنی، دو صدیوں کے بعد لوگوں میں خفیف الحاذ بہتر ہوگا کہ جس کا نہ اہل ہو اور نہ اولاد۔

اور علامہ اسماعیل بن محمد عجلوانی شافعی نے ”كشف الخفاء“ میں مندرجہ الفاظ کے ساتھ نقل کیا ہے:

”خَيْرُكُمْ فِي رَأْسِ الْمَائَتَيْنِ الْخَفِيفُ الْحَاذُ“ قِيلَ يَا رَسُولَ اللَّهِ! مَا الْخَفِيفُ

الْحَاذُ؟ قَالَ مَنْ لَا أَهْلَ لَهُ وَلَا مَالَ

یعنی، دو صدیوں کے اختتام پر تم میں بہتر وہ ہوگا جو خفیف الحاذ ہوگا، عرض کیا گیا یا رسول

اللہ! ”خفیف الحاذ“ کیا ہے، فرمایا ”جس کا نہ اہل ہو اور نہ مال“۔

اور لکھتے ہیں کہ اس حدیث شریف کو ابو یعلیٰ نے اپنی ”مسند“ میں حدیفہ سے مرفوعاً روایت کیا ہے اور

اور حافظ الدین محمد بن محمد بن شہاب ابن البرز ار کردوی حنفی متوفی ۸۲۷ھ لکھتے ہیں:

و فی الفتاویٰ: عزل عنها لما يخاف على الولد من سوء
الزمان بلا إذنها يسعه ذلك، و إن كان هذا على خلاف
ظاهر الجواب (۱۰۴)

یعنی، فتاویٰ میں ہے کہ بچے پر زمانے کی برائی کے خوف کی وجہ سے
(اپنی آزاد بیوی کی) اجازت کے بغیر اس سے عزل کرے کہ اُسے اس
کی اجازت ہے، اگرچہ یہ ظاہر الجواب کے خلاف ہے۔
اور امام کمال الدین ابن ہمام لکھتے ہیں:

و فی الفتاویٰ: إن خاف من الولد السوء في الحرّة يسعه
العزل بغير رضاها لفساد الزمان (۱۰۵)

یعنی، فتاویٰ میں ہے: اگر بچے پر زمانہ کی برائی کا خوف ہو تو اُسے فسادِ
زمانہ کی وجہ سے آزاد بیوی سے اس کی رضا کے بغیر عزل کی اجازت ہے۔
اور علامہ عبدالعلیٰ برجندی لکھتے ہیں:

قال بعضهم: إن خاف من ولد السوء فله أن يعزل عن الحرّة
لسوء الزمان (۱۰۶)

خلیلی نے کہا کہ حُفاظِ حدیث نے راوی روّاد بن الجراح کی وجہ سے ضعیف قرار دیا ہے اور صنعانی نے اس پر
وضع کا حکم لگایا ہے لیکن اس نے

”خَيْرُ النَّاسِ بَعْدَ الْمَائِتِينَ الْخَفِيفُ الْحَاذِلُ الَّذِي لَا زَوْجَةَ لَهُ وَلَا وَلَدًا“

کے الفاظ سے ذکر کیا ہے۔ (کشف الخفاء، برقم: ۱۲۳۳، ۱/۳۴۲)

اور علامہ سخاوی لکھتے ہیں اگر یہ حدیث صحیح ہو تو یہ فتنوں کے دنوں میں دنیا اور لذائذ دنیا سے بے تعلقی کے جواز پر
محمول ہے۔ (المقاصدُ الحسنة، برقم: ۴۵۲، ص ۲۱۰)

۱۰۴۔ الفتاویٰ البزازیة، کتاب الکراهیة، الفصل السادس فی النکاح، ۳۶۷/۶، ۳۶۸

۱۰۵۔ فتح القدير، کتاب النکاح، باب نکاح الرقيق، ۳۷۹/۳

۱۰۶۔ البرجندی شرح مختصر الوقایة، کتاب النکاح، باب نکاح القن، ۲۴/۲

یعنی، بعض فقہاء کرام نے فرمایا کہ اگر بچے سے برائی کا خوف ہو تو شوہر کے لئے آزاد عورت سے زمانہ کی برائی کی وجہ سے عزل کرنا جائز ہے۔

اور یہ سب تغیر زمانہ کی وجہ سے ہے چنانچہ علامہ سید محمد امین ابن عابدین شامی لکھتے ہیں:

فقد علم مما فی "الخانیة" أن منقول المذهب عدم الإباحة، و أن هذا تقييد من المشائخ المذهب لتغیر بعض الأحكام بتغیر الزمان، و أقره فی "الفتح" (۱۰۷) و به جزم "القہستانی" (۱۰۸) أيضاً حیث قال: و هذا إذا لم يخف علی الولد السوء لفساد الزمان، و إلا فلا يجوز بلا إذنها (۱۰۹)

یعنی، جو "خانیہ" میں ہے اس سے معلوم ہو (آزاد بیوی سے بلا رضا عزل میں) منقول مذہب عدم اباحت ہے اور یہ (یعنی فساد زمانہ کی وجہ سے بلا اذن عزل) تغیر زمانہ کی وجہ سے بعض احکام میں تغیر کے لئے مشائخ مذہب کی (طرف سے) قید ہے اور "فتح القدیر" میں اسے ثابت رکھا اور اسی پر قہستانی نے بھی جزم کیا جیسا کہ فرمایا یہ (اجازت کی شرط) اس وقت ہے جب فساد زمانہ کی وجہ سے بچے پر برائی کا خوف نہ ہو ورنہ بلا اذن جائز نہیں۔

فقہاء کرام نے زوجہ کے اذن و رضا کو ساقط کرنے والا یہ ایک عذر ذکر کیا ہے اور اس سے یہ لازم نہیں آتا کہ یہ رخصت اسی عذر پر متصور ہے بلکہ اس جیسا کوئی اور عذر بھی پایا جائے تو یہ رخصت متحقق ہوگی۔

چنانچہ امام کمال الدین ابن ہمام فقہاء کی ذکر کردہ رخصت کے بعد لکھتے ہیں:

۱۰۷۔ فتح القدیر، کتاب النکاح، باب نکاح الرقیق، ۳/۳۷۹

۱۰۸۔ جامع الرموز، کتاب النکاح، باب نکاح الرقیق، ۱/۲۹۴

۱۰۹۔ ردُّ المُحتار علی الدرِّ المُختار، کتاب النکاح، باب نکاح الرقیق، ۸/۵۸۵

فلیعتبر مثله من الأعدار مُسَقِطاً لِإِذْنِهَا (۱۱۰)

یعنی، پس اس کی مثل عذر بیوی کی اجازت (والی شرط) کو ساقط کرنے میں معتبر ہونا چاہئیں۔

اور اسے صاحبِ فتح سے علامہ زین الدین (۱۱۱) اور علامہ سراج الدین (۱۱۲) نے بھی نقل کیا ہے۔

صاحبِ فتح القدر کی اس عبارت کے تحت علامہ سید محمد امین ابن عابدین شامی لکھتے ہیں:

قوله الفتح: "فليعتبر مثله": يُحتمل أن يريد بالمثل كقولهم: مثلك لا يُخَل، و يُحتمل أنه أراد الحاق مثل هذا العذر به (۱۱۳)

یعنی، صاحبِ فتح القدر کا قول کہ "اس کے مثل کا اعتبار کیا جائے" یہ احتمال رکھتا ہے کہ مثل سے ارادہ کیا ہو عربوں کے قول کی طرح "مثله لا یبخل" (تیری مثل (شخص) بخل نہیں کرتا) اور یہ بھی احتمال ہے کہ عذر کی مثل (دیگر اعدار) کو اس کے ساتھ لاحق کرنے کا ارادہ کیا ہو۔

اور دوسرا احتمال قوی ہے اس لئے کہ فقہاء کرام نے دیگر اعدار اس کے ساتھ لاحق کئے ہیں جیسا کہ فقہ کا علم رکھنے والوں پر مخفی نہیں ہے۔

قدیم سے حمل سے بچنے کے لئے غیر مضر ایک ہی عزل کا طریقہ رائج تھا اس لئے احادیثِ نبویہ علیہ التحیۃ والثناء اور آثارِ صحابہ و تابعین میں اور پھر کلامِ مجتہدین و عبارات

۱۱۰۔ فتح القدر، کتاب النکاح، باب نکاح الرقیق، ۳/۳۷۹

۱۱۱۔ البحر الرائق، کتاب النکاح، باب نکاح الرقیق، ۳/۲۰۰

۱۱۲۔ النهر الفائق، کتاب النکاح، باب نکاح الرقیق، ۲/۲۷۶

۱۱۳۔ ردُّ الْمُحْتَارِ عَلَى الدُّرِّ الْمُحْتَارِ، کتاب النکاح، باب نکاح الرقیق، مطلب فی حکم

العزل، ۸/۵۸۵

فقہاء میں اسی کا ذکر ملتا ہے، عزل سے مقصود چونکہ حمل سے احتراز ہے اس لئے اس مقصد کے حصول کے لئے عزل کے علاوہ دوسرا طریقہ ادویات یا ان کے علاوہ کوئی اندرونی یا بیرونی طریقہ اختیار کیا جائے تو جائز ہوگا، فقہاء کرام کی عبارت سے اس کے جواز کا ثبوت ملتا ہے جیسے عورت کے رحم کے منہ کو بند کرنا تاکہ مادہ تولید کے قطرے عورت کے رحم میں داخل نہ ہو سکیں۔

چنانچہ علامہ زین الدین ابن نجیم حنفی لکھتے ہیں:

و علیٰ هذا يُباح لها سدّ فم الرحم بغير إذنه (۱۱۴)
یعنی، اس بنا پر عورت کے لئے مباح ہے کہ وہ شوہر کی اجازت کے بغیر
اپنے رحم کا منہ بند کروادے۔

اور علامہ سید احمد طحطاوی ”در مختار“ کی عبارت ”ولو بلا إذن الزوج“ کے تحت
لکھتے ہیں:

أخذ صاحب النهر من هذا يُباح لها أن تسدّ فم الرحم لئلا
تحبل (۱۱۵)

یعنی، صاحب نہر نے اس سے اخذ کیا کہ اگر حمل روکنے کے لئے رحم کا
منہ بند کر دے تو یہ اس کے لئے مباح ہے۔

اور علامہ سید محمد امین ابن عابدین شامی لکھتے ہیں:

يجوز لها سدّ فم رَحِمِهَا كما تفعله النساء (۱۱۶)
یعنی، عورت کے لئے اپنے رحم کا منہ بند کروانا جائز ہے جیسا کہ عورتیں
کرتی ہیں۔

۱۱۴۔ البحر الرائق، کتاب النکاح، باب نکاح الرقیق، ۲۰۰/۳

۱۱۵۔ حاشیۃ الطحطاوی علی الدر المختار، کتاب النکاح، باب نکاح الرقیق، ۷۷/۲

۱۱۶۔ ردّ المحتار علی الدر المختار، کتاب النکاح، باب نکاح الرقیق، ۵۸۷/۸

اور علامہ علاؤ الدین ابن عابدین شامی متوفی ۱۳۰۶ھ لکھتے ہیں:

و جاز لها سدُّ فم رحمها، لئلا تحبل إن ياذنه و إلا لا (۱۱۷)

یعنی، عورت کے لئے اپنے رحم کا منہ بند کروانا جائز ہے تاکہ حمل قرار نہ

پائے اگر شوہر کی اجازت سے ہو ورنہ جائز نہیں۔

صاحب بحر علامہ زین الدین نے اس پر لکھا کہ

أنه ينبغي أن يكون حراماً بغير إذن الزوج قياساً على عزله

بغير إذنها (۱۱۸)

یعنی، شوہر کے لئے بیوی کی اجازت کے بغیر عزل کے حرام ہونے پر

قیاس کرتے ہوئے عورت کا اپنے رحم کے منہ کو شوہر کی اجازت کے بغیر

بند کروانا بھی حرام ہونا چاہیے۔

علامہ شامی نے اس کے جواب میں لکھا:

فما في "البحر" مبنی علی ما هو أصل المذهب و ما في

"النهر" علی ما قاله المشائخ و الله الموفق (۱۱۹)

یعنی، جو "بحر الرائق" میں ہے اصل مذہب پر مبنی ہے اور جو "نہر" میں

ہے وہ اس پر مبنی ہے جو مشائخ نے فرمایا۔

فقہاء کرام کی عبارت "بلا اذن الزوج" جب اس فعل کے جواز کو ثابت کرتی ہے تو

شوہر کی رضا و اذن سے اس فعل کا جواز بطریق اولیٰ ثابت ہوگا۔ کمالاتی

ضبط تولید کی بنیاد

ضبط تولید کی بنیاد عزل ہے، ضبط تولید کے بارے میں فقہاء کرام کی زیادہ تر بحث

۱۱۷ - الهدية العلائية، ص ۲۴۶

۱۱۸ - البحر الرائق، کتاب النکاح، باب نکاح الرقیق، ۲۷۴/۳

۱۱۹ - ردُّ الْمُحْتَارِ عَلَى الدَّرِّ الْمُحْتَارِ، کتاب النکاح، باب نکاح الرقیق، تنبیہ، ۵۸۷/۸

اسی پر ہے کس صورت میں بلا اجازت عزل جائز ہے اور کس صورت میں جائز نہیں اور جس عذر کی بناء پر فقہاء کرام نے بلا اجازت عزل (یعنی ضبط تولید) کو جائز قرار دیا ہے یقیناً وہ عذر نفسِ عزل کو بھی مُباح کر دے گا، اسی طرح جو عذر اسقاطِ حمل کو مُباح کر دے وہی عذر نفسِ عزل کو بھی مُباح کر دے گا اگرچہ بعض کے نزدیک مطلقاً بلا عذر عزل مُباح ہے وہ شاید اس وجہ سے کہ فقہاء کی اکثر بحث ”بالاذن“ اور ”بلا اذن“ عزل کے بارے میں تھی تو انہوں نے سمجھا کہ نفسِ عزل کی اباحت کا کوئی مخالف نہیں ہے حالانکہ ایسا نہیں ہے، یا پھر اُن کے اس قول کی وجہ یہ ہو کہ اُن کی نظر دلائل شرعیہ پر نہیں رہی، بہر حال نفسِ ضبط تولید کے لئے کسی صالح عذر کا پایا جانا ضروری ہے کیونکہ یہ شرعِ مطہرہ کا مطلوبِ اصلی نہیں اور نہ ہی یہ عند اللہ تعالیٰ وعند الرسول ﷺ مرغوب امر ہے۔ اب ذیل میں ہم فقہاء کرام کی عبارات میں صراحتاً یا ضمناً مذکور اعذار یا اُن جیسے دیگر عذر ترتیب وار ذکر کرتے ہیں۔

☆..... پہلا بچہ چھوٹا ہو حاملہ ہو جانے سے عورت کا دودھ کم ہونے کا خطرہ ہو اور دودھ پلانے والی اجرت پر لینا بچے کے باپ کی وسعت میں نہ ہو اس وجہ سے عزل کرے، کیونکہ اسقاطِ حمل کے جواز کے اسباب میں فقہاء کرام نے یہ سبب ذکر کیا ہے جیسا کہ علامہ حسن بن منصور اوز جندی (۱۲۰) اور علامہ طاہر بن عبدالرشید بخاری حنفی متوفی ۵۴۰ھ (۱۲۱) لکھتے ہیں:

المرضعة إذا ظهر بها الحبل و انقطع لبنها و ليس لأبي
الصغير ما يستأجرها به الظنر و يخاف هلاك الولد قالوا
يباح لها أن تعالج في استنزال الدم ما دام الحمل نطفة أو
علقة أو مضغة لم يخلق له عضو الخ

۱۲۰۔ فتاویٰ قاضیخان، کتاب الحظر و الإباحة، باب الختان، ۳/۱۰۴

۱۲۱۔ خلاصۃ الفتاویٰ، کتاب النکاح، الفصل الخامس عشر فی الحضر و الإباحة، ۲/۵۲

یعنی، دودھ پلانے والی عورت کو جب حمل ظاہر ہو جائے اور اس کا دودھ (ظہورِ حمل کی وجہ سے) منقطع ہو جائے اور بچے کے باپ کے پاس اتنا مال نہ ہو کہ جس سے دودھ پلانے والی کرائے پر لے سکے اور بچے کے ہلاک ہونے کا خوف ہو تو فقہاء کرام نے فرمایا جب تک حمل نطفہ یا بستہ خون یا گوشت کا لوٹھڑا ہے (اور ابھی تک) اس کے اعضاء نہیں بنے تو عورت کے لئے خون جاری کرنے کے لئے علاج کروانا مباح ہے۔

اور علامہ سید محمد امین ابن عابدین شامی لکھتے ہیں:

و قال ابن وهبان: و من الأعدار أن ينقطع لبنها بعد ظهور الحمل و ليس لأبي الصبي ما يستأجر به الظئر و يخاف هلاكه (۱۲۲)

یعنی، ابن وہبان نے فرمایا عذروں میں سے یہ ہے کہ حمل ظاہر ہونے کے بعد عورت کا دودھ منقطع ہو جائے (اور اس کا پہلے سے چھوٹا بچہ ہو) اور بچے کے باپ کے پاس اتنا مال نہ ہو کہ جس سے بچے کے لئے دودھ پلانے والی کرائے پر لے سکے اور بچے کی ہلاکت کا خوف ہو۔

جب اس عذر کی بنا پر حمل ٹھہرنے کے بعد ایک مخصوص مدت کے اندر سے ساقط کروانا جائز ہے تو اس عذر کی بنا پر عزل یا حمل کو روکنے کے لئے دوسرے ذرائع اختیار کرنا بطریقِ اولیٰ جائز ہوں گے۔

اور اس کی تائید مندرجہ ذیل روایات سے بھی ہوتی ہے چنانچہ امام نسائی روایت کرتے ہیں:

عن أبي سعيد الزرقى: أن رجلاً سأل رسول الله ﷺ عن العزل فقال: إن امرأتى ترضع و أنا أكره أن تحمِلَ، فقال

النَّبِيِّ ﷺ: "إِنَّ مَا قَدَرْنَا فِي الرَّحِمِ سَيَكُونُ" (۱۲۳)
 یعنی، حضرت ابوسعید زرقی سے مروی ہے کہ ایک شخص نے رسول اللہ
 ﷺ سے عزل کے بارے میں سوال کیا، پس عرض کرنے لگا، میری
 بیوی بچے کو دودھ پلاتی ہے اور میں (اس حال میں) اس کا حاملہ ہونا
 پسند نہیں کرتا تو نبی ﷺ نے فرمایا: رحم میں جو مقدر ہو چکا ہے وہ
 عنقریب ہو کر رہے گا۔

اسی طرح امام مسلم (۱۲۴) اور امام نسائی (۱۲۵) کی دوسری روایت ہے:
 عن أبي سعيد الخدري قال: ذَكَرَ ذَلِكَ عِنْدَ رَسُولِ اللَّهِ
 ﷺ، قَالَ: "وَمَا ذَاكُمْ" قُلْنَا: الرَّجُلُ تَكُونُ لَهُ امْرَأَةٌ تُرْضِعُ
 فَيُصِيبُ مِنْهَا فَيْصِيبُهَا، وَيَكْرَهُ أَنْ تَحْمِلَ مِنْهَا الْحَمْلَ، وَ
 تَكُونُ لَهُ الْجَارِيَةُ فَيُصِيبُ مِنْهَا، وَيَكْرَهُ أَنْ تَحْمِلَ مِنْهُ، قَالَ:
 لَا عَلَيْكُمْ أَنْ لَا تَفْعَلُوا، فَإِنَّمَا هُوَ الْقَدَرُ۔ وَاللَّفْظُ لِلنِّسَائِيِّ
 یعنی، حضرت ابوسعید خدری رضی اللہ عنہ سے مروی ہے آپ نے فرمایا
 اس (یعنی عزل) کا ذکر رسول اللہ ﷺ کی بارگاہ میں کیا گیا، (آپ
 ﷺ نے) فرمایا: "تم یہ کیوں کرتے ہو" ہم نے عرض کیا آدمی کے
 پاس (ایک) عورت ہوتی ہے جو اپنے بچے کو دودھ پلاتی ہے، پھر وہ
 اس سے ہمبستری کرتا ہے اور اس کے حاملہ ہونے کو ناپسند سمجھتا ہے،

۱۲۳۔ السُّنَنُ الْكُبْرَى لِلنِّسَائِيِّ، كِتَابُ النِّكَاحِ، بَابُ الْعِزْلِ، بِرَقْمٍ: ۵۴۸۷-۳، ۳۰۷/۳
 أَيْضاً جَامِعُ الْمَسَانِيدِ وَالسُّنَنِ، مَسْنَدُ أَبِي سَعِيدِ الْخَدْرِيِّ، عَبْدُ اللَّهِ بْنُ مَرْهٍ الذَّرْقِيُّ
 عَنْهُ، بِرَقْمٍ: ۴۳۵، ۲۰۴/۳۳، ۲۰۵

۱۲۴۔ صَحِيحُ مُسْلِمٍ، كِتَابُ النِّكَاحِ، بَابُ حُكْمِ الْعِزْلِ، بِرَقْمٍ: ۱۳۱ (۱۴۳۸)،
 ص ۵۴۰، ۵۴۱

۱۲۵۔ السُّنَنُ الْكُبْرَى، كِتَابُ النِّكَاحِ، بَابُ الْغِيلَةِ وَالْعِزْلِ، بِرَقْمٍ: ۵۴۸۶-۲، ۳۰۷/۳

اور اس کی باندی ہوتی ہے اور وہ اس سے ہمبستری کرتا ہے اور وہ اسے پسند نہیں کرتا کہ وہ اس سے حاملہ ہو (تو نبی ﷺ نے) فرمایا: ”تم ایسا نہ کرو تو بھی کوئی حرج نہیں، کیونکہ یہ تو تقدیر کی بات ہے۔“

مندرجہ بالا روایات میں ”لَا عَلَيْكُمْ أَنْ لَا تَفْعَلُوا“ کے کلمات وارد ہیں اور یہی کلمات امام بخاری (۱۲۶) اور امام مسلم (۱۲۷) میں، اور امام احمد (۱۲۸) سے مروی روایت میں ہے۔

اس کے علاوہ ”مَا عَلَيْكُمْ أَنْ لَا تَفْعَلُوا“ کے کلمات امام بخاری (۱۲۹) اور امام ابو داؤد (۱۳۰) اور امام احمد (۱۳۱) سے مروی ہیں کما نقلہ ابن کثیر (۱۳۲) اب دیکھنا یہ ہے کہ نبی ﷺ کی ان کلمات سے کیا مراد ہے۔

نبی ﷺ نے ان کلمات سے اس عذر کی بنا پر عزل سے منع فرمایا جیسا کہ حدیثِ ابی سعید کے ایک راوی نے حسن بھری سے بیان کیا، چنانچہ صحیح مسلم میں ہے، ابن عوف کہتے ہیں کہ حسن نے یہ حدیث سن کر کہا بخدا اس میں عزل سے ناراضگی کا اظہار ہے۔ (۱۳۳) اور یہ بھی کہا گیا کہ یہ کلمہ نبی کے قریب ہے چنانچہ اسی حدیث کے ایک راوی

۱۲۶ - صحیح بخاری، کتاب البیوع، باب بیع الرقیق (برقم: ۲۲۲۹)، ۴۷/۳

۱۲۷ - صحیح مسلم، کتاب النکاح، باب حکم العزل، برقم: ۱۲۵ (۱۴۳۸)

۱۲۸ - المُسْنَدُ لِلْإِمَامِ أَحْمَد، ۸۳/۳

أيضاً جامع المسانيد و السنن لابن كثير، ۲۰۳/۳۳

۱۲۹ - صحیح البخاری، کتاب العتق، باب من ملك من العرب، برقم: ۲۵۴۳، ۱۴۰/۲

۱۴۱ او کتاب المغازی، باب بن مصطلق الخ، برقم: ۴۱۳۸، ۵۴/۳ و کتاب التوحید،

باب قول الله تعالى ﴿هُوَ اللهُ الْخَالِقُ الْبَارِئُ الْمُصَوِّرُ﴾، برقم: ۷۴۵۹، ۴۴۶/۴

۱۳۰ - سنن ابی داؤد، کتاب النکاح، باب ما جاء فی العزل، برقم: ۲۱۷۲، ۴۳۱/۲

۱۳۱ - المسند للإمام أحمد، ۶۸/۳، ۷۲/۳

۱۳۲ - جامع المسانيد و السنن لابن كثير، برقم: ۴۳۲، ۴۳۳، ۴۰۳/۳۳

۱۳۳ - صحیح مسلم، کتاب النکاح، باب العزل، برقم: ۱۳۱ (۱۴۳۸)، ص ۵۶۱

(محمد) نے کہا جیسا کہ صحیح مسلم میں ہے:

قال محمد: و قوله: "لَا عَلَيْكُمْ" أقرب إلى النهي (۱۳۴)
یعنی، محمد (راوی) نے کہا نبی ﷺ کا فرمان "لا علیکم" نہی کے زیادہ
قریب ہے۔

جب کہ اکثر کے نزدیک ان کی مثل روایات میں وارد دیگر کلمات سے عزل کی
اباحت ثابت ہوتی ہے نہ کہ ممانعت اور اس کی دلیل مندرجہ روایت ہے:

عن أبي سعيد الخدري قال: ذُكِرَ الْعَزْلُ عِنْدَ رَسُولِ اللَّهِ
ﷺ فَقَالَ: وَلِمَ يَفْعَلُ ذَلِكَ أَحَدُكُمْ؟ فَلَمْ يَقُلْ: فَلَا يَفْعَلُ
أَحَدُكُمْ فَإِنَّهُ لَيْسَتْ نَفْسٌ مَخْلُوقَةٌ إِلَّا اللَّهُ خَالِقُهَا (۱۳۵)

یعنی، حضرت ابو سعید خدری رضی اللہ عنہ سے مروی ہے آپ فرماتے
ہیں کہ رسول اللہ ﷺ کی خدمت میں عزل کا ذکر کیا گیا تو آپ نے
فرمایا: "تم ایسا کیوں کرتے ہو اور یہ نہیں فرمایا کہ تم یہ نہ کرو کیونکہ جو
نفس پیدا ہونے والا ہے اللہ تعالیٰ اُسے پیدا کر کے رہے گا۔"

اور اس روایت سے واضح ہے کہ نبی ﷺ نے یہ کلمات منع کے لئے نہیں ارشاد
فرمائے اگر منع کے لئے ارشاد فرمایا ہوتا یوں تو فرماتے "لَا يَفْعَلُ أَحَدُكُمْ" (یعنی، یہ
نہ کرو) اور کتب احادیث میں عزل کے باب میں مندرجہ کلمات وارد ہوئے ہیں:

اصْنَعُوا مَا شِئْتُمْ فَإِنَّهُ مَا يُرِدُ اللَّهُ يَكُنْ (۱۳۶)

یعنی، جو تم چاہو کرو اور اللہ تعالیٰ اس کا ارادہ فرماتا ہے وہ ہو کر رہے گا۔

۱۳۴ - صحیح مسلم، کتاب النکاح، باب حکم العزل، برقم: ۱۳۰ (۱۴۳۸)، ص ۵۴۰

۱۳۵ - صحیح مسلم، کتاب النکاح، باب حکم العزل، برقم: ۱۳۲ (۱۴۳۸)، ص ۵۴۱

أيضاً سنن أبي داؤد، کتاب النکاح، باب ما جاء في العزل، برقم: ۲۱۷۰، ۲/۴۳۰

أيضاً السنن الكبرى للبيهقي، کتاب النکاح، باب العزل، برقم: ۱۴۳۰۷، ۷/۳۷۳

۱۳۶ - السنن لابن أبي عاصم، باب في العزل الخ، برقم: ۳۷۴، ص ۸۳ - أيضاً المسند، ۳/۲۶

اور

إِفْعَلُوا مَا بَدَّالِكُمْ، فَإِنَّ اللَّهَ يَقْضِي مَا أَحَبَّ، وَإِنْ كَرِهْتُمْ (۱۳۷)
یعنی، جو تمہارے لئے ظاہر ہو کرو، پس اللہ تعالیٰ وہی فیصلہ فرماتا ہے جو
اُسے پسند آتا ہے اگرچہ تمہیں ناپسند ہو۔

اسی طرح حضرت عمر بن خطاب رضی اللہ عنہ سے مروی آزاد بیوی سے اجازت و
رضا والی حدیث عزل کے مباح ہونے پر دال ہے۔

اور پھر یہ معلوم ہے کہ صحابہ کرام علیہم الرضوان عہد نبوی ﷺ اور حضور ﷺ کے
وصال باکمال کے بعد عزل کیا کرتے تھے یہ نہیں ہو سکتا کہ نبی ﷺ ایک فعل سے منع فرما
دیں اور صحابہ کرام پھر اُسے کریں ایک دو نہیں بلکہ ان کی ایک بڑی تعداد اس کا ارتکاب
کرے، تو ظاہر ہوا کہ حضور ﷺ کا یہ فرمان نبی کے لئے نہیں تھا۔

اور اس سے ہمیں یہ بھی معلوم ہوا کہ صحابہ کرام علیہم الرضوان بھی اس عذر کی بنا پر
عزل کیا کرتے اور یہ عذر ان کے نزدیک بھی صحیح عذر تھا اور اس بحث کو اس مقام پر ذکر
کرنے سے ہمارا مدعا یہی تھا اس لئے ہمارے فقہائے کرام نے اسے جوازِ عزل اور جوازِ
ضبطِ تولید کے اعذار میں شمار کیا ہے جیسا کہ پہلے گزر چکا ہے اور مفتی محمد وقار الدین حنفی
نے جوازِ ضبطِ تولید کے اعذار میں اسے شامل کرتے ہوئے لکھا:

ماں بچے کو دودھ نہیں پلا سکتی یا باپ دودھ پلانے کا خرچہ پورا نہیں کر
سکتا۔ (۱۳۸)

☆..... یا شوہر کو بچے پر زمانے کی برائی کا خوف ہو تو فقہاء کرام نے لکھا کہ بلا
اذنِ زوجہ عزل جائز ہے اور اس میں اصل تو یہی تھا کہ بلا اذن جائز نہ ہو مگر زمانہ کی وجہ
سے بعد کے فقہاء کرام نے اس صورت میں بلا اذن کو جائز لکھا، چنانچہ علامہ شمس الدین

۱۳۷۔ السنۃ لابن ابی عاصم، باب فی العزل، برقم: ۳۷۳، ص ۸۳

۱۳۸۔ وقار الفتاویٰ، کتاب النکاح، ۱۲۷/۳

احمد بن ابراہیم السروجی متوفی ۱۰۷۱ھ نے لکھا:

قال: أريد أن أعزل امرأتى لأنى أخشى أن يعجنى ولد (و فى نسخة ولدها) من أهل الشر، قيل: لا يسعه، و قيل يسعه

لتغيير الزمان الخ (۱۳۹)

یعنی، کہا کہ میں اپنی بیوی سے عزل کرتا ہوں کیونکہ میں اس بات سے ڈرتا ہوں کہ بچہ شریروں میں سے ہو جائے، کہا گیا کہ اُسے گنجائش نہیں ہے، کہا گیا کہ اُسے تغیر زمانہ کی وجہ سے اجازت ہے۔

اسی طرح صاحب فتح القدر وغیرہ کے حوالے سے پہلے گزر چکا ہے، جب یہ ترکِ اذن کے لئے عذر بننے کی صلاحیت رکھتا ہے تو خود عزل کے لئے بطریق اولیٰ عذر بنے گا، اس عذر کی بنا پر عورت کو بھی اس کی رخصت ہے۔ چنانچہ علامہ سید محمد امین ابن عابدین شامی لکھتے ہیں:

نعم، النظر إلى فساد الزمان يفيد الجواز من الجانبين (۱۴۰)

یعنی، ہاں، فسادِ زمانہ پر نظر جانہین سے جواز کا فائدہ دیتی ہے۔

☆..... یا شوہر دُور دراز سفر پر ہو اور اُسے بچے کی جان وغیرہ کا خوف ہو جیسے

علامہ سید محمد امین ابن عابدین شامی لکھتے ہیں:

لأن يكون في سفر بعيد فخاف على الولد ملخصاً (۱۴۱)

یعنی، جیسے وہ دُور دراز سفر پر ہو اور جہاں بچے کو خطرہ ہو۔

☆..... یا شوہر دار الحرب میں ہو اور اُسے بچے پر خوف ہو جسے علامہ شامی لکھتے ہیں:

۱۳۹۔ کتابُ أدبِ القضاء للسروجی، برقم: ۳۵۳، ص ۲۳۹

۱۴۰۔ ردُّ المحتار على الدرِّ المختار، کتاب النکاح، باب نکاح الرقیق، تنبیہ، ۵۸۷/۸

۱۴۱۔ ردُّ المحتار على الدرِّ المختار، کتاب النکاح، باب نکاح الرقیق، مطلب: فی

حکم العزل، ۵۸۵/۸

أَوْ فِي دَارِ الْحَرْبِ فَخَافَ عَلَى الْوَلَدِ (۱۴۲)

یعنی، یا وہ دار الحرب میں ہو جہاں بچے کو خطرہ ہو۔

☆..... یا بیوی بد اخلاق ہو، بد زبان ہو، نافرمان ہے اور شوہر کا اُسے طلاق دینے

کا ارادہ ہو اس لئے وہ چاہے کہ اس سے مجھے اولاد نہ ہو چنانچہ علامہ شامی لکھتے ہیں:

أَوْ كَانَتْ الزَّوْجَةُ سَيِّئَةَ الْخُلُقِ وَ يَرِيدُ فِرَاقَهَا فَخَافَ أَنْ تَحْبِلَ (۱۴۳)

یعنی، بیوی بد اخلاق ہو اور شوہر اس سے جدائی چاہتا ہو پس اُسے اس

کے حاملہ ہونے کا خوف ہو۔

☆..... اسی طرح عورت بد کردار ہو اور مرد کا اُسے اپنی زوجیت میں رکھنے کا ارادہ

نہ ہو یا مرد کو یہ پسند نہ ہو کہ اُسے اس جیسی عورت سے اولاد ہو کیونکہ اگر بیوی کا بد اخلاق بد

زبان ہونا بلا اجازت جوازِ عزل کے لئے عذر ہے تو اس کا بدکار ہونا بطریقِ اولیٰ عذر

قرار دیا جائے گا۔

بیوی کی صحت کا اچھا نہ ہونا اور بچوں کا جلدی جلدی پیدا ہونا بھی ضبطِ تولید کے لئے

عذر ہے چنانچہ مفتی محمد وقار الدین حنفی لکھتے ہیں:

اگر کوئی معقول وجہ ہو تو ضبطِ تولید جائز ہے مثلاً بیوی کی صحت اچھی نہیں،

جلدی بچے کی پیدائش سے اس کی صحت اور خراب ہو جائے گی۔ (۱۴۴)

پہلا بچہ چھوٹا ہے فوراً دوبارہ حمل ٹھہرنے سے اس کی صحت خراب ہو

جائے گی۔ (۱۴۵)

۱۴۲۔ رَدُّ الْمُحْتَارِ عَلَى الدَّرِّ الْمُخْتَارِ، كِتَابُ النِّكَاحِ، بَابُ نِكَاحِ الرِّقِيقِ، مَطْلَبٌ: فِي حَكْمِ

العزل، ۵۸۵/۸

۱۴۳۔ رَدُّ الْمُحْتَارِ عَلَى الدَّرِّ الْمُخْتَارِ، كِتَابُ النِّكَاحِ، بَابُ نِكَاحِ الرِّقِيقِ، مَطْلَبٌ: فِي حَكْمِ

العزل، ۵۸۵/۸

۱۴۴۔ وَقَارِ الْفَتَاوَى، كِتَابُ النِّكَاحِ، ۱۲۲/۳

۱۴۵۔ وَقَارِ الْفَتَاوَى، كِتَابُ النِّكَاحِ، ۱۲۶/۳

☆..... جلدی حمل ٹھہرنے سے حمل گر جانے کا خوف ہونا چنانچہ مفتی محمد وقار الدین

حنفی لکھتے ہیں:

ایک بار حمل ہوا طبیب نے کہا اتنے عرصے تک احتیاط کرنا حمل نہ

ٹھہرنے پائے ورنہ پھر ساقط ہو جائے گا۔ (۱۴۶)

حمل ساقط ہو گیا دوبارہ حمل ساقط ہونے سے اس کی جان کو خطرہ تھا۔ (۱۴۷)

☆..... اسی طرح عورت اتنی کمزور ہو حمل ٹھہرنے سے اس کی جان کو خطرہ ہے یا

ماہر طبیب نے کہہ دیا کہ مزید بچہ پیدا ہونے سے عورت کی جان کو خطرہ ہے۔

☆..... اسی طرح ہڈی کے تنگ ہونے کی وجہ سے بچے آپریشن سے پیدا ہوتے

ہیں اتنے آپریشن ہو گئے کہ مزید آپریشن کی گنجائش نہیں ہے۔

☆..... اولاد کی زیادتی کی وجہ سے پریشان ہو کر ضبط تولید کرنا، کیونکہ صرف اولاد

پیدا کرنا ہی مقصود نہیں بلکہ اُن کی پرورش اور اُن کی تعلیم و تربیت بھی اہم ذمہ داری ہے

چنانچہ حدیث شریف میں ہے:

أَلَا كُلُّكُمْ رَاعٍ، وَ كُلُّكُمْ مَسْئُولٌ عَنْ رَعِيَّتِهِ، وَ الرَّجُلُ

رَاعٍ أَهْلِ بَيْتِهِ وَ مَسْئُولٌ عَنْ رَعِيَّتِهِ (۱۴۸)

یعنی، سنو! تم سب نگہبان ہو اور تم سب سے اپنی رعایہ کے بارے میں

سوال کیا جائے گا..... اور مرد اپنے گھر والوں پر نگہبان ہے اور اس سے

اپنی رعایہ کے بارے میں سوال کیا جائے گا۔

۱۴۶۔ وقار الفتاویٰ، کتاب النکاح، ۱۲۶/۳

۱۴۷۔ وقار الفتاویٰ، کتاب النکاح، ۱۲۲/۳

۱۴۸۔ أخرجه البخاری فی "صحیحہ"، برقم: ۷۱۳۸، و مسلم فی "صحیحہ"،

برقم: ۲۰-۱۸۲۰ و أبو داؤد فی "سُنَنه" برقم: ۲۹۲۸، و الترمذی فی "سُنَنه"

برقم: ۱۷۰۵ و أحمد فی "مسندہ" ۵/۲۔ و نقله التبریزی فی "مشکاة المصابیح" فی

کتاب الإمارة و القضاء، الفصل الأول، برقم: ۳۶۸۵-۲۵، ۳-۷/۴

اس حدیث شریف کے تحت علامہ محبت اللہ شفقیطی مالکی متوفی ۱۳۶۳ھ لکھتے ہیں:

شوہر اپنے اہل کا نگہبان ہے کا مطلب ہے کہ وہ نفقہ، کپڑوں، حُسن معاشرت، تعلیم، نصیحت، امر بالمعروف و نہی عن المنکر اور نرمی سے شرعی

تأدیب کے ساتھ اُن کا حق ادا کرے۔ (۱۴۹)

اور پھر زیادہ اولاد کی پیدائش بعض عورتوں کو کمزور کر دیتی ہے، اور صحابہ کرام علیہم الرضوان اپنے بیویوں سے عزل کیا کرتے تھے تاکہ اولاد زیادہ نہ ہو چنانچہ امام مسلم بن حجاج قشیری روایت کرتے ہیں حضرت اُسامہ رضی اللہ عنہ فرماتے ہیں کہ ایک شخص حضور ﷺ کی بارگاہ میں حاضر ہوا اور عرض کرنے لگا:

إِنِّي أُعْزِلُ امْرَأَتِي فَقَالَ لَهُ رَسُولُ اللَّهِ ﷺ: لِمَ تَفْعَلُ ذَلِكَ؟

فَقَالَ الرَّجُلُ: أَشْفِقُ عَلَى وَلَدِهَا أَوْ عَلَى أَوْلَادِهَا (۱۵۰)

یعنی، میں اپنی بیوی سے عزل کرتا ہوں، تو رسول اللہ ﷺ نے دریافت فرمایا: ”تم کیوں ایسا کرتے ہو؟“ اس نے جواب میں عرض کیا اس کے بچہ یا اولاد پر شفقت کی بنا پر۔

اسی لئے ہمارے علماء نے اس بناء پر ضبط تولید کے جواز کا قول کیا ہے، چنانچہ صدر الشریعہ محمد امجد علی اعظمی حنفی متوفی ۱۳۶۷ھ سے سوال ہوا کہ کسی عورت نے بچوں کی زیادتی سے پریشان ہو کر ایسی دوا کھائی کہ آئندہ بچے نہ ہوں تو اس کا عمل شرع شریف کی رُو سے کیسا ہے؟ آپ نے جواب میں لکھا کہ اگر شوہر کی اجازت سے اس نے ایسا کیا تو جائز ہے ورنہ نہیں اور بعض نے مطلقاً جائز بتایا ہے۔ (۱۵۱)

عزل یا ضبط تولید سے ممانعت دو طرح ہے کہ ایک فاسد نظریات کی وجہ سے

۱۴۹۔ زاد المسلم فيما اتفق عليه البخاري و مسلم، ۳۰۲/۱

۱۵۰۔ صحيح مسلم، كتاب النكاح، باب جواز الغيلة الخ، برقم: ۱۴۳ (۱۴۴۳)،

ص ۵۴۲، ۵۴۳

۱۵۱۔ فتاوى أمجدية، كتاب الحظر و الإباحة، ۵۹/۴

ممانعت اور دوسری ضبط تولید کے ناجائز طریقوں کی وجہ سے۔

۱۔ فاسد نظریہ کی بنا پر عزل یا ضبط تولید

کیونکہ نیت میں فساد سے اعمال میں فساد پیدا ہوتا ہے جیسے اعمال میں جہاد کا درجہ کسی پر مخفی نہیں اور اس پر مرتب ہونے والا ثواب بھی کچھ کم نہیں لیکن اگر کوئی شخص صرف اس لئے لڑے کہ مال حاصل کرے یا صرف قوم کی حمایت میں لڑے، اِعْلَاءُ كَلِمَةِ اللَّهِ مقصود نہ ہو تو اُسے اس پر قطعاً کوئی ثواب نہیں ملے گا، اسی طرح دکھاوے کے لئے نماز پڑھنا اور صدقہ و خیرات کرنا وغیرہ، جب فاسد نیت سے نیک اعمال اُکارت ہو گئے تو ایسی نیت سے مباح عمل بھلا کیونکر جائز رہے گا، کیونکہ نبی ﷺ کا فرمان ہے:

إِنَّمَا الْأَعْمَالُ بِالنِّيَّاتِ (۱۵۲)

یعنی، عملوں کا دار و مدار نیتوں پر ہے۔

اور امام غزالی لکھتے ہیں:

و الفساد في اعتقاد المعرفة في سنة رسول الله ﷺ أشد

..... (۱۵۳)

یعنی، رسول اللہ ﷺ کی سنت میں عار کے اعتقاد کا فساد اشد ہے۔

اس کے تحت علامہ زبیدی متوفی ۱۲۰۵ھ لکھتے ہیں:

أقوى من اعتقادها في غيرها، و النكاح من سنن المرسلين (۱۵۴)

یعنی، اس کے غیر میں اس اعتقاد کے فساد سے سنت رسول ﷺ میں

اس اعتقاد کا فساد زیادہ قوی ہے اور نکاح سنن المرسلین میں سے ہے۔

۱۵۲۔ اس حدیث کی تخریج امام بخاری و مسلم نے اپنی اپنی "صحیح" میں، ابوداؤد، نسائی، ترمذی، ابن ماجہ

نے اپنی اپنی "سنن" میں اور امام احمد نے "المسند" (۲۵/۱) میں فرمائی ہے۔

۱۵۳۔ إحياء علوم الدين، كتاب آداب النكاح، الباب الثالث في آداب المعاشرة، ۱۱۱/۲

۱۵۴۔ إتحاف السادة المتقين، ۱۹۲/۶

اس کی پھر دو قسمیں ہیں، ایک تنگی رزق کے خوف سے عزل یا ضبط تولید کرنا، دوسری یہ کہ لڑکی کی پیدائش کے احتراز کے لئے عزل یا ضبط تولید کرنا۔

(۱) تنگی رزق کے خوف سے ضبط تولید

اگر کوئی شخص تنگی رزق کے خوف سے ضبط تولید کرے جیسا کہ حکومت کی طرف سے خاندانی منصوبہ بندی کا یہی سبب بیان کیا جاتا ہے کہ آبادی کی کثرت کی وجہ سے غذا کی کمی ہو جائے گی جب کہ اللہ تعالیٰ فرمان ہے:

﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾ (۱۵۵)

ترجمہ: اور زمین پر چلنے والا کوئی ایسا نہیں جس کا رزق اللہ کے ذمہ کرم پر نہ ہو۔ (کنز الایمان)

﴿وَفِي السَّمَاءِ رِزْقُكُمْ وَمَا تُوعَدُونَ﴾ (۱۵۶)

ترجمہ: اور آسمان میں تمہارا رزق ہے اور جو تمہیں وعدہ دیا جاتا ہے۔

﴿إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ﴾ (۱۵۷)

ترجمہ: بے شک اللہ ہی بڑا رزق دینے والا ہے قوت والا قدرت والا۔

﴿إِنَّ رَبَّكَ يَبْسُطُ الرِّزْقَ لِمَنْ يَشَاءُ وَيَقْدِرُ ط إِنَّهُ كَانَ

بِعِبَادِهِ خَبِيرًا مَبْصِيرًا﴾ (۱۵۸)

ترجمہ: بے شک تمہارا رب جسے چاہے رزق کشادہ دیتا اور کتا ہے بے

شک وہ اپنے بندوں کو خوب جانتا دیکھتا ہے۔ (کنز الایمان)

اور پھر ضبط تولید اس خوف سے کہ رزق میں تنگی واقع ہو جائے گی یہ نظریہ کفار کے

اس نظریے کے مطابق ہے کہ جس کے بارے میں قرآن کریم میں ارشاد ہوا:

﴿وَلَا تَقْتُلُوا أَوْلَادَكُمْ خَشْيَةَ إِمْلَاقٍ ط نَحْنُ نَرْزُقُهُمْ وَ

۱۵۵ - ہود: ۶/۱۱ - ۱۵۶ - الذاریات: ۲۲/۵۱

۱۵۷ - الذاریات: ۵۸/۵۱ - ۱۵۸ - بنی اسرائیل: ۳۰/۱۷

إِيَّاكُمْ ط ﴿ الآية (۱۵۹)

ترجمہ: اور اپنی اولاد کو قتل نہ کرو مفلسی کے ڈر سے ہم انہیں بھی رزق دیں گے اور تمہیں بھی۔ (کنز الایمان)

لہذا حثیت اِطلاق کے خوف سے ضبط تولید ناجائز و حرام ہے کونکہ اس نظریے کی حرمت قرآن کریم میں منصوص ہے، اس لئے حرام کے ارتکاب سے اللہ تعالیٰ سے ڈرنا چاہئے اور جو اللہ تعالیٰ کے خوف سے حرام کو چھوڑ دیتا ہے اللہ تعالیٰ اس پر تنگی نہیں فرماتا، چنانچہ ارشاد فرمایا:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا O وَيَرْزُقْهُ مِنْ حَيْثُ لَا

يَحْتَسِبُ ط ﴿ الآية (۱۶۰)

ترجمہ: اور جو اللہ سے ڈرے اس کے لئے نجات کی راہ نکال دے گا اور

اسے وہاں سے روزی دے گا جہاں اس کا گمان نہ ہو۔ (کنز الایمان)

اور جو اللہ تعالیٰ پر بھروسہ رکھے اس پر تنگی نہیں آتی، چنانچہ ارشاد فرمایا:

﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ الآية (۱۶۱)

ترجمہ: اور جو اللہ پر بھروسہ کرے تو وہ اُسے کافی ہے۔ (کنز الایمان)

اور نبی کریم ﷺ نے اس فاسد نظریہ کی تردید ان کلمات سے فرمائی:

أَنْتَ تَخْلُقُهُ؟ وَأَنْتَ تَرْزُقُهُ (۱۶۲)

یعنی، تم اُسے پیدا کرو گے؟، تم اُسے کھلاؤ گے؟

(۲) لڑکی کی پیدائش سے احتراز کے لئے ضبط تولید

اگر کوئی شخص لڑکیوں کی پیدائش سے بچنے کے لئے ضبط تولید کرے کہ لڑکیوں کو

۱۶۰۔ الطلاق: ۳، ۲/۶۵

۱۵۹۔ بنی اسرائیل: ۳۱/۱۷

۱۶۱۔ الطلاق: ۳/۶۵

۱۶۲۔ المسند، برقم: ۱۱۵۲۳، ۱۳۷/۴، (۵۳/۳)، و برقم: ۱۱۹۳۱، ۲۳۹/۴، (۹۶/۳)

بوجھ جانے یا ان کی پیدائش یا شادی کو عار سمجھے اور ضبط تولید کرے تو یہ نیت بھی خالص زمانہ جاہلیت کے مشرکین عرب کی ہے اور قرآن و سنت میں اس نظریے کی سخت مذمت کی گئی ہے، قرآن کریم میں فرمایا:

لِلّٰهِ مُلْكُ السَّمٰوٰتِ وَ الْاَرْضِ ط يَخْلُقُ مَا يَشَآءُ ط وَ يَهْبُ لِمَنْ
يَشَآءُ اِنَاثًا وَ يَهْبُ لِمَنْ يَشَآءُ الذُّكُوْرَ ۝ اَوْ يُزَوِّجُهُمْ ذُكْرَانًا وَ
اِنَاثًا ج وَ يَجْعَلُ مَنْ يَشَآءُ عَقِيْمًا ط اِنَّهٗ عَلِيْمٌ قَدِيْرٌ ۝ (۱۶۳)

ترجمہ: اللہ ہی کے لئے آسمانوں اور زمین کی سلطنت، پیدا کرتا ہے جو چاہے، جسے چاہے بیٹیاں عطا فرمائے اور جسے چاہے بیٹے دے یا دونوں ملا دے بیٹے اور بیٹیاں، اور جسے چاہے بانجھ کر دے بے شک وہ علم و قدرت والا ہے۔ (کنز الایمان)

اور امام غزالی نے لکھا کہ کہ لڑکیوں کی پیدائش کے خوف سے عزل کرنا کیونکہ وہ ان کی شادی کرانے میں عار کا اعتقاد رکھتا ہے جیسا کہ (زمانہ جاہلیت میں بعض) عربوں کی اپنی بچیوں کو قتل کرنے میں یہی عادت تھی تو یہ نیت فاسدہ ہے اور اگر اس نیت سے اصل نکاح یا جماع کو ترک کرے تو گنہگار ہوگا، پس اسی طرح عزل ہے۔ (۱۶۴)

کیونکہ بیٹی کی پیدائش مصیبت نہیں ہے، حدیث شریف ہے، حضرت ابن عباس رضی اللہ عنہما بیان فرماتے ہیں کہ رسول اللہ ﷺ نے فرمایا:

”جس کی تین بیٹیاں ہوں وہ ان پر خرچ کرے، انہیں اچھی طرح رکھے، یہاں تک کہ اللہ تعالیٰ انہیں اس سے بے نیاز کر دے تو اللہ تعالیٰ اس شخص کے لئے یقیناً یقیناً جنت کو واجب فرما دیتا ہے مگر یہ کہ وہ کوئی ایسا عمل کر بیٹھے کہ جس کی بخشش نہ ہو“۔ (۱۶۵)

۱۶۳۔ الشوری: ۴۲/۴۹، ۵۰

۱۶۴۔ إحياء العلوم الدين، كتاب آداب النكاح، الباب الثالث في آداب المعاشرة، ۱۱۱/۲

۱۶۵۔ إحياء علوم الدين، ۸۵/۲

اور حضرت ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا:
 جو شخص تین بیٹیوں کی پرورش کرے، انہیں ادب سکھائے اور ان کی شادی
 کرائے، ان سے اچھا سلوک کرے تو اس کے لئے جنت ہے۔ (۱۶۶)
 اور بعض احادیث میں بیٹیوں کے ساتھ بہنوں کا بھی ذکر ہے اور بعض میں دو اور
 بعض میں ایک بیٹی کی اچھی پرورش پر جنت کی بشارت مذکور ہے۔ (۱۶۷)

۲۔ ضبط تولید کے ممنوع طریقے

ضبط تولید کے لئے ایسے ذرائع اختیار کرنا کہ جن سے مرد یا عورت میں بچہ پیدا
 کرنے کی صلاحیت ہمیشہ کے لئے ختم ہو جائے ناجائز و حرام ہے۔
 (۱) نسبندی: اس میں مرد کی جن نالیوں سے تولید جرثومے گزرتے ہیں انہیں کاٹ
 کر باندھ دیا جاتا ہے جس سے مرد میں بچہ پیدا کرنے کی صلاحیت ہمیشہ کے لئے ختم ہو جاتی
 ہے گویا کہ مرد بانجھ ہو جاتا ہے اور مرد کا اپنے آپ کو بانجھ کر لینا شرعاً ممنوع ہے، چاہے وہ
 نسبندی کے ذریعے سے ہو یا خصی ہونے کے ذریعے سے ہو اور شارع علیہ السلام نے نکاح
 کا حکم دیا ہے، چنانچہ امام محمد بن اسماعیل بخاری (۱۶۸) اور امام مسلم بن حجاج قشیری (۱۶۹)
 روایت کرتے ہیں کہ حضرت عبداللہ بن مسعود رضی اللہ عنہ نے بیان کیا کہ:

لَقَدْ قَالَ لَنَا رَسُولُ اللَّهِ ﷺ: يَا مَعْشَرَ الشَّبَابِ مَنِ اسْتَطَاعَ
 مِنْكُمُ الْبَاءَةَ فَلْيَتَزَوَّجْ، فَإِنَّهُ أَغْضُ لِلْبَصْرِ، وَأَحْصَنُ لِلْفَرْجِ،
 وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ لَهُ وِجَاءٌ - واللفظ

للبخاری و مسلم معاً

- ۱۶۶۔ سنن ابی داؤد، کتاب الأدب، باب فی فضل من عال یتیمًا، برقم: ۵۱۴۷، ۵/۲۲۳
 ۱۶۷۔ اتحاف السادة المتقين، ۶/۶۸، ۶۹
 ۱۶۸۔ صحیح البخاری، کتاب النکاح، باب قول النبی ﷺ الخ، برقم: ۵۰۶۰،
 ۳۶۲/۲، ۳۶۳
 ۱۶۹۔ صحیح مسلم، کتاب النکاح، باب استحباب النکاح لمن تافت إليه نفسه الخ،
 برقم: ۱-۱۴۰۰، ص ۵۱۹

یعنی، رسول اللہ ﷺ نے ہم صحابہ کو حکم فرمایا: اے جوانوں کی جماعت! تم میں سے جو نکاح کی طاقت رکھتا ہو وہ نکاح کرے کیونکہ نکاح سے نظر نہیں بہکتی اور شرمگاہ محفوظ رہتی ہے اور جو نکاح کی طاقت نہ رکھتا ہو وہ روزے رکھے کیونکہ وہ اس کی شہوت کو کم کر دیتے ہیں۔ یعنی اس کے لئے ڈھال ہیں۔

اور عورتوں سے بے تعلق ہونے سے منع فرمایا ہے چنانچہ حدیث شریف میں ہے، حضرت سعید بن المسیب نے حضرت سعد بن ابی وقاص رضی اللہ عنہ کو فرماتے ہوئے سنا، آپ نے فرمایا کہ:

أَرَادَ عُثْمَانُ بْنُ مَطْعُونٍ أَنْ يَتَّبَلَ، فَهَاهُ رَسُولُ اللَّهِ ﷺ، وَ لَوْ أُجِزَ لَهُ ذَلِكَ۔ (و فی روایة) لَوْ أُذِنَ لَهُ لِأَخْتَصِينَا۔ واللفظ لمسلم (۱۷۰)

یعنی، حضرت عثمان بن مظعون رضی اللہ عنہ نے عورتوں سے بے تعلق ہونے کا ارادہ کیا تو رسول اللہ ﷺ نے انہیں منع فرمادیا، اگر حضور ﷺ انہیں اس کی اجازت مرحمت فرمادیتے تو ہم (صحابہ) خصی ہو جاتے۔

امام قاضی عیاض بن موسیٰ بن عیاض مالکی متوفی ۵۴۲ھ اس حدیث شریف کے تحت لکھتے ہیں:

قال الطبری: التبتل: هو ترك لذات الدنيا و شهواتها، و الإنقطاع إلى الله بالتفرغ لعبادته، قال غيره: التبتل یعنی عن النساء، و أما الأختصاص فلا يحل أصلاً. ملخصاً (۱۷۱)

۱۷۰۔ صحیح البخاری، کتاب النکاح، باب ما یکرہ من التبتل و الخصاص،

برقم: ۵۰۷۳، ۳/۳۶۴

ایضاً صحیح مسلم، کتاب النکاح، باب استحباب النکاح، برقم: ۸ (۱۴۰۸)، ص ۵۲۰

ایضاً تقریب البغیة بترتیب أحادیث الجلیلة، کتاب النکاح، باب النهی عن

الأختصاص، برقم: ۲۰۹۳، ۲/۲۲۳

۱۷۱۔ إكمال المعلم بفوائد مسلم، کتاب النکاح، باب استحباب النکاح، ۴/۵۳۰، ۵۳۱

یعنی، طبری نے فرمایا کہ دنیاوی لذات و شہوات کو چھوڑ کر اللہ تعالیٰ کی عبادت کے لئے فارغ ہونا ”تبتل“ ہے اور ان کے غیر نے کہا کہ عورتوں سے تبتل حرام ہے، مگر خصی ہونا وہ تو اصلاً حلال نہیں۔
 اور امام محمد بن اسماعیل بخاری (۱۷۲) اور امام ابو عبد الرحمن احمد بن شعیب نسائی متوفی ۳۰۳ھ (۱۷۳) روایت کرتے ہیں:

عن أبي هريرة رضى الله عنه، قال: قلت: يا رسول الله! إنني رجلٌ شابٌّ، وأنا أخافُ على نفسي العنتَ، ولا أجدُ ما أتزوجُ به النساءَ (و في ”سنن المجتبی“ كأنه يستأذنُ في الإختصاصِ) فسكتَ عني ثم قلتُ مثلَ ذلك، فسكتَ عني، ثم قلتُ مثلَ ذلك، فسكتَ عني ثم قلتُ مثلَ ذلك، فقال النبيُّ ﷺ: يا أبا هريرة! جفَّ القلمُ بما أنتَ لاقِ، فاختصِ على ذلك أو ذرْ (و في ”المجتبی“ أو ذع) - واللفظ

للبخاری

یعنی، حضرت ابو ہریرہ رضی اللہ عنہ سے مروی ہے کہ آپ نے فرمایا میں نے عرض کیا یا رسول اللہ! میں ایک جوان آدمی ہوں، مجھے اپنے اوپر ”عنت“ (یعنی زنا میں پڑ کر ہلاک ہونے - حاشیہ السندی) کا خوف ہے اور میرے پاس اتنا مال نہیں کہ میں کسی عورت سے شادی کر سکوں گویا حضرت ابو ہریرہ رضی اللہ عنہ اپنا عذر بیان کر کے خصی ہونے کی اجازت مانگ رہے تھے (حضرت ابو ہریرہ بیان کرتے ہیں کہ یہ عذر

۱۷۲ - صحیح البخاری، کتاب النکاح، باب ما یکرہ من التبتل و الخصاص، برقم: ۵۰۷۶

۳۶۵/۳

۱۷۳ - سنن النسائی، کتاب النکاح، باب النهی عن التبتل، برقم: ۳۲۱۵، ۴۵/۶/۳

سُن کر) آپ ﷺ نے خاموشی اختیار فرمائی (کوئی جواب ارشاد نہ فرمایا) فرماتے ہیں کہ میں نے پھر وہی عرض کیا، آپ ﷺ نے خاموشی اختیار فرمائی، میں نے پھر عرض کیا آپ ﷺ نے خاموشی اختیار فرمائی، میں نے پھر وہی گزارش کی تو نبی ﷺ نے فرمایا: ”اے ابو ہریرہ! تمہیں جو کچھ پیش آنے والا ہے قلمِ قدرت اُسے لکھ کر خشک ہو چکا ہے، پس تم خصی بنویا چھوڑ دو۔“

”قلم کے خشک ہونے“ کا مطلب بیان کرتے ہوئے علامہ ابوالحسن کبیر (نور الدین بن عبدالہادی سندھی حنفی) متوفی ۱۱۳۸ھ لکھتے ہیں:

یعنی، تیرے حق میں جو ہونے والا ہے قلم اُسے لکھنے سے فراغت کے بعد خشک ہو گیا یا یہ مطلب ہے کہ تیری زندگی میں تجھے جو پیش آئے گا وہ لکھ دیا گیا ہے اس کا فیصلہ کر دیا گیا ہے اور تقدیر اسباب سے نہیں بدلتی تو اس کے لئے حرام اسباب کا ارتکاب نہیں کرنا چاہئے، ہاں جب اللہ تعالیٰ سبب مشروع یا واجب فرمادے تو اس کا ارتکاب دوسری چیز ہے۔

اور حضور ﷺ کے فرمان ”خصی بنویا چھوڑ دو“ سے ہرگز یہ ثابت نہیں ہوتا کہ آپ ﷺ نے انہیں اس کام کا اختیار دیا یا اجازت مرحمت فرمائی چنانچہ علامہ ابوالحسن کبیر سندھی لکھتے ہیں:

حضور ﷺ کا فرمان ”خصی بنویا چھوڑ دو“ بابِ تخیر سے نہیں ہے بلکہ بابِ توبیح سے ہے اور یہ اللہ تعالیٰ کے اس فرمان کی مثل ہے: ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ یعنی حضور ﷺ کے فرمان کا مطلب ہے کہ اگر تو چاہے بے فائدہ اپنا عضو کاٹ لے اور اگر چاہے تو اُسے چھوڑ دے۔ اور حضور ﷺ کے فرمان ”علی ذلک“ کا مطلب ہے

کہ (اگر تو خصی بھی ہو جائے) جو تیرے لئے مقدر ہو چکا ہے وہ تجھے پہنچ کر رہے گا۔ واللہ تعالیٰ اعلم (۱۷۴)

اور علامہ ابو محمد حسین بن مسعود بغوی شافعی متوفی ۶۱۵ھ (۱۷۵) نے روایت کیا اور اُن سے ولی الدین تبریزی متوفی ۷۴۱ھ (۱۷۶) نے نقل کیا کہ:

أَنَّ عَثْمَانَ بْنَ مَطْعُونٍ أَتَى النَّبِيَّ ﷺ فَقَالَ: أئْذَنُ لَنَا فِي الْإِخْتِصَاءِ فَقَالَ رَسُولُ اللَّهِ ﷺ: "لَيْسَ مِنَّا مَنْ خَصَى وَلَا اخْتَصَى الْخ"

یعنی، سعد بن مسعود بیان کرتے ہیں حضرت عثمان بن مظعون رضی اللہ عنہ حضور ﷺ کی بارگاہ میں حاضر ہوئے، عرض کیا: (یا رسول اللہ!) ہمیں خصی ہونے کی اجازت مرحمت فرمائیے تو رسول اللہ ﷺ نے فرمایا: "جس نے دوسرے (انسان) کو خصی کیا یا خود خصی ہو او وہ ہم میں سے نہیں ہے۔"

اسی لئے علماء احناف نے بھی اسے احرام لکھا ہے چنانچہ صدر الشریعہ عبداللہ بن مسعود مجبوی حنفی متوفی ۷۴۷ھ لکھتے ہیں:

وخصاء البهائم لا الآدمی (۱۷۷)

یعنی، چوپایوں کا خصی کرنا جائز ہے نہ کہ آدمی کو۔

اور اس کے تحت ملا علی قاری حنفی متوفی ۱۰۱۶ھ لکھتے ہیں:

۱۷۴۔ حاشیۃ السندی علی السنن للنسائی، ۴۵/۶/۳

۱۷۵۔ شرح السنۃ، کتاب الصلاة، باب کراهیۃ البیع و الشراء فی المسجد، برقم: ۴۸۵، ۱۲۵/۲

۱۷۶۔ مشکاة المصابیح، کتاب الصلاة، باب المساجد و مواضع الصلاة، الفصل الثانی،

برقم: ۷۲۴ (۳۶) ۱۵۲/۱

۱۷۷۔ کتاب النقاۃ، کتاب الکراهیۃ

لا يجوز خصاء الأدمى لأنه تمثيل به وهو حرام (۱۷۸)

یعنی، آدمی کا خصی کرنا جائز نہیں کیونکہ ”مثلاً“ (۱۷۹) ہے اور وہ حرام ہے۔

اور ملا علی قاری نے اُمّ المؤمنین حضرت عائشہ رضی اللہ عنہا سے نقل کیا ہے کہ آپ

نے فرمایا:

الخصاء مثلاً (۱۸۰)

یعنی، خصی کرنا مثلاً ہے۔

امام ابن ماجہ روایت کرتے ہیں کہ زینباع نے بیان کیا کہ انہوں نے اپنے غلام کو

خصی کر دیا تھا:

فأعتقه النبي ﷺ بالمثلة (۱۶۸)

یعنی، نبی ﷺ نے اس غلام کو مُثلہ کے بدلے آزاد فرما دیا۔

اس سے بھی ثابت ہوا کہ خصاء مُثلہ ہے۔

اور مُثلہ سے نبی ﷺ نے منع فرمایا ہے جیسا کہ آئندہ صفحات میں اس کی تفصیل

آئے گی، لہذا فقہاء کرام نے تصریح کی ہے، آدمی کو خصی کرنا یا اس کا خصی ہونا حرام ہے

چنانچہ شیخ محمد کامل ابن مصطفیٰ حسنی حنفی سے سوال ہوا فرماتے ہیں:

سُئِلْتُ عَنْ خِصَاءِ الْأَدْمِيِّ هَلْ يَجُوزُ؟ فَالْجَوَابُ: أَنَّهُ لَا

يَجُوزُ، قَالَ فِي ”شَرْحِ الْمَلْتَقَى“: وَيَحْرُمُ خِصَاءُ الْأَدْمِيِّ

بِخِلَافِ غَيْرِهِ لَوْ لِمَنْفَعَةٍ (۱۸۲)

یعنی، مجھ سے سوال کیا گیا کہ کیا آدمی کو خصی کرنا جائز ہے تو جواب ہے

۱۷۸۔ فتح باب العنایة، کتاب الکراہیة، ۴/۴۲

۱۷۹۔ اور مُثلہ کے معنی یہ ہیں کہ کسی عضو کو ضائع کر دینا۔ وقار الفتاویٰ، ۳/۱۲۳

۱۸۰۔ فتح باب العنایة: ۴/۳۵

۱۸۱۔ سنن ابن ماجہ، کتاب الدیات، باب من مَثَّلَ بَعْدَهُ فَهُوَ حُرٌّ، برقم: ۲۶۷۹، ۳/۳۰۰

۱۸۲۔ الفتاویٰ الکاملیة، کتاب الحظرو الإباحة، ص ۲۶۲

کہ جائز نہیں ہے، ”شرح الملتقی“ میں فرمایا آدمی کو خصی کرنا حرام ہے
برخلاف غیر آدمی کے جب کہ کسی نفع کے لئے ہو (یعنی جانور نفع کے
خصی کیا جاسکتا ہے)۔

اور خصی کرنے یا خصی ہونے کی ممانعت کا مزید ذکر آئندہ صفحات میں ”تغییر خلق
اللہ“ کی بحث کے تحت بھی بیان کیا جائے گا۔

اور اسے احادیث و آثار صحابہ و تابعین میں مذکور عزل پر قیاس کرتے ہوئے یہ کہنا
ہرگز ہرگز درست نہیں ہے کہ عزل جائز ہے تو خصی ہونا یا کسی اور ذریعہ سے قوتِ تولید
ہمیشہ کے لئے منقطع کرنا بھی جائز ہے، چنانچہ مفتی جلال الدین امجدی لکھتے ہیں:
قوتِ تولید منقطع کرنے کے لئے آپریشن کروانا جائز نہیں ہے اور اسے
عزل پر قیاس کرنا غلط ہے اس لئے کہ اس آپریشن کا اثر دائمی ہوتا ہے اور
عزل کا وقتی۔ اور دائمی کو وقتی پر قیاس کرنا قیاس مع الفارق ہے۔ (۱۸۳)

باقی یہ کہنا کہ نسبندی کو خصی کرنے یا خصی ہونے کے مترادف قرار نہیں دیا جاسکتا
کیونکہ جو شخص خصی ہوتا ہے وہ مباشرت اور ہمبستری نہیں کر سکتا اور جو شخص نسبندی کراتا
ہے اس کی یہ حالت نہیں ہوتی، اور خصی کرانے سے نہ صرف یہ مادہ زائل ہوتا ہے بلکہ
قوتِ مردی کا بھی ازالہ ہو جاتا ہے۔ اندرین صورت نسبندی کو خصی کرنے پر قیاس کرنا
اور حمل کرنا مناسب نہیں ان میں بڑا فرق ہے۔ (۱۸۴)

نسبندی کے جواز کو ثابت کرنے کے لئے یہ عجیب طریقہ اپنایا گیا، پہلی بات تو یہ
ہے کہ یہ کہنا سراسر غلط ہے کہ خصی جماع نہیں کر سکتا کیونکہ وہ جماع کر سکتا ہے، بعض تو
کہتے ہیں کہ وہ جماع میں بڑا سخت ہوتا ہے، چنانچہ علامہ محمد سعید البرہانی ”رد المحتار“ کے
حوالے سے لکھتے ہیں:

۱۸۳۔ فتاویٰ فیض الرسول، ۲/۵۶۸

۱۸۴۔ مسئلہ ضبط تولید مصنفہ ابو الحسن زید فاروقی، ص ۱۲، ۱۳

لأن الخصى قد يُجامع، قيل: هو أشدُّ جماعاً، لأنه لا ينزل
دفعاً بل قطرةً قطرةً (۱۸۵)

یعنی، کیونکہ خصی جماع کر سکتا ہے، کہا گیا کہ وہ جماع میں بڑا سخت ہوتا
ہے، کیونکہ اسے کودنے کے ساتھ انزال نہیں ہوتا بلکہ قطرہ قطرہ کر کے
انزال ہوتا ہے۔

اگر یہی بات ہے کہ خصی ہمبستری نہیں کر سکتا تو ہمارے فقہاء نے اس سے ثبوت
نسب کا قول کرتے ہوئے کیوں لکھا:

و یثبت نسب و لدہ منہ (۱۸۶)

یعنی، اس کے بچے کا نسب اُس سے ثابت ہو جائے گا۔

مزید یہ کہ شرع شریف میں نسبندی سے ممانعت کا مدار اس پر ہے کہ اس عمل کے
ذریعے قوت تولید ہمیشہ کے لئے منقطع ہو جاتی ہے اس لئے ممنوع ہے، قطع نظر اس سے
کہ وہ جماع کر سکتا ہے یا نہیں۔

اسی طرح کوئی بھی ایسی دوائی کھانا کہ جس سے قوت تولید ہمیشہ کے لئے ختم ہو
جائے جائز نہیں ہے کیونکہ علماء کرام نے آپریشن سے منع نہیں کیا بلکہ منع قوت تولید کو ہمیشہ
کے لئے ختم کرنے سے کیا وہ جس طریقے سے بھی ہو بہر حال ممنوع ہے۔

(۲) نل بندی: اس میں عورت کی بیضہ دانی کی نالی کو کاٹ کر باندھ دیا جاتا
ہے، اس کے بعد عورت کبھی بھی بچہ پیدا کرنے کے قابل نہیں رہتی یہ بھی اس لئے ناجائز
ہے کہ اس سے ہمیشہ کے لئے بچہ پیدا کرنے کی صلاحیت ختم ہو جاتی ہے، چنانچہ مفتی
جلال الدین امجدی لکھتے ہیں:

لیکن کسی عمل کے ذریعے ہمیشہ کے لئے قوت تولید ختم کر دینا کسی طرح

۱۸۵ - التعليقات المرضیة، ص ۲۴۶

۱۸۶ - التعليقات المرضیة، ص ۲۴۶

جائز نہیں ہے۔ (۱۸۷)

(۳) بچہ دانی نکلوادینا: اس کا ارتکاب بہت سے لوگ ڈاکٹروں کے غلط مشورے کی بناء پر کر بیٹھتے ہیں کہ اب حمل قرار پایا تو عورت کی جان کو خطرہ ہے لہذا بچہ دانی ہی نکلوادو۔ ایسا کرنا ناجائز و حرام ہے، چنانچہ مفتی محمد وقار الدین حنفی لکھتے ہیں:

آپریشن کر کے حمل کی صلاحیت کو ضائع کر دیا جائے یہ ناجائز و حرام ہے اور ”مٹلہ“ کے حکم میں ہے۔ مٹلہ کے معنی یہ ہیں کہ کسی عضو کو ضائع کر دینا، اس میں بھی رحم کو ضائع کر دیا جاتا ہے۔ (۱۸۸)

کیونکہ اس میں بچہ پیدا کرنے کا صلاحیت ہمیشہ کے لئے ختم کرنا ہے جو کہ حرام ہے اور تینوں صورتوں میں تغیر خلق اللہ تعالیٰ ہے اور ممنوع طور پر تغیر خلق اللہ حرام ہے، قرآن کریم میں ہے:

﴿وَلَا ضَلَّٰلَنَّهُمْ وَلَا مَنِيْنَهُمْ وَلَا مَرْنَنَهُمْ فَلْيَبْتِكُنَّ اِذَا نَ الْاَنْعَامِ وَ

لَا مَرْنَنَهُمْ فَلْيُغَيِّرَنَّ خَلْقَ اللّٰهِ﴾ (۱۸۹)

ترجمہ: (شیطان نے کہا) قسم ہے میں ضرور بہکا دوں گا اور ضرور انہیں آرزوئیں دلاؤں گا اور ضرور انہیں کہوں گا کہ وہ چوپایوں کے کان چیریں گے اور ضرور انہیں کہوں گا کہ وہ اللہ کی پیدا کی ہوئی چیزیں بدل دیں گے۔

اور علامہ فخر الدین رازی شافعی لکھتے ہیں: اس تغیر سے مراد آفرینش اور ساخت میں تبدیلی ہے، مفسرین کے ”تغیر خلق اللہ“ کے بارے میں دو قول ہیں: دوسرا قول یہ ہے کہ ان تمام احوال میں تغیر سے مراد جن کا تعلق ظاہر کے ساتھ ہے پھر اس میں چند

۱۸۷۔ فتاویٰ فیض الرسول، ۲/۵۸۰

۱۸۸۔ وقار الفتاویٰ: ۳/۱۲۳

۱۸۹۔ النساء: ۴/۱۱۹

وجوہ ہیں دوسری وجہ جو حضرت انس، شہر بن حوشب، عکرمہ، اور ابوصالح سے مروی ہے کہ

أن معنى تغيير خلق الله ههنا هو الإخصاء الخ (۱۹۰)

یعنی، تغیر خلق اللہ کے یہاں معنی خصی کرنے کے ہیں۔

اور امام ابو منصور محمد بن محمد ماتریدی حنفی متوفی ۳۳۳ھ نے اس آیہ کریمہ کے بارے میں اہل تاویل کا کلام نقل کرتے ہوئے لکھتے ہیں:

قال بعضهم: قوله تعالى: ﴿فَلْيُغَيِّرَنَّ خَلْقَ اللَّهِ﴾ الإخصاء، و

هو قول ابن عباس رضی اللہ عنہما الخ (۱۹۱)

یعنی، بعض نے فرمایا کہ اللہ تعالیٰ نے فرمایا ”وہ اللہ کی پیدا کی ہوئی

چیزوں کو بدل دیں گے“ خصی کرنا ہے اور یہی حضرت ابن عباس رضی

اللہ عنہما کا قول ہے۔

علامہ ابو جعفر احمد بن محمد ابن النحاس متوفی ۳۳۸ھ لکھتے ہیں:

قيل: يُراد به الإخصاء (۱۹۲)

یعنی، کہا گیا ہے کہ اس سے خصی کرنا مراد لیا گیا ہے۔

فقیہ ابواللیث سمرقندی حنفی متوفی ۳۷۳ھ لکھتے ہیں:

قال عكرمة، هو الإخصاء، هكذا روى عن ابن عباس و أنس

بن مالك (۱۹۳)

یعنی، عکرمہ نے کہا کہ وہ خصی کرنا ہے، اسی طرح حضرت ابن عباس اور

حضرت انس بن مالک رضی اللہ عنہم سے مروی ہے۔

حافظ منتخب ہمدانی متوفی ۶۲۳ھ لکھتے ہیں:

۱۹۰۔ التفسیر الکبیر للرازی، سورة النساء، الآية: ۱۱۹، ۲۲۳/۴

۱۹۱۔ تاویلات أهل السنة، سورة النساء، الآية، ۱۱۹، ۵۰۴/۱

۱۹۲۔ إعراب القرآن، سورة النساء، الآية: ۱۱۹، ۱۲۹/۱

۱۹۳۔ تفسیر السمرقندی، سورة النساء، الآية: ۱۱۹، ۳۴۰/۱

قيل: تغييرهم خلق الله: الخِصَاءُ (١٩٤)

یعنی، کہا گیا کہ اُن کی خلق اللہ میں تغیر خصی کرنا ہے۔

علامہ ابو بکر حداد یمنی حنفی متوفی ٨٠٠ھ لکھتے ہیں:

قال: عكرمه: معناه: فليُغَيَّرَنَّ خَلْقَ اللَّهِ بِالْخِصَاءِ وَالْوَشْمِ، وَ

قَطْعَ الْأُذُنِ، وَفَقَاءَ الْعَيُونِ (١٩٥)

یعنی، عکرمہ نے کہا اس کا معنی یہ ہے کہ وہ اللہ تعالیٰ کی پیدا کی ہوئی

چیزوں کو خصی کرنے، گودنے، دانتوں کو تیز کرنے اور آنکھوں کو

پھوڑنے کے ذریعے بدل دیں گے۔

قاضی ابوالسعود محمد بن مصطفیٰ العمادی الحنفی متوفی ٩٨٢ھ لکھتے ہیں:

عن نهجه صورة أو صفة، و ينتظم فيه ما قيل من فقء عين

الحامى، و خِصَاءِ الْعَبِيدِ، وَالْوَشْمِ، وَالْوَشْرَ وَنَحْوَ ذَلِكَ (١٩٦)

یعنی، تبدیلی صورت ہو یا صفت اور اس میں وہ شامل ہے جو نر کی آنکھ

پھوڑنے، غلاموں کو خصی کرنے، گودنے، دانتوں کو تیز کرنے وغیرہ

ذالک کے بارے میں کہا گیا ہے۔

قاضی ناصر الدین عبداللہ بن عمر بیضاوی متوفی ٦٩١ھ (١٩٧)، علامہ سید محمود آلوسی

بغدادی (١٩٨) اور قاضی ثناء اللہ عثمانی پانی پتی حنفی نقشبندی متوفی ١١٢٥ھ (١٩٩) لکھتے ہیں:

عن وجهه صورة أو صفة، و يندرج فيه، فقؤ عين الحامى و

١٩٤ - الكتاب الفريد في أعراب القرآن المجيد، سورة النساء، الآية: ١١٩، ٣٤٥/٢

١٩٥ - تفسير الحداد، سورة النساء، الآية: ١١٩، ٣٢٤/٢

١٩٦ - تفسير أبي السعود، سورة النساء، الآية: ١١٩، ٣٧٥/٢

١٩٧ - تفسير البيضاوى، سورة النساء، الآية: ١١٩، ٩٨/٣

١٩٨ - تفسير روح المعاني، سورة النساء، الآية: ١١٩، ١٩٥/٥

١٩٩ - تفسير المظهرى، سورة النساء، الآية: ١١٩، ٤٥٥/٢

خصاء العبيد، و الوشم و الوشير، و المثلة، و اللواطه، و السحاق، و عبادة الشمس، و القمر و الحجارة لأنها ما وضعت لها، و استعمال الجوارح فيما لا يعود على النفس كمالاً - واللفظ للمظهرى

یعنی، یہ تبدیلی صورت کے اعتبار سے ہو یا حالت کے اعتبار سے، اس میں نر کی آنکھ پھوڑنا، غلاموں کو خصی کرنا، گودنا (۲۰۰)، دانتوں کو تیز کرنا، مثلہ کرنا، لواطت، عورتوں کا آپس میں بد فعلی کرنا، سورج، چاند اور پتھروں کی پوجا کرنا مندرج ہیں کیونکہ یہ چیزیں اس کے لئے نہیں بنائی گئیں اور اعضاء اور قوتوں کو ایسے کاموں میں استعمال کرنا جو نفس کے کمال کی باعث نہ ہوں۔

اور اسی میں ہے:

﴿لَا تَبْدِيلَ لِخَلْقِ اللَّهِ﴾ (۲۰۱) یعنی لا تبدلوا خلق الله (۲۰۲) یعنی، اللہ تعالیٰ کے فرمان ﴿لَا تَبْدِيلَ لِخَلْقِ اللَّهِ﴾ کا معنی ہے خلق اللہ کو تبدیل نہ کرو۔

مندرجہ بالا تفاسیر میں خصی کرنے کو مطلقاً ”تغییر لخلق اللہ“ میں شامل کیا گیا ہے، علماء مفسرین، محدثین اور فقہاء کی ایک بڑی جماعت نے اس مطلق سے چوہا پیوں کو خصی

۲۰۰۔ رسول اللہ ﷺ نے فرمایا: اللہ تعالیٰ نے گودنے والیوں، گودوانے والیوں، سفید بال نوچنے والیوں اور خوبصورتی کے لئے دانتوں میں کشادگی پیدا کرنے والیوں اور اللہ تعالیٰ کی تخلیق میں تبدیلی کرنے والیوں پر لعنت فرمائی ہے، اسے امام بخاری (صحیح البخاری، برقم: ۵۹۴۳، ۷۳/۴، ۷۴) امام مسلم (صحیح مسلم، برقم: ۲۱۲۵) نے حضرت ابن مسعود رضی اللہ عنہ سے روایت کیا ہے۔

۲۰۱۔ الروم: ۳۰/۳۰

۲۰۲۔ تفسیر المظہری: ۲۰۶/۲

کرنا مستثنیٰ قرار دیا ہے۔

چنانچہ امام ابو عبد اللہ محمد بن احمد قرطبی (۲۰۳) اور ڈاکٹر وہبہ ذہیلی (۲۰۴) لکھتے ہیں:

وَأَمَّا خِصَاءُ الْبَهَائِمِ فَرُخِصَ فِيهِ جَمَاعَةٌ مِنْ أَهْلِ الْعِلْمِ إِذَا قَصِدَتْ فِيهِ الْمَنْفَعَةُ أَمَا لِسَمْنٍ أَوْ غَيْرِهِ، وَالْجُمْهُورُ مِنَ الْعُلَمَاءِ وَجَمَاعَتِهِمْ عَلَى أَنَّهُ لَا بَأْسَ أَنْ يُصْحَى بِالْخِصْيِ، وَاسْتَحْسَنَهُ بَعْضُهُمْ إِذَا كَانَ أَسْمَنُ مِنْ غَيْرِهِ

یعنی، مگر خِصَاءُ چوپایوں میں تو اہل علم کی ایک جماعت نے اس کی رُخصت دی ہے جب کہ اس سے منفعت کا قصد کیا جائے، موٹاپے کے لئے یا اس کے غیر کے لئے اور جمہور علماء اور ان کی جماعت اس پر ہے کہ خِصی جانور کی قربانی کرنے میں کوئی حرج نہیں اور ان کے بعض نے اسے مستحسن قرار دیا ہے جبکہ وہ غیر خِصی سے موٹا ہو۔

اور حافظ منتخب ہمدانی نے لکھا:

وَهُوَ فِي قَوْلِ أَكْثَرِ أَهْلِ الْعِلْمِ مَبَاحٌ فِي الْبَهَائِمِ، أَرْخِصَ فِي ذَلِكَ الْحَسَنُ (۲۰۵)

یعنی، اور وہ (یعنی خِصی کرنا) اکثر اہل علم کے قول کے مطابق چوپایوں میں مُباح ہے، اناام حسن بصری نے اس کی رُخصت دی ہے۔

اور قاضی ناصر الدین عبد اللہ بن عمر بیضاوی (۲۰۶) اور قاضی ابوالسعود حنفی (۲۰۷) لکھتے ہیں:

وَعَمُومُ اللَّفْظِ لِمَنْعِ الْخِصَاءِ مُطْلَقاً، رَخِّصُوا فِي الْبَهَائِمِ لِمَكَانِ الْحَاجَةِ۔ وَاللَّفْظُ لِأَبِي السَّعُودِ

۲۰۳۔ تفسیر القرطبی، سورة النساء، الآية: ۱۱۹، ۳/۵/۳۹۰

۲۰۴۔ التفسیر المنیر، سورة النساء، الآية: ۱۱۹، ۳/۲۹۱

۲۰۵۔ الكتاب الفريد في إعراب القرآن المجيد، سورة النساء، الآية: ۱۱۹، ۲/۳۴۵

۲۰۶۔ تفسیر البيضاوی، سورة النساء، الآية: ۱۱۹، ۹/۹۸

۲۰۷۔ تفسیر أبي السعود، سورة النساء، الآية: ۱۱۹، ۲/۳۷۵

یعنی، عموم لفظ خصی کرنے سے مطلق روکنے کے لئے ہے فقہاء کرام نے چوپایوں میں حاجت کی وجہ سے (خصی کرنے کی) رخصت دی ہے۔

باقی رہا انسان کا خصی کرنا یا ہونا اس سے ممانعت کے بارے میں پہلے احادیث بیان کی جا چکی ہیں اور یہاں آیہ مذکورہ سے اس کی ممانعت کے بارے میں علماء مفسرین وغیرہم کی چند آراء کا ذکر کیا جاتا ہے۔

اس آیت کریمہ کے تحت علامہ ابو جعفر ابن النحاس لکھتے ہیں:

أما في بني آدم فمحظور (٢٠٨)

یعنی، مگر بنو آدم میں خصاء تو وہ ممنوع ہے۔

اور علامہ ابوالفضل شہاب الدین سید محمود آلوسی بغدادی متوفی ۱۲۷۰ھ نے لکھا:

و الخصاء في بني آدم محظور عند السلف و الخلف (٢٠٩)

یعنی، سلف و خلف کے نزدیک بنو آدم میں خصاء ممنوع ہے۔

اور امام قرطبی (۲۱۰) اور ابو حفص عمر بن علی ابن عادل دمشقی حنبلی متوفی ۸۸۰ھ

(۲۱۱) لکھتے ہیں:

و أما الخصاء في الآدمي فمصيبة فإنه إذا خصى بطل قلبه و قوته

عكس الحيوان و انقطع نسله المأمور به في قوله عليه السلام:

”تَنَاقَحُوا تَنَاسَلُوا فَإِنِّي مُكَاتِرٌ بِكُمْ الْأُمَمَ“ ثم إن فيه ألماً عظيماً

ربما يفضي بصاحبه إلى الهلاك، فيكون فيه تضييع مال و

إذهاب نفس و كل ذلك منهى عنه۔ و اللفظ للقرطبي

یعنی، آدمی میں خصاء ایک مصیبت ہے پس جب وہ خصی ہوتا ہے تو اس

۲۰۸۔ إعراب القرآن لابن النحاس، ۱/۲۳۹

۲۰۹۔ تفسیر روح المعانی، سورة النساء، الآية: ۱۱۹، ۱۹۵/۵

۲۱۰۔ تفسیر القرطبی، ۳/۳۹۱/۵

۲۱۱۔ اللباب فی علوم الكتاب، ۲۶/۷

کا دل اور اس کی قوت باطل ہو جاتے ہیں برعکس حیوان کے، اور اس کی نسل منقطع ہو جاتی ہے کہ جس کا حکم نبی ﷺ کے اس فرمان میں ہے ”نکاح کرو نسل پڑھاؤ، پس میں تمہاری کثرت کی وجہ سے اُمتوں پر فخر کروں گا“ پھر اس میں بہت درد ہے، بسا اوقات خصی کروانا ہلاکت تک پہنچا دیتا ہے پھر مال کا ضیاع ہو جاتا ہے اور انسان دنیا سے چلا جاتا ہے اور یہ سب ممنوع ہے۔

امام قرطبی (۲۱۲) اور ابن عادل حنبلی (۲۱۳) نے لکھا ہے کہ

ثم هذه مثلة: و قد نهى النبي ﷺ عن المثلة
یعنی، پھر یہ (خصی کرنا) مُثْلہ ہے اور نبی ﷺ نے مُثْلہ سے منع فرمایا ہے۔
اور امام قرطبی لکھتے ہیں:

و لم يختلفوا أن خصاء بني آدم لا يحلّ و لا يجوز لأنه مثلة
و تغيير لخلق الله تعالى، و كذلك قطع سائر أعضائهم في
غير حدّ و قود، قاله أبو عمر (۲۱۴)

یعنی، اور علماء کا اس میں کوئی اختلاف نہیں کہ بنو آدم میں خصاء (یعنی انسان کا خصی ہونا یا اُسے خصی کرنا) حلال اور جائز نہیں ہے، کیونکہ وہ مُثْلہ ہے اور خلق اللہ کی تغیر ہے، اسی طرح اُن کے تمام اعضاء حدّ و قصاص کے بغیر کاٹنا (حلال و جائز نہیں ہے) یہ ابو عمر نے کہا ہے۔

مولانا ابوالحسن زید فاروقی صاحب نے کہا کہ نسبندی کے عدم جواز پر مذکورہ بالا آیت سے استدلال درست نہیں کہ اس کی تفسیر میں دو اقوال ہیں، مانعین نے ایک قول کو لیا ہے۔ یہ درست ہے کہ مُفسّرین کے اس میں دو اقوال ہیں لیکن اس ایک قول کی بنا پر

۲۱۲۔ تفسیر القرطبی، ۳/۵/۳۹۱

۲۱۳۔ اللباب فی علم الكتاب، ۷/۲۶

۲۱۴۔ تفسیر القرطبی، ۳/۵/۳۹۱

مفسرین کی ایک بڑی جماعت نے خصی کرنے اور خصی ہونے کو حرام قرار دیا ہے، نسبندی اُس دور میں نے نہیں تھی اس لئے انہوں نے خِصاء کا ذکر کیا، نسبندی کا طریقہ ایجاد ہو چکا ہوتا تو یقیناً اسی آیت سے استدلال کرتے ہوئے اسے بھی اسی طرح حرام قرار دے دیتے جس طرح خِصاء کو حرام قرار دیا کیونکہ دونوں سے مقصود ایک ہی ہے۔ خِصاء، نسبندی اور نل بندی مُثلہ ہے اور مُثلہ ممنوع ہے چنانچہ امام احمد بن حنبل روایت کرتے ہیں:

(۱)..... عن سمرة بن جندب، قال: ما خطبنا رسولُ الله

ﷺ إلا نهانا عن المُثلَةِ و أمرنا بالصدقة (۲۱۵)

یعنی، حضرت سمرہ بن جندب رضی اللہ عنہ سے مروی ہے فرماتے ہیں کہ رسول اللہ ﷺ نے ہمیں جب بھی خطبہ ارشاد فرمایا تو اس میں ہمیں مُثلہ سے منع فرمایا اور ہمیں صدقہ کا حکم فرمایا۔

(۲)..... عن الحسن، عن سمرة، قال: فلما خطب النبي ﷺ

خُطبةً إلا أمر فيها بالصدقة، و نهى فيها عن المُثلَةِ (۲۱۶)

یعنی، امام حسن بصری سے روایت ہے وہ حضرت سمرہ رضی اللہ عنہ سے روایت کرتے ہیں آپ نے فرمایا کہ بہت کم ایسا ہوا کہ نبی ﷺ نے خطبہ ارشاد فرمایا ہو اور اس میں صدقہ کا حکم اور مُثلہ سے منع نہ فرمایا ہو۔

(۳)..... عن سمرة بن جندب و عمران بن حصين: قالَا: ما

خطبنا رسولُ الله ﷺ خُطبةً إلا أمرنا بالصدقة، و نهانا عن

المُثلَةِ (۲۱۷)

یعنی، حضرت سمرہ بن جندب اور عمران بن حصین رضی اللہ عنہما سے مروی ہے

۲۱۵ - المسند للإمام أحمد، برقم: ۲۰۴۸۸، ۶/۷۷۴ (۲۰/۵)

۲۱۶ - المسند للإمام أحمد، برقم: ۲۰۳۹۸، ۶/۴۵۶ (۱۲/۵)

۲۱۷ - المسند للإمام أحمد، برقم: ۲۰۱۵۱، ۶/۶۹۹ (۴۳۶/۴)

فرمایا کہ رسول اللہ ﷺ نے کوئی ایسا خطبہ ارشاد نہیں فرمایا جس میں ہمیں صدقہ کا حکم اور مثلہ سے منع نہ فرمایا ہو۔ (اس حدیث شریف کی سند حسن ہے)

(۳)..... اور امام احمد (۲۱۸) اور ابو داؤد (۲۱۹) روایت کرتے ہیں کہ بیتناج بن عمران صحابی رسول ﷺ حضرت عمران بن حصین رضی اللہ عنہ کی بارگاہ میں آیا اور عرض کرنے لگا کہ میرے والد نے قسم کھائی ہے کہ اگر میں اپنے غلام کو پانے پر قادر ہوا تو ضرور اس کا عضو یعنی ہاتھ کاٹ دوں گا تو آپ نے فرمایا اپنے باپ سے کہہ دو کہ اپنی قسم کا کفارہ دے دے اور اس کے عضو کو نہ کاٹے، بے شک رسول اللہ ﷺ اپنے خطبہ میں صدقہ پر حرص دلاتے اور مثلہ سے منع فرماتے، پھر حضرت سمرہ بن جندب تشریف لائے (میں ان کی خدمت میں حاضر ہوا۔ سنن ابی داؤد) انہوں نے بھی اُسے یہی فرمایا۔ واللفظ لأحمد اسی طرح امام ابو جعفر طحاوی نے ”شرح معانی الآثار“ عن الحسن، عن عمران بن الحصین (برقم: ۵۰۱۶) اور عن الحسن بن سمرہ بن جندب (برقم: ۵۰۱۷)، ۵۰۱۸، ۱۸۲/۳ اور ”شرح مشکل الآثار“ عن الحسن بن عمران بن حصین (برقم: ۱۸۲۰)، عن الحسن بن سمرہ بن جندب (برقم: ۱۸۲۱، ۷۰/۵) میں، امام طبرانی نے ”المعجم الكبير“ (برقم: ۶۹۴۴، و ۶۹۴۵، ۲۲۷/۷) میں كَانَ النَّبِيُّ ﷺ يَنْهَى عَنِ الْمُثَلَّةِ وَ يَحْتُ عَلَى الصَّدَقَةِ، اور أَنَّ النَّبِيَّ ﷺ كَانَ يَحْتُ عَلَى الصَّدَقَةِ وَ يَنْهَى عَنِ الْمُثَلَّةِ کے کلمات سے روایت کیا ہے۔

(۵) اور امام طحاوی نے حضرت مغیرہ بن شعبہ رضی اللہ عنہ سے یہ کلمات بھی روایت کیا کہ آپ نے فرمایا:

أَنَّ النَّبِيَّ ﷺ نَهَى عَنِ الْمُثَلَّةِ (۲۲۰)

۲۱۸۔ المسند للإمام أحمد، برقم: ۲۰۰۸۶، ۶۸۱/۶، ۴۲۸/۴

۲۱۹۔ سنن ابی داؤد، کتاب الجهاد، باب فی النهی عن المثلہ، برقم: ۲۶۶۷، ۳/۸۴، ۸۵

۲۲۰۔ شرح معانی الآثار، برقم: ۵۰۲۰، ۱۸۳/۳

یعنی، نبی ﷺ نے مُثْلہ سے نہی فرمائی ہے۔

اور حدیث شریف میں واقع ”مُثْلہ“ کے معنی بارے میں ابن اثیر جزری متوفی

۶۰۶ھ لکھتے ہیں:

فیه ”أنه نهى عن المثلة“ يُقال: مثلت بالحيوان أمثل به مثلاً إذ

قطعت أطرافه و شوّهت به، و مثلت بالقتيل، إذا جدّعت أنفه

أو أذنه، أو مذاكيره أو شيئاً من أطرافه، والاسم: المثلة (۲۲۱)

یعنی، اس میں حدیث شریف ہے کہ ”نبی ﷺ نے مُثْلہ سے منع فرمایا“

عرب لوگ مثلتُ بالحيوان أمثل به مثلاً اس وقت بولتے تھے کہ

جب جانور کے اعضاء کاٹ دیئے جائیں اور اُسے بد شکل بنا دیا جائے اور

”مثلت بالقتيل“ اس وقت بولتے جب مقتول کے ناک یا کان یا اعضاء

تناسل یا اس کے اعضاء میں سے کچھ کاٹ دے اور اسم ”مُثْلہ“ ہے۔

اور علامہ ابن الجوزی متوفی ۵۹۷ھ لکھتے ہیں:

”ونهى عن المثلة“: وهو الفعل الشنيع، يقال مثل به يمثل

مثلاً، و كان تمثل مأخوذ من المثل لأنه إذا شبع في عقوبته

جعل مثلاً (۲۲۲)

یعنی، ”نبی ﷺ نے مُثْلہ سے نہی فرمائی“ اور یہ ایک بُرا فعل ہے کہا جاتا

ہے کہ ”مثل به يمثل مثلاً“ گویا کہ مثل مثل سے ماخوذ ہے کیونکہ وہ

اُسے خوب سزا دے لے اور اُسے بد شکل بنا دے (تو عرب لوگ یہ

جملہ بولتے ہیں)۔

اور تغیر خلق اللہ میں وہ تصرّفات شامل نہیں ہیں جن کی قرآن و سنت سے اجازت

۲۲۱۔ النہایة فی غریب الحدیث: ۴/۲۵۱

۲۲۲۔ غریب الحدیث لابن الجوزی، ۲/۳۴۲

ہے اور جن کے اچھے فوائد ہیں اور قرآن و سنت میں ان سے نہی وارد نہیں ہوئی اور فقہاء کرام نے ان کی رخصت دی ہے، چنانچہ علامہ محمد طاہر ابن عاشور نے لکھا:

و ليس من تغيير خلق الله التصرف في المخلوقات بما أذن الله فيه و ما يدخل في معنى الحسن، فإن الختان من تغيير خلق و لكنه لفوائد صحیة، و كذلك حلق الشعر لفائدة دفع بعض الأضرار، و تقليم الأظفار لفائدة تيسير العمل بالأیدی

و كذلك ثقب لآذان النساء لوضع الأقراط الخ (۲۲۳)

یعنی، مخلوقات میں ایسا تصرف کہ جس کا اللہ تعالیٰ نے اذن عطا فرمایا ہے اور وہ تصرف کہ جو اچھے معنی میں داخل ہے تغیر خلق سے نہیں ہے، پس ختنہ کرنا (بظاہر) تغیر خلق اللہ سے ہے لیکن وہ فوائد صحیہ کے لئے ہے، اسی طرح بال منڈوانا کسی ضرر کے دفع کرنے کے لئے ہے اور ناخن تراشنا ہاتھوں سے کام میں آسانی حاصل کرنے کے فائدے کے لئے ہے اسی طرح عورتوں کے کانوں میں سوراخ کرنا بالیوں (وغیرہ) کے لئے ہے۔

اور علامہ ابوالفضل شہاب الدین سید محمود آلوسی بغدادی متوفی ۱۲۷۰ھ لکھتے ہیں:

و خص من تغيير خلق الله تعالى الختان، و خصب

اللحية و قص ما زاد على السنة و نحو ذلك (۲۲۴)

یعنی، تغیر خلق اللہ ختنہ کرانے کو..... اور داڑھنی رنگنے کو اور اسے سنت

سے زائد کاٹنے وغیر ذالک کو خاص کیا ہے۔

۲۲۳۔ تفسیر ابن عاشور، سورة النساء، الآية: ۱۱۹، ۲۵۸/۴

۲۲۴۔ تفسیر روح المعانی، سورة النساء، الآية: ۱۱۹، ۱۹۰/۵

۲۔ ضبط تولید کے مباح طریقے

فی زمانہ ضبط تولید کے متعدد طریقے اختیار کئے جاتے ہیں، ضرورت پائے جانے کے وقت جو بھی طریقہ اپنایا جائے اس میں دو اصول مد نظر رکھنا ضروری ہیں کہ (۱) نظریہ فاسد نہ ہو یعنی حیثیت افلاس اور لڑکیوں کی پیدائش سے احتراز کی نیت نہ ہو اور اس کی تفصیل پہلے گزر چکی ہے، (۲) وہ وقتی اور عارضی ہو اس سے قوت تولید ہمیشہ کے لئے ختم نہ ہو، چنانچہ مفتی جلال الدین امجدی حنفی لکھتے ہیں:

کسی جائز مقصد کے پیش نظر ضبط تولید کے لئے کوئی دوا یا ریز کی تھیلی استعمال کرنا جائز ہے لیکن کسی عمل کے ذریعے قوت تولید ہمیشہ کے لئے ختم کرنا کسی طرح جائز نہیں۔ (۲۲۵)

اور مفتی محمد وقار الدین حنفی لکھتے ہیں:

ایسی دوائیں استعمال کی جائیں کہ جب تک دوا کا استعمال جاری رہے گی، حمل قرار نہیں پائے گا اور جب دوا بند کر دی جائے تو حمل قرار پا سکتا ہو۔ (۲۲۶)

اور ہمارے علم کے مطابق استقرار حمل کو روکنے کے لئے عارضی طریقے درج ذیل ہیں:

۱۔ گولیاں کھانا:

یہ غالباً تیس عدد گولیاں جن میں اکیس عدد سفید رنگ کی اور سات عدد بھورے رنگ کی ہوتی ہیں اور ڈاکٹر حضرات عورت کو ماہواری کے پہلے روز سے لگاتار استعمال کرواتے ہیں اور انہیں ہر ماہ مسلسل استعمال کرنا ہوتا ہے۔

۲۔ نار پلانٹ:

یہ چھ عدد کپسول کھال کے نیچے بازووں پر لگاتے ہیں، بقول ڈاکٹر حضرات کے

۲۲۵۔ فتاویٰ فیض الرسول، کتاب الحظر و الاباحہ، ۲/۵۸۰

۲۲۶۔ وقار الفتاویٰ، کتاب النکاح، ۳/۱۲۴، ۱۲۵

اس کے اثرات پانچ سال تک رہتے ہیں لیکن کپسول نکالنے کے بعد عورت فوراً حاملہ ہو سکتی ہے۔

۳۔ انجکشن لگوانا:

اور انجکشن دو طرح کے ہوتے ہیں (۱) ایک وہ جو ہر دو ماہ بعد لگوا یا جاتا ہے، اور (۲) دوسرا وہ جو ہر تین ماہ بعد لگوا یا جاتا ہے۔

۴۔ کاپرٹی:

یہ کوئی ایسی چیز ہے جسے عورت کے رحم میں رکھتے ہیں جو دس سال تک رحم میں رہ سکتی ہے، اس کے بعد اسے تبدیل کرنا پڑتا ہے گویا یہ دس سال تک حمل نہ ٹھہرنے میں مؤثر ہے لیکن اس کے بعد یا اس کے نکلوانے کے بعد عورت حاملہ ہو سکتی ہے۔

۵۔ ملٹی لوڈ:

یہ ایک قسم کی نرم اور چھوٹی ٹیوب ہے جو ماہواری کے دوران بچہ دانی میں رکھتے ہیں اور یہ طریقہ پانچ سال تک مؤثر ہوتا ہے، اس مدت کے بعد یا اس کو نکلوانے کے بعد استقرار حمل ہو سکتا ہے۔

۶۔ کنڈوم:

یہ غبارہ یا لیدر ہے جسے مرد اپنے عضو تناسل میں پہن کر صحبت کرتا ہے تو مرد و عورت کے مادہ تولید آپس میں مل نہیں پاتے جس کی وجہ سے استقرار حمل نہیں ہو پاتا۔ گولیوں، انجکشن اور نار پلانٹ وغیرہا کے ذریعے وقتی طور پر استقرار حمل ہوتا ہے اور کاپرٹی، ملٹی لوڈ، رینگ وغیرہا کے ذریعے رحم کا منہ بند ہو جاتا ہے، یہ تمام صورتیں اگرچہ شرعاً جائز ہیں مگر طبی لحاظ سے مضر اور نقصان دہ ضرور ہیں۔

اور عزل (یعنی صحبت کے وقت اپنا مادہ منویہ باہر خارج کرنا) اور کنڈوم (غبارے)

کا استعمال کہ جس میں مادہ منویہ رحم میں داخل نہ ہو دونوں سے مقصود ایک ہی ہے کہ استقرارِ حمل سے روکتا ہے اور ان میں طبی لحاظ سے نقصان و ضرر بہت کم ہے۔ (۲۲۷)

لیکن یاد رہے کہ اللہ تعالیٰ اولاد عطا فرمانا چاہے تو ساری کی ساری تدبیریں دھری کی دھری رہ جاتی ہیں اور اولاد پیدا ہو جاتی ہے اور مشاہدہ ہے کہ کبھی کبھار گولیاں وغیرہا مانعِ حمل ادویات کے استعمال کے باوجود بھی حمل ٹھہر جاتا ہے اور کبھی رحم کا منہ بند کرنے کے طریقے اختیار کرنے کے باوجود مادہ منورہ کے قطرے رحم میں داخل ہو جاتے ہیں پھر لوگوں کو سنا گیا ہے کہ کہتے ہیں کہ ہم نے یہ دوائی استعمال کی، ہم نے انجکشن لگوائے پھر بھی حمل ٹھہر گیا اور بعض اوقات کنڈوم (غبارہ) پھٹ جاتا ہے اور قطرے رحم میں چلے جاتے ہیں اور عزل کرتے کرتے کبھی ایسا بھی ہو جاتا ہے کہ آدمی سے اپنے عضو تناسل کو نکالنے میں معمولی تاخیر ہو جاتی ہے اور مادہ منویہ رحم میں داخل ہو جاتا ہے۔ اسی لئے مخر صادق رضی اللہ عنہ نے فرمایا:

”مَا كَتَبَ اللَّهُ خَلْقَ نَسَمَةٍ هِيَ كَائِنَةٌ إِلَى يَوْمِ الْقِيَامَةِ إِلَّا

سَتَكُونُ“ (۲۲۸)

یعنی، قیامت تک اللہ تعالیٰ نے جس روح کو پیدا کرنے کے بارے میں لکھ دیا ہے وہ پیدا ہو کر ہی رہے گی۔

اور فرمایا:

وَ إِذَا أَرَادَ اللَّهُ خَلْقَ شَيْءٍ لَمْ يَمْنَعُهُ شَيْءٌ (۲۲۹)

یعنی، جب اللہ تعالیٰ کسی چیز کو پیدا کرنا چاہے تو اسے کوئی چیز روک نہیں

۲۲۷۔ ضبط تولید کی صورتوں کے بارے میں تفصیل کے لئے ”مفید مشورہ جناح ہسپتال بہبود آبادی“ ”چابی“ نامی کیسٹ یا حضرت علامہ مفتی عطاء المصطفیٰ صاحب اعظمی کا تحریر کردہ رسالہ ”برتھ کنٹرول کی شرعی حیثیت“ کا مطالعہ کیجئے۔

۲۲۸۔ صحیح مسلم، کتاب النکاح، باب حکم العزل، برقم: ۱۲۵ (۱۴۳۸)، ص ۵۴۰

۲۲۹۔ صحیح مسلم، برقم: ۱۳۳ (۱۴۳۸)، ص ۵۴۱

سکتی۔

لہذا جب وہ مالک پیدا کرنا چاہتا ہے تو دوائیں کھانے کے باوجود اثر نہیں کرتیں، رحم کا منہ بند کرنے والی صورتیں بیکار ہو جاتی ہیں، کنڈوم پھٹ جاتے ہیں، عزل کی تدبیر بھی کام نہیں آتی۔

ایک شخص نے حضور ﷺ کی بارگاہ میں اپنی باندی سے عزل کرنے کا ذکر کیا (یعنی اس کا حکم دریافت کیا) تو حضور ﷺ نے فرمایا:

اگر چاہو تو اس سے عزل کر لو جو تقدیر میں ہے وہ ہو کر رہے گا۔

اور ایک روایت میں ہے کہ فرمایا:

اللہ تعالیٰ جس چیز کو پیدا کرنا چاہے تیرا عزل کرنا اُسے روک نہیں سکتا۔

کچھ دنوں بعد وہ شخص آیا اور عرض کرنے لگا یا رسول اللہ! جس باندی کا میں نے ذکر کیا تھا وہ حاملہ ہو گئی تو حضور ﷺ نے فرمایا:

میں نے تم سے کہا کہ جو تقدیر میں ہونے والا ہے وہ ہو جائے گا۔

اور ایک روایت میں ہے کہ آپ نے یہ سن کر فرمایا:

میں اللہ کا بندہ اور اس کا رسول ہوں۔ (۲۳۰)

بہر حال تدبیر سے منع نہیں ہے تدبیر انسان کرتا ہے اور ہونا وہی ہے جو تقدیر میں ہے اگر ایسی تدبیر کرنا منع ہوتا کہ جس سے استقرارِ حمل نہ ہو تو نبی ﷺ اس سے روک دیتے، آپ ﷺ نے روکا نہیں بلکہ فرمایا:

”إِعْزَلِ عَنْهَا إِنْ شِئْتَ“ (۲۳۱)

یعنی، اگر تم چاہو تو اس سے عزل کر لو۔

اور یہ کلمات بھی ایک روایت میں مذکور ہیں:

۲۳۰۔ صحیح مسلم، برقم: ۱۳۴-۱۳۵ (۱۴۳۹)، ص ۵۴۱

۲۳۱۔ صحیح مسلم، برقم: ۱۳۴ (۱۴۳۹)

”إِصْنَعُوا مَا بَدَا لَكُمْ“ (۲۳۲)

یعنی، تم وہ کرو جو تمہیں بہتر لگے یا تمہارے لئے ظاہر ہو۔

ضبطِ تولید اللہ عزّ وجلّ کی رزّاقیت کے خلاف نہیں

جس طرح روزی کے حصول کے لئے ذرائع اور اسباب اختیار کرنا اللہ عزّ وجلّ کی رزّاقیت پر بھروسے کے خلاف نہیں، اور مستقبل کے لئے پونجی جمع رکھنا اس کی رزّاقیت پر توکل کے خلاف نہیں حالانکہ اللہ تعالیٰ کا فرمان ہے:

﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾ (۲۳۳)

ترجمہ: اور زمین پر چلنے والا کوئی ایسا نہیں جس کا رزق اللہ کے ذمہ کرم

پر نہ ہو۔ (کنز الایمان)

اسی طرح صالح نظریے اور صالح ضرورت کے پائے جانے کے وقت ضبطِ تولید بھی اللہ تعالیٰ کی رزّاقیت پر توکل کے خلاف نہیں، صحابہ کرام علیہم الرضوان کا عزل کرنا سابقہ صفحات میں گزر چکا ہے، اور ان متوکلین صادقین کے بارے میں کوئی مسلمان یہ سوچنے کی جسارت بھی نہیں کر سکتا کہ انہیں اللہ تعالیٰ کی رزّاقیت پر بھروسہ نہ تھا۔

ضبطِ تولید تقدیر پر ایمان کے خلاف نہیں

جیسے ہم بیمار ہو جائیں تو علاج کرواتے ہیں، پریشانی ہو تو دعا کرتے ہیں حالانکہ ہمارا ایمان ہے کہ ہوگا وہی جو تقدیر میں ہے، ہماری تقدیر میں صحت نہیں ہے تو لاکھ علاج کروانے سے بھی مرض نہیں جائے گا، پریشانی ہمارا مقدر ہے تو ہزار ہا دعاؤں سے بھی وہ پریشانی دور نہیں ہوگی، باوجود اس کے علاج بھی کرواتے ہیں اور اپنے مصائب اور پریشانیوں میں اللہ عزّ وجلّ کی بارگاہ میں دعا بھی کرتے ہیں۔ تو جس طرح بیماری میں

۲۳۲ - المسند للإمام أحمد، برقم: ۱۱۴۵۸، ۱۲۱/۴، ۱۲۲، (۴۷/۳)

۲۳۳ - ہود: ۶/۱۱

ہمارا علاج کروانا اور پریشانیوں میں دعائیں کرنا تقدیر پر ایمان کے خلاف نہیں اسی طرح ضرورت ہو تو ضبطِ تولید کرنا بھی تقدیر پر ایمان کے خلاف نہیں ہے، یہ بھی دیگر تدابیر کی طرح ایک تدبیر ہے اور یہ تدبیر صحابہ کرام علیہم الرضوان سے بھی منقول ہے جیسا کہ پہلے بیان ہوا تو کیا کوئی مسلمان یہ جرأت کر سکتا ہے کہ وہ اُن نفوسِ قدسیہ کے بارے میں کہے کہ معاذ اللہ! انہیں تقدیر پر ایمان نہ تھا، جیسا مضبوط ایمان ان کا تھا قیامت تک کسی کا نہ ہوگا اور پھر تقدیر پر تکیہ کرتے ہوئے تدبیر کو ترک کرنا اسلام نے مذموم قرار دیا ہے۔

ضبطِ تولید کی ترغیب

بعض لوگ اگرچہ اس کی ترغیب کو اچھا جانتے ہیں اس میں کوئی قباحت نہیں سمجھتے لیکن اگر اس باب میں وارد احادیث و آثار پر غور کریں تو انہیں اپنے اس نظریے پر شرمندہ ہونا پڑے گا کیونکہ نبی ﷺ کی بارگاہ میں جب بھی یہ سوال ہوا تو آپ نے جواب میں جو کلمات ارشاد فرمائے اور وہ ہم تک بروایات صحیحہ پہنچے وہ مندرجہ ذیل ہے:

”لَا عَلَيْكُمْ أَنْ لَا تَفْعَلُوا“ (۲۳۴)

”مَا عَلَيْكُمْ أَنْ لَا تَفْعَلُوا“ (۲۳۵)

۲۳۴ - صحیح مسلم، برقم: ۱۲۵، ۱۲۸، (۱۴۳۸)، ص ۵۴۰

أيضاً صحیح البخاری، برقم: ۲۲۲۹

أيضاً السُّنَنُ الكُبْرَى للنسائی، برقم: ۵۴۸۶ - ۲

أيضاً سُنَنُ المَجْتَبَى، برقم: ۳۳۲۷

أيضاً المُسْنَدُ، برقم: ۱۱۶۶۸، ۱۷۱/۴، (۶۸/۳) و برقم: ۱۱۷۰۸،

۱۸۱/۴ (۷۲/۳)

أيضاً السُّنَنُ الكُبْرَى للبيهقي، برقم: ۱۴۳۰، ۳۷۴/۷ -

أيضاً تقريب البُغِيَّة، برقم: ۲۱۶۳، ۲۴۹/۲

۲۳۵ - المُسْنَدُ للإمام أحمد، برقم: ۱۱۶۷۰، ۱۷۱/۴، ۱۷۲، (۶۸/۳)

أيضاً السُّنَنُ الكُبْرَى للبيهقي، برقم: ۱۴۳۰، ۳۷۴/۷

أيضاً جامع المسانيد و السُّنَنُ، برقم: ۴۳۲، ۴۳۳، ۲۰۳/۳۳

یعنی، نہ کرو تو کوئی حرج نہیں۔

”لَا عَلَيْكُمْ أَنْ لَا تَفْعَلُوا ذَاكُمْ“ (۲۳۶)

یعنی، ایسا نہ کرو تو کیا حرج ہے یا کوئی حرج نہیں۔

علامہ ابوالحسن کبیر سندھی حنفی ”لا علیکم“ کے تحت لکھتے ہیں:

اس میں اشارہ ہے ترکِ عزلِ احسن ہے۔ (۲۳۷)

”لِمَ يَفْعَلُ ذَلِكَ أَحَدُكُمْ؟“ (۲۳۸)

یعنی، تم میں سے کوئی ایسا کیوں کرتا ہے؟

”لِمَ تَفْعَلُ ذَلِكَ؟“ (۲۳۹)

یعنی، تم ایسا کیوں کرتے ہو؟

”وَإِنَّكُمْ لَتَفْعَلُونَ، إِنَّكُمْ لَتَفْعَلُونَ، إِنَّكُمْ لَتَفْعَلُونَ؟“ (۲۴۰)

یعنی، تم ضرور کرو گے، تم ضرور کرو گے، تم ضرور کرو گے؟

”إِنَّكُمْ لَتَفْعَلُونَ ذَلِكَ، لَا عَلَيْكُمْ أَنْ لَا تَفْعَلُوا ذَلِكَ“ (۲۴۱)

”أَوْ تَفْعَلُونَ ذَلِكَ؟ لَا عَلَيْكُمْ أَنْ لَا تَفْعَلُوا“ (۲۴۲)

۲۳۶ - صحیح مسلم، برقم: ۱۲۹، ۱۳۰، (۱۴۳۸)، ص ۵۴۰

۲۳۷ - المسند للإمام أحمد، برقم: ۱۱۴۵۸، ۱۲۱/۴، ۱۲۲، (۴۷/۳)

۲۳۸ - صحیح مسلم، برقم: ۱۳۲، (۱۴۳۸)، ص ۵۴۱

أيضاً سنن أبي داود، برقم: ۲۱۷۰، ۲/۴۳۰

أيضاً سنن الترمذی، برقم: ۱۱۳۸، ۲/۲۰۸، ۲۰۹

أيضاً السنن الكبرى للبيهقي، برقم: ۱۴۳۰۷، ۷/۳۷۳

۲۳۹ - صحیح مسلم، برقم: ۱۴۳، (۱۴۴۳)، ص ۵۴۲، ۵۴۳

۲۴۰ - صحیح مسلم، برقم: ۱۲۷، (۱۴۳۸)، ص ۵۴۰

أيضاً السنن الكبرى، برقم: ۱۴۳۰۹، ۷/۳۷۴

۲۴۱ - المسند، برقم: ۱۱۸۶۱، ۴/۲۲۲، (۸۸/۳)

أيضاً جامع المسانيد و السنن، برقم: ۴۳۱، ۳۳/۲۰۳

۲۴۲ - جامع المسانيد و السنن، برقم: ۵۲۳، ۳۳/۵۴۵

یعنی، کیا تم ایسا کرو گے؟ نہ کرو تو کوئی حرج نہیں۔

”أَنْتَ تَخْلُقُهُ؟ أَنْتَ تَرْزُقُهُ؟“ (۲۴۳)

یعنی، تم اسے پیدا کرو گے؟ تم اسے کھلاؤ گے؟۔

ان اور ان کی مثل ارشادات سے یہی واضح ہوتا ہے کہ عزل (یا ضبطِ تولید) اسلام میں مرغوب امر نہیں ہے یہ تو بعض صحابہ کرام نے اپنی ضرورت و حاجت پیش کر کے نبی ﷺ سے اجازت چاہی تو آپ ﷺ نے اُسے ان کے لئے:

”أَعْزِلُ إِنْ شِئْتَ“ (۲۴۴)

یعنی، اگر تم چاہو تو اس سے عزل کرو۔

اور

”اصْنَعُوا مَا بَدَّالَكُمْ“ (۲۴۵)

یعنی، تم وہ کرو جو تمہیں بہتر لگے۔

کے کلمات ارشاد فرما کر مُباح فرمایا، انہیں رُخصت عطا کی، پھر اس کی اباحت میں صحابہ کرام علیہم الرضوان کے مابین بھی اختلاف رہا، اور بعض اسے ناپسندیدہ امر قرار دیتے تھے جیسے حضرت ابوبکر، عمر، عثمان، علی رضی اللہ عنہم وغیرہم۔ اگرچہ وہ اسے ناجائز و حرام قرار نہیں دیتے تھے جیسا کہ آثارِ صحابہ سے واضح ہے اور ائمہ مجتہدین نے اسے بیوی کی اجازت کے ساتھ مشروع جائز قرار دیا لیکن بعض نے مکروہ کہا۔

اگر کوئی یہ سوچے کہ ایک چیز مُباح ہو اور ناپسندیدہ بھی ہو یہ کیسے ہو سکتا ہے؟ اس کا جواب یہ ہے کہ یہ ایسے ہے جیسے طلاق کہ ایک مُباح امر بھی ہے اور ناپسندیدہ بھی جب کہ

۲۴۳۔ المُسْنَد، برقم: ۱۱۵۲۳، ۳۷/۴ (۵۳/۳)، برقم: ۱۱۱۹۳۱، ۲۳۹/۴ (۹۶/۳)

أَيْضاً جَامِعُ الْمَسَانِيدِ وَالسُّنَنِ، برقم: ۱۲۱، ۱۲۲، ۱۲۳، ۶۰/۳۳

۲۴۴۔ صحیح مسلم، برقم: ۱۳۴ (۱۴۳۹)، ص ۵۴۱

أَيْضاً سُنَنِ أَبِي دَاوُدَ، برقم: ۲۱۷۳، ۴۳۱/۲، ۴۳۲

۲۴۵۔ المُسْنَدُ لِلْإِمَامِ أَحْمَدَ، برقم: ۱۱۴۵۸، ۱۲۱/۴، ۱۲۲ (۴۷/۳)

بلاوجہ ہو کہ اس کے بارے میں صریح حدیث موجود ہے:

أَبْغَضُ الْحَلَالِ إِلَى اللَّهِ الطَّلَاقُ (۲۲۶)

یعنی، حلال چیزوں میں اللہ تعالیٰ کے نزدیک سب سے زیادہ ناپسندیدہ طلاق ہے۔

اور اسی عمل کے بارے میں احادیث میں ”زندہ درگور کرنا“ مذکور ہے اگرچہ صحابہ، تابعین و ائمہ مجتہدین و محدثین اس کے برخلاف اسے جائز کہتے ہیں اور علماء، فقہاء و محدثین نے اس حدیث کے متعدد جوابات دیئے ہیں۔

لہذا اس عمل کی طرف رغبت دلانا درست نہیں کیونکہ یہ رخصت ہے اور رخصتوں کی ترویج اور ان کی ترغیب ان کی منشاء کے خلاف ہے۔

اعترض: ابن حزم ظاہری نے حدیث جذامہ بنت وہب سے استدلال کرتے ہوئے عزل (یا ضبط تولید) کو حرام قرار دیا ہے۔ (۲۴۷)

جواب: اور حدیث جذامہ (ان کے نام میں اختلاف ہے، بعض نے دال مہملہ کے ساتھ ”جدامہ“ کہا اور بعض نے ذال معجم کے ساتھ ”جدامہ“ کہا) بنت وہب رضی اللہ عنہا یہ ہے کہ امام مسلم (۲۴۸) نے حدیث ابی الاسود از عروہ از عائشہ از جذامہ بنت وہب اُحْتِ عَکَاشَةَ رَوَايَتِ كَيَا:

حَضَرَ رَسُولُ اللَّهِ ﷺ فِي أَنَسٍ الْحَدِيثِ، وَفِيهِ: ثُمَّ

سَأَلُوهُ عَنِ الْعَزْلِ؟ فَقَالَ رَسُولُ اللَّهِ ﷺ: ”ذَلِكَ الْوَأْدُ

الْخَفِيُّ“ - وَ اللفظ لمسلم (۲۴۹)

۲۴۶ - سنن أبي داود، كتاب الطلاق، باب كراهية الطلاق، برقم: ۲۱۷۷، ۲/۴۳۸

۲۴۷ - فتح الباری، كتاب النكاح، باب العزل، برقم: ۵۲۱۰، ۹/۳۸۵

۲۴۸ - صحيح مسلم، كتاب، النكاح، باب تحريم وطء الحامل المسبية، برقم: ۱۴۱ (۱۴۴۲)

۲۴۹ - امام مسلم کے علاوہ حدیث جذامہ کو امام ابو داؤد نے اپنی ”سنن“ (كتاب، باب،

برقم: ۳۸۸۲) میں، امام نسائی نے ”سنن المجتبی“ (كتاب النكاح، باب الغيلة،

برقم: ۳۳۲۶، ۳/۷۹) میں روایت کیا لیکن امام نسائی کی روایت میں عزل کا ذکر نہیں ہے۔

امام بدرالدین عینی حنفی لکھتے ہیں اس حدیث سے ابراہیم نخعی، سالم بن عبداللہ، اسود بن یزید اور طاؤس نے استدلال کرتے ہوئے کہا کہ عزل مکروہ ہے کیونکہ نبی ﷺ عزل کو زندہ درگور کرنا فرمایا، فرق صرف یہ ہے کہ یہ خفی ہے، کیونکہ جو شخص اپنی بیوی سے عزل کرتا ہے اور اولاد سے احتراز کے لئے کرتا ہے اس لئے اس کا نام ”موودة صغریٰ“ (زندہ درگور کرنا صغریٰ) رکھا گیا اور زندہ درگور گبریٰ یہ ہے کہ لڑکی کو زندہ دفن کر دیا جائے، زمانہ جاہلیت میں جب کسی کے ہاں بچی پیدا ہو جاتی تو اُسے زندہ مٹی میں دفن کر دیتے۔ (۲۵۰)

حافظ احمد بن علی بن حجر عسقلانی شافعی متوفی ۸۵۲ھ فرماتے ہیں یہ حدیث (جذامہ بنت وہب) ان دو حدیثوں کے معارض ہے جن کی ترمذی (۲۵۱) اور نسائی نے سند صحیح تخریج فرمائی ہے، حضرت جابر رضی اللہ عنہ سے مروی ہے کہ:

كَانَتْ لَنَا جَوَارِيٌّ، وَ كُنَّا نَعْزِلُ، فَقَالَتِ الْيَهُودُ: إِنَّ تِلْكَ الْمَوْوُودَةَ الصُّغْرَى، فَسُئِلَ رَسُولُ اللَّهِ ﷺ عَنْ ذَلِكَ فَقَالَ: “كَذَبَتِ الْيَهُودُ، لَوْ أَرَادَ اللَّهُ خَلْقَهُ لَمْ تَسْتَطِعْ رَدَّهُ”

یعنی، ہمارے پاس باندیاں تھیں ہم ان سے عزل کرتے تھے تو یہود نے کہا یہ چھوٹا زندہ درگور کرنا (یعنی حکماً زندہ درگور کرنا) ہے، اور رسول اللہ ﷺ سے اس بارے میں دریافت کیا گیا تو آپ ﷺ نے فرمایا: ”یہود جھوٹ بولتے ہیں اگر اللہ تعالیٰ بچہ پیدا فرمانا چاہے تو تم اُسے روک نہیں سکتے۔“

اور امام ترمذی فرماتے ہیں: اس باب میں حضرت عمر، براء، ابو ہریرہ اور ابو سعید رضی اللہ عنہم سے بھی احادیث مروی ہیں۔

۲۵۰۔ عمدۃ القاری، کتاب النکاح، باب العزل، برقم: ۵۲۰۸، ۱۸۲/۱۴

۲۵۱۔ سنن الترمذی، کتاب النکاح، باب ماجاء فی العزل، برقم: ۱۱۳۶، ۲۰۸/۲

اور ”سنن نسائی“ میں ایک اور سند کے ساتھ حضرت ابو ہریرہ رضی اللہ عنہ سے ایسی ہی روایت ہے اور یہ طرُق ہیں جو ایک دوسرے کو قوی کرتے ہیں۔ (۲۵۲)

امام ابو داؤد (۲۵۳) اور امام نسائی (۲۵۴)، امام احمد (۲۵۵) اور امام بیہقی (۲۵۶) روایت کرتے ہیں:

عن أبي سعيد الخدري قال: جاء رجلٌ إلى النبي ﷺ، فقال: إنَّ لي وليدةً و أنا أعزُّلُ عنها، و أنا أريدُ ما يريدُ الرجلُ، و إنَّ اليهودَ زعموا أنَّ الموءودَةَ الصُّغرى العزُّلُ؟ فقال رسولُ الله ﷺ: ”كذبتُ يهودُ، لو أرادَ اللهُ أنْ يخلقه لم تستطعْ أحدٌ أنْ يصرِّفه“۔ واللفظ للنسائي (۲۵۷)

یعنی، حضرت ابو سعید خدری رضی اللہ عنہ سے مروی ہے فرماتے ہیں کہ ایک شخص نبی ﷺ کی بارگاہ میں آیا، عرض کرنے لگا کہ میری ایک باندی ہے میں اس سے عزل کرتا ہوں، میں بھی وہی چاہتا ہوں جو ایک مرد چاہتا ہے اور یہود کا خیال ہے کہ حکماً زندہ درگور (یعنی دفن) کرنا عزل ہے، تو رسول اللہ ﷺ نے فرمایا: ”یہود جھوٹ بولتے ہیں، بے شک اللہ جب اُسے پیدا کرنے کا ارادہ فرمائے تو کسی میں طاقت نہیں کہ اُسے اس کے ارادے سے پھیر سکے۔“

- ۲۵۲۔ فتح الباری، کتاب النکاح، باب العزل، ۳۸۵/۹
- ۲۵۳۔ سنن أبی داؤد، کتاب النکاح، باب ما جاء فی العزل، برقم: ۲۱۷۱، ۲/۴۳۰، ۴۳۱
- ۲۵۴۔ سنن الکبریٰ للنسائی، کتاب عشرة النساء، باب العزل و ذکر اختلاف الناقلين للخبر ذلك، برقم: ۲/۹۰۷۹، ۳۴۱/۵
- ۲۵۵۔ المسند للإمام أحمد، برقم: ۱۱۴۹۷، ۴/۱۳۰ (۵۱/۳)
- ۲۵۶۔ السنن الکبریٰ للبیہقی، کتاب النکاح، باب العزل، برقم: ۱۴۳۱۴، ۷/۳۷۵
- ۲۵۷۔ جامع المسانید و السنن، مسند أبی سعید الخدری رضی اللہ عنہ، برقم: ۲۳۰، ۳/۱۰۹

امام احمد کی حضرت ابوسعید سے دوسری روایت کے الفاظ یہ ہیں:
 قَالَ: "كَذَبَتِ الْيَهُودُ إِذَا أَرَادَ اللَّهُ أَنْ يَخْلُقَهُ لَمْ تَسْتَطِعْ أَنْ
 تَرُدَّهُ" (۲۵۸)

یعنی، نبی ﷺ نے فرمایا: "یہود جھوٹ بولتے ہیں جب اللہ تعالیٰ بچے کو
 پیدا کرنا چاہے تو تم میں طاقت نہیں کہ تم اسے روک سکو۔"

بزار کی حضرت ابوسعید خدری رضی اللہ عنہ سے روایت ہے:
 أَنَّهُ قَالَ لِرَسُولِ اللَّهِ ﷺ: إِنَّ الْيَهُودَ يَقُولُونَ: إِنَّ الْعَزْلَ
 الْمَوْءُودَةَ الصُّغْرَى، فَقَالَ: "كَذَبَتِ يَهُودُ"

یعنی، ایک شخص نے رسول اللہ ﷺ سے عرض کیا کہ یہود کہتے ہیں کہ
 عزل حکماً زندہ درگور (یعنی دفن) کرنا ہے تو آپ ﷺ نے فرمایا:
 "یہود جھوٹ بولتے ہیں۔"

علامہ بیہمی لکھتے ہیں کہ اسے بزار نے روایت کیا ہے اور اس میں موسیٰ بن وردان
 ہے اور وہ ثقہ ہے اور اسے ضعیف (بھی) قرار دیا گیا ہے اور اس کے بقیہ رجال ثقات
 ہیں۔ (۲۵۹)

اور بزار کی حضرت ابو ہریرہ رضی اللہ عنہ سے روایت میں ہے:
 أَنَّ الْيَهُودَ كَانَتْ تَقُولُ: إِنَّ الْعَزْلَ هُوَ الْمَوْءُودَةُ الصُّغْرَى،
 فَبَلَغَ ذَلِكَ النَّبِيَّ ﷺ، فَقَالَ: "كَذَبَتِ يَهُودُ"

۲۵۸۔ الْمُسْنَدُ لِلْإِمَامِ أَحْمَد، بِرَقْم: ۱۱۵۲۲، ۱۳۶/۴، (۵۳/۳)

أَيْضاً جَامِعُ الْمَسَانِيدِ وَالسُّنَنِ، مَسْنَدُ أَبِي سَعِيدِ الْخَدْرِيِّ رَضِيَ اللَّهُ عَنْهُ،
 بِرَقْم: ۲۲۹، ۱۰۸/۳۳، ۱۰۹

۲۵۹۔ مَجْمَعُ الزَّوَائِدِ، كِتَابُ النِّكَاحِ، بَابُ مَا جَاءَ فِي الْعَزْلِ، بِرَقْم: ۷۵۸۲، ۳۹۰/۴
 أَيْضاً جَامِعُ الْمَسَانِيدِ وَالسُّنَنِ، مَسْنَدُ أَبِي سَعِيدِ الْخَدْرِيِّ رَضِيَ اللَّهُ عَنْهُ،
 بِرَقْم: ۱۱۱۸، ۵۱۳/۳۳

یعنی، حضرت ابو ہریرہ رضی اللہ عنہ فرماتے ہیں کہ یہود کہتے تھے کہ عزل حکماً زندہ درگور (یعنی دفن) کرنا ہے، تو یہ خبر نبی ﷺ کو پہنچی، آپ ﷺ نے فرمایا: ”یہود جھوٹ بولتے ہیں“۔

علامہ پیشمی لکھتے ہیں اسے بزار نے روایت کیا ہے اس کے تمام رجال صحیح کے رجال ہیں سوائے اسماعیل بن مسعود کے اور وہ ثقہ نہیں۔ (۲۶۰)

اور اس روایت کو علامہ ابن کثیر نے بھی نقل کیا ہے۔ (۲۶۱)

حضرت ابو سلمہ رضی اللہ عنہ کی حضرت ابو ہریرہ رضی اللہ عنہ سے روایت ہے:

قَالَ: سُئِلَ رَسُولُ اللَّهِ ﷺ: عَنِ الْعَزْلِ؟ قَالُوا: إِنَّ الْيَهُودَ تَزْعُمُ الْمَوءُ وَدَةَ الصُّغْرَى، فَقَالَ: كَذَبَتِ الْيَهُودُ“ و اللفظ للبيهقي (۲۶۲)

یعنی، فرماتے ہیں کہ نبی ﷺ سے عزل کا حکم دریافت کیا گیا اور کہا گیا کہ یہود گمان کرتے ہیں کہ یہ حکماً زندہ درگور (یعنی دفن) کرنا ہے تو آپ ﷺ نے فرمایا: یہود نے جھوٹ بولا۔

حضرت عبداللہ بن مسعود رضی اللہ عنہ سے مروی ہے کہ آپ نے عزل کی ”موودة صغریٰ“ قرار دیا، علامہ پیشمی لکھتے ہیں کہ آپ نے اس سے رجوع فرمایا تھا۔ (۲۶۳) کیونکہ حضرت ابن مسعود رضی اللہ عنہ سے عزل کرنے کی روایت بھی حضرت ابو سعید خدری رضی اللہ عنہ سے مروی ہے، علامہ پیشمی نے لکھا کہ اس کو ابو یعلیٰ نے روایت

۲۶۰۔ مجمع الزوائد، کتاب النکاح، باب ما جاء في العزل، برقم: ۷۵۸۱، ۴/۳۹۰

۲۶۱۔ تمہ جامع المسانید و السنن، مسند ابی ہریرہ رضی اللہ عنہ، برقم: ۵۵۵۷۔

۱۰۳۱، ۳/۳۸۱

۲۶۲۔ السنن الكبرى للبيهقي، کتاب النکاح، باب العزل، رقم: ۱۴۳۱۵، ۷/۳۷۵

أيضاً عمدة القاری، کتاب النکاح، باب العزل، برقم: ۵۲۰۸، ۱۴/۱۸۲

۲۶۳۔ مجمع الزوائد، کتاب النکاح، باب ما جاء في العزل، برقم: ۷۵۸۳، ۴/۳۹۰

کیا ہے اور اس کے روایات ثقات ہیں۔ (۲۶۴)

اور امام بیہقی نے حضرت علی اور ابن مسعود رضی اللہ عنہما سے عزل کی کراہت روایت کرنے کے بعد لکھا:

رَوَيْنَا عَنْهُمَا الْإِبَاحَةَ (۲۶۵)

یعنی، ہم نے ان دونوں سے اباحت روایت کی ہے۔

اور اس میں موسیٰ بن وردان ہے اور وہ ثقہ ہے اور اُسے ضعیف (بھی) قرار دیا گیا

ہے اور اس کے بقیہ رجال ثقات ہیں۔ (۲۶۶)

اور امام بیہقی لکھتے ہیں کہ عزل کی اباحت عوام الصحابہ رضی اللہ عنہم سے (بھی)

مروی ہے۔ (۲۶۷)

اور حدیث جابر رضی اللہ عنہ کی تائید جلیل القدر صحابہ کی ایک جماعت کا مندرجہ ذیل

مباحثہ بھی کرتا ہے چنانچہ امام ابو یعلیٰ وغیرہ نے عبید بن رفاعہ عن ایہ سے منداً

روایت کیا کہ:

جَلَسَ إِلَيَّ عُمَرُ وَعَلِيٌّ وَالزُّبَيْرُ وَسَعْدٌ فِي نَفَرٍ مِنْ أَصْحَابِ
رَسُولِ اللَّهِ ﷺ، فَتَذَاكَرُوا الْعِزْلَ، فَقَالُوا: لَا بَأْسَ بِهِ، فَقَالَ
رَجُلٌ مِنْهُمْ، إِنَّهُمْ يَزْعَمُونَ أَنَّهَا الْمَوْءُ وَدَّةُ الصُّغْرَى، فَقَالَ
عَلِيٌّ: لَا تَكُونُ مَوْءٌ وَدَّةٌ حَتَّى تَمُرَّ عَلَيْهَا التَّارَاتُ السَّبْعُ:
حَتَّى تَكُونَ سَلَالَةً مِنْ طِينٍ، ثُمَّ تَكُونَ نُطْفَةً، ثُمَّ تَكُونَ عِلْقَةً،
ثُمَّ تَكُونَ مُضْغَةً، ثُمَّ تَكُونَ عِظَامًا، ثُمَّ تَكُونَ لَحْمًا، ثُمَّ تَكُونَ

۲۶۴ - مجمع الزوائد، برقم: ۷۵۸۴، ۴/۳۹۰، ۳۹۱

۲۶۵ - السنن الكبرى للبيهقي، ۳۷۷/۷

۲۶۶ - مجمع الزوائد، كتاب النكاح، باب ما جاء في العزل، برقم: ۷۵۸۲، ۴/۳۹۰

۲۶۷ - السنن الكبرى للبيهقي، ۳۷۴/۷

خَلَقًا آخَرَ، فَقَالَ عُمَرُ: صَدَقْتَ، أَطَالَ اللَّهُ بِقَائِكَ (۲۶۸)

یعنی، حضرت رفاعہ رضی اللہ عنہ فرماتے ہیں میرے پاس حضرت عمر، علی، زبیر اور سعد رضی اللہ عنہم رسول اللہ ﷺ کے صحابہ کی ایک جماعت میں بیٹھے، پس آپس میں عزل کا ذکر ہوا تو صحابہ کرام نے فرمایا اس میں کوئی حرج نہیں، تو (حاضرین میں سے) ایک شخص نے کہا کہ لوگ کہتے ہیں (یا یہود کہتے ہیں) کہ عزل ”موودۃ صغریٰ“ (کم درجہ کا زندہ درگور یعنی دُفن) کرنا ہے تو حضرت علی رضی اللہ عنہ نے فرمایا: ”موودۃ صغریٰ“ نہیں ہے جب تک اس پر سات ادوار نہ گزر جائیں یہاں تک کہ وہ (۱) سلالہ، (۲) نطفہ، (۳) علقہ، (۴) مضغہ، (۵) عظام، (۶) لحم (۷) خلق آخر ہو، (یہ سن کر حضرت عمر رضی اللہ عنہ نے حضرت علی رضی اللہ عنہ سے) فرمایا آپ نے سچ کہا اللہ تعالیٰ آپ کو لمبی عمر عطا فرمائے۔ (۲۶۹)

امام ابو جعفر طحاوی حنفی روایت کرتے ہیں کہ عبد اللہ بن عدی نے بیان کیا:

قَالَ تَذَاكَرَ أَصْحَابُ النَّبِيِّ ﷺ عِنْدَ عُمَرَ بْنِ الْخَطَّابِ رَضِيَ اللَّهُ عَنْهُ الْعَزْلَ فَاخْتَلَفُوا فِيهِ، فَقَالَ عُمَرُ: قَدْ اخْتَلَفْتُمْ وَ أَنْتُمْ أَهْلُ بَدْرِ الْخِيَارِ، فَكَيْفَ بِالنَّاسِ بَعْدَكُمْ؟ إِذْ تَنَاجَى رَجُلَانِ،

۲۶۸ - فتح القدیر، کتاب النکاح، باب نکاح الرقیق، ۳/۳۷۹

۲۶۹ - ان سات ادوار کا ذکر قرآن کریم کی سورہ مؤمنون کی مندرجہ ذیل تین آیات میں ہے:

﴿وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ ۝ ثُمَّ جَعَلْنَاهُ نُطْفَةً فِي قَرَارٍ مَكِينٍ ۝ ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظْمًا فَكَسَوْنَا الْعِظْمَ لَحْمًا ثُمَّ أَنشَأْنَاهُ خَلْقًا آخَرَ فَتَبَرَكَ اللَّهُ أَحْسَنُ الْخَالِقِينَ﴾

ترجمہ: بے شک ہم نے آدمی کو چینی ہوئی مٹی سے بنایا۔ پھر اسے پانی کی بوند کیا ایک مضبوط ٹھہراؤ میں۔ پھر ہم نے اس پانی کی بوند کو خون کی پھٹک کیا پھر خون کی پھٹک کو گوشت کی بوٹی پھر گوشت کی بوٹی کو ہڈیاں پھر ان ہڈیوں پر گوشت پہنایا پھر اسے اور صورت میں اٹھان دی تو بڑی برکت والا ہے اللہ سب سے بہتر بنانے والا۔

فَقَالَ عُمَرُ: مَا هَذِهِ الْمُنَاجَاةُ؟ قَالَ: إِنَّ الْيَهُودَ تَزْعُمُ أَنَّهَا
الْمَوْوَدَّةُ الصُّغْرَى، فَقَالَ عَلِيٌّ رَضِيَ اللَّهُ عَنْهُ: إِنَّهَا لَا تَكُونُ
مَوْوَدَّةً حَتَّى تَمُرَّ بِالتَّارَاتِ السَّبْعِ: ﴿وَلَقَدْ خَلَقْنَا الْإِنْسَانَ
مِنْ سُلَالَةٍ مِّنْ طِينٍ﴾ الی آخر الآیة، فَعَجَبَ عُمَرُ رَضِيَ اللَّهُ
عَنْهُ مِنْ قَوْلِهِ، وَقَالَ جَزَاكَ اللَّهُ خَيْرًا (۲۷۰)

یعنی، صحابہ کرام علیہم الرضوان نے حضرت عمر رضی اللہ عنہ کے پاس
عزل کا ذکر کیا، پس اُن کا اس میں اختلاف ہو، تو حضرت عمر رضی اللہ
عنه نے فرمایا تم نے اختلاف کیا حالانکہ تم اہل بدر ہو، تو تمہارے بعد
لوگوں کا کیا حال ہوگا؟ اس وقت دو اشخاص نے آپس میں سرگوشی کی تو
حضرت عمر نے فرمایا یہ سرگوشی کیا ہے؟ تو (ان میں سے ایک نے) کہا
یہود گمان کرتے ہیں کہ یہ (عزل) کم درجہ کا زندہ درگور کرنا ہے، تو
حضرت علی رضی اللہ عنہ نے فرمایا: زندہ درگور کرنا نہیں ہے یہاں تک
کہ اس پر سات ادوار گزر جائیں (پھر آپ نے یہ آیت کریمہ تلاوت
فرمائی) ﴿وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ﴾ الی آخر
الآیة تو حضرت عمر نے آپ کے اس قول کو پسند فرمایا اور (حضرت علی
رضی اللہ عنہ سے) فرمایا: جزاک اللہ خیراً (اللہ تعالیٰ آپ کو
جزائے خیر عطا فرمائے)۔ (۲۷۱)

۲۷۰۔ تحفة الاخیار بترتیب شرح مشکل الآثار، کتاب النکاح، باب بیان مشکل ما

روی عن رسول اللہ ﷺ فی العزل الخ، برقم: ۲۲۲۱، ۳/۶۲۶، ۶۲۷

أیضاً شرح معانی الآثار، کتاب النکاح، باب العزل، برقم: ۴۳۵۰، ۳/۳۲

۲۷۱۔ اس روایت کی تخریج امام طحاوی نے اس سند سے کی کہ یزید بن ابی عن معمر بن ابی حبیبہ

قال سمعتُ عبید بن رفاعہ الأنصاری..... فذکرہ، اور اس کی سند میں ابن لہیعہ ہیں لیکن

ان سے روایت کرنے والے عبد اللہ بن یزید مقبری ہیں جو اُن عبادلہ ثلاثہ میں سے ہیں کہ

امام ابو جعفر طحاوی حنفی (۲۷۲) اور امام ابو بکر احمد بن حسین بیہقی (۲۷۳) روایت کرتے ہیں کہ

عن ابن ابی ملیکہ، عن ابن عباس، انه اتاه أناس من أهل العرّاف، يسألونه عن العزل، وهم يرون انه الموءودة..... الحديث، ثم قال: إنه يكون نطفة، ثم دما، ثم علقة، ثم مضغة، ثم يكون عظما، ثم يكسى لحما ثم يكون ماشاء الله حتى ينفخ فيه الروح، ثم تلا هذه الآية ﴿ثُمَّ أَنشَأَهُ خَلْقًا آخَرَ فَتَبَرَكَ اللَّهُ أَحْسَنُ الْخَالِقِينَ﴾ (۲۷۴)۔ واللفظ للطحاوی

یعنی، ابن ابی ملیکہ سے مروی ہے کہ حضرت ابن عباس رضی اللہ عنہما (۲۷۵) کے پاس اہل عراف سے لوگ آئے آپ سے عزل کے بارے میں پوچھا اور وہ اسے زندہ درگور کرنا سمجھتے تھے..... پھر فرمایا وہ (۱) نطفہ ہوتا ہے، پھر (۲) خون، پھر (۳) علقہ، پھر (۴) مضغہ، پھر

جنہوں نے ابن لہیعہ سے ان کے اختلاط سے قبل روایات لیں، اور اس روایت کی متابعت بھی کئی گئی ہے کہ امام طحاوی نے دوسری وجہ از معمر، از عبد اللہ بن عدی بن خیار الخ سے روایت کیا اور اس کے تمام راوی ثقہ ہے اور امام طحاوی نے فرمایا کہ ہم نے حضرت ابن عباس رضی اللہ عنہما سے بھی اس کی مثل روایت کیا جو حضرت علی رضی اللہ عنہ نے فرمایا پھر امام طحاوی نے حضرت ابن عباس سے مسند روایت کیا کہ جس کے روات ثقہ ہیں۔

۲۷۲ - تحفة الأخیار بترتیب مشکل الآثار، برقم: ۲۲۲۴، ۳/۶۲۸

۲۷۳ - السنن الکبریٰ للبیہقی، کتاب النکاح، باب العزل، برقم: ۱۴۳۰، ۷/۳۷۶

۲۷۴ - المؤمنون: ۱۴

۲۷۵ - حضرت ابن عباس سے عزل کو ”وَأَدَّالاً صَغْرًا“ (کم درجہ کا زندہ درگور کرنا) بھی منقول ہے، اگرچہ حضرت ابن عباس کا عزل کے بارے میں یہ تفصیلی جواب اور آپ کا قرآن کریم سے استدلال اور آپ سے مروی دیگر روایات کہ جن میں آپ کا عزل کرنا مذکور ہے سب کے سب اس نقل کے مخالف ہیں، پھر بھی اس کا جواب امام غزالی نے یہ دیا ہے آپ نے پہلے ایک اعتراض قائم فرمایا کہ اگر تو کہے کہ حضرت ابن عباس رضی اللہ عنہما نے فرمایا ہے کہ عزل ”وَأَدَّالاً صَغْرًا“ ہے پس اس سبب سے عزل کا پایا جانا ممنوع ہے

(۵) عظماً، پھر (۶) اُسے گوشت (کا لباس) پہنایا جاتا ہے، پھر (۷) جو اللہ تعالیٰ چاہے، یہاں تک کہ اس میں روح پھونکی جاتی ہے، پھر آپ نے (دلیل کے طور) یہ آ یہ کریمہ تلاوت فرمائی ﴿ثُمَّ اَنْشَانَهُ خَلْقًا اٰخَرَ فَتَبَرَّكَ اللهُ اَحْسَنُ الْخَالِقِيْنَ﴾

اسی طرح امام عبد الرزاق نے حضرت ابن عباس رضی اللہ عنہما سے اس اثر کو

روایت کیا ہے۔ (۲۷۶)

ان روایات کے تحت امام ابو جعفر طحاوی لکھتے ہیں:

فهذا على و ابن عباس رضی اللہ عنہم قد اجتمعا فی هذا على ما ذکر و تابع علیاً علی ما قال من ذلك عمر رضی اللہ عنہما، و من كان بحضرتہما من أصحاب رسول اللہ ﷺ، ففی هذا دلیل أن العزل غیر مکروہ من هذه الجهة (۲۷۷) یعنی، پس یہ حضرت علی اور ابن عباس رضی اللہ عنہم ہیں اس میں اس پر متفق ہو گئے جو ہم نے ذکر کیا اور حضرت علی رضی اللہ عنہ نے (عزل کے بارے میں) جو فرمایا حضرت عمر رضی اللہ عنہ اور رسول اللہ ﷺ کے جتنے صحابہ وہاں موجود تھے (سب نے) حضرت علی رضی اللہ عنہ کی متابعت کی، پس یہ اس کی دلیل ہے کہ عزل اس جہت سے مکروہ نہیں ہے۔

(جواب میں فرماتے ہیں) ہم کہتے ہیں یہ ان کی طرف سے وجود عزل کو قطعی طور پر دفع کرنے کے لئے قیاس ہے اور یہ ضعیف قیاس ہے امام غزالی پھر حضرت علی رضی اللہ عنہ کا قول اور ان کا قرآن کریم سے استدلال نقل کرنے کے بعد فرماتے ہیں ہم نے پہلے قیاس اور اعتبار کا جو طریقہ ذکر کیا ہے تو تیرے لئے معانی میں غور و خوض اور علوم کے ادراک میں حضرت علی اور حضرت ابن عباس کے منصب میں تفاوت ظاہر ہو جائے گا۔ (احیاء العلوم، ۱۱۲/۲)

۲۷۶۔ المصنف لعبد الرزاق، کتاب النکاح، باب العزل، برقم: ۱۲۶۲۱، ۱۲۶۲۲، ۱۱۳/۷

۲۷۷۔ شرح معانی الآثار، کتاب النکاح، باب العزل، ۳۲/۳، ۳۳

حدیثِ جذامہ کے جوابات

- اور علامہ عینی حنفی لکھتے ہیں کہ حدیثِ جذامہ کا جواب چند وجوہ سے دیا گیا ہے۔ (۲۷۸)
- ۱۔ علامہ ابن حجر عسقلانی لکھتے ہیں کہ ان احادیث اور حدیثِ جذامہ میں مطابقت اُسے (کراہت) تنزیہی پر محمول کرنے سے ہوگی اور یہ (یعنی حدیثِ جذامہ کو کراہت تنزیہی پر محمول کرنا) امام بیہقی (۲۷۹) کا طریقہ ہے۔ (۲۸۰)
- ۲۔ علامہ ابن حجر لکھتے ہیں کہ بعض نے حدیثِ جذامہ جو ضعیف قرار دیا ہے کیونکہ یہ حدیث اس کے معارض ہے جس کے طرق زیادہ ہیں اور لکھتے ہیں کہ حدیث صحیح ہے اس میں کوئی شک نہیں اور دونوں میں مطابقت ممکن ہے۔ (۲۸۱)
- ۳۔ علامہ عینی حنفی لکھتے ہیں کہ اس میں یہ بھی احتمال ہے کہ یہ امر ایسے ہی ہے جیسے عذابِ قبر کا امر تھا۔ (۲۸۲)
- ۴۔ علامہ عینی لکھتے ہیں: دوسرا جواب وہ ہے جو امام طحاوی (حنفی) نے دیا کہ یہ (حدیثِ جذامہ) حدیثِ جابر سے منسوخ ہے۔ (۲۸۳)، ابن حجر کہتے ہیں کہ بعض نے حدیثِ جذامہ کے منسوخ ہونے کا دعویٰ کیا ہے اور یہ جواب

۲۷۸۔ عمدۃ القاری، ۱۴/۱۸۲

۲۷۹۔ امام بیہقی نے اپنی ”سنن“ میں فرمایا عزل کی اباحت کے روات اکثر اور احفظ ہیں تو یہی اولیٰ ہے اور جن حضرات نے مکروہ قرار دیا ان کی کراہت کو تنزیہی پر محمول کیا جائے گا نہ کہ تحریمی پر۔ واللہ اعلم (السنن الکبریٰ للبیہقی، کتاب النکاح، باب العزل، ۷/۳۷۸) اور حافظ عراقی نے بھی امام بیہقی کے اس قول کو نقل کیا ہے کہ اباحتِ عزل کے روات اکثر اور احفظ ہیں (تخریج الحافظ العراقی، ۲/۱۲۲)

۲۸۰۔ فتح الباری، ۹/۳۸۵

۲۸۱۔ فتح الباری، ۹/۳۸۵

۲۸۲۔ عمدۃ القاری، ۱۴/۱۸۲

۲۸۳۔ عمدۃ القاری، ۱۴/۱۸۲

تاریخ کی معرفت نہ ہونے کی وجہ سے مقبول نہیں۔ (۲۸۴)

حافظ ابن حجر عسقلانی شافعی نے دوسری کتاب میں لکھا: حدیث ”العزل هو الواد الخفی“..... ظاہر ہے کہ یہ منسوخ ہے پس تحقیق اصحاب سنن نے حضرت ابوسعید کی حدیث روایت کی کہ رسول اللہ ﷺ کی بارگاہ میں عرض کیا گیا کہ یہود گمان کرتے ہیں کہ عزل کم درجہ کا زندہ درگور کرنا ہے تو آپ ﷺ نے ارشاد فرمایا: ”یہود نے جھوٹ بولا.....“ اور اسی کی مثل امام نسائی (۲۸۵) نے حضرت جابر اور حضرت ابو ہریرہ رضی اللہ عنہما سے روایت کیا اور امام طحاوی نے اس کے منسوخ ہونے کا جزم کیا ہے اور ان کا تعقب کیا گیا ہے۔ (۲۸۶)

علامہ عینی لکھتے ہیں کہ اگر تو کہے کہ محدثین نے ذکر کیا ہے کہ حضرت جذامہ نے فتح مکہ کے سال اسلام قبول کیا تو ان کی حدیث متأخر ہوئی تو یہ حدیث اس کے غیر کے لئے ناسخ ہوگی تو میں کہتا ہوں کہ محدثین نے یہ (بھی) ذکر کیا کہ انہوں نے فتح مکہ سے قبل اسلام قبول کیا اور عبدالحق نے فرمایا کہ یہی صحیح ہے۔

۵۔ علامہ عینی لکھتے ہیں: تیسرا جواب یہ ہے جو ابن العربی نے فرمایا کہ حدیث جذامہ مضطرب ہے۔

۶۔ علامہ عینی لکھتے ہیں: چوتھا جواب وہ ہے جو ترجیح کی طرف لوٹتا ہے وہ یہ کہ حدیث جذامہ انہی سے وارد ہے اور حدیث جابر رجال صحیح کے ساتھ وارد ہے اور اس (یعنی حدیث جابر) کے شواہد ہیں (اور وہ یہ ہیں) (۱) حدیث ابی سعید رضی اللہ عنہ جو عنقریب ذکر ہوگی (۲۸۷) اور (۲) حدیث ابی ہریرہ

۲۸۴۔ فتح الباری، ۳۸۵/۹

۲۸۵۔ السنن الکبریٰ للنسائی، کتاب عشرة النساء، باب العزل، و ذکر اختلاف الناقلین للخبر فی ذلك، برقم: ۹۰۷۸، ۹۰۸۳، ۳۴۰/۵

۲۸۶۔ التلخیص الحبیئر، کتاب النکاح، باب مثبتات الخیار، الفصل الخامس، برقم: ۱۶۶۴ (۴)، ۳۸۸/۳، ۳۸۹

۲۸۷۔ یہ پچھلے صفحات میں ابوداؤد، نسائی اور احمد کے حوالے سے ذکر کئی گئی ہے۔

رضی اللہ عنہ جسے امام نسائی نے روایت کیا (۲۸۸)، (۳) حدیث اُبی سلمہ کہ جس میں ہے نبی ﷺ سے عزل کا حکم دریافت کیا گیا اور بتایا گیا کہ یہود اسے ”الموودة الصغریٰ“ خیال کرتے ہیں تو نبی ﷺ نے فرمایا: یہود نے جھوٹ

بولی۔ (۲۸۹)

حدیث جابر رضی اللہ عنہ کی ترجیح پر صحابہ کرام علیہم الرضوان کا قول اور عمل دونوں شاہد ہیں، صحابہ کرام کے اقوال اور ان کا عمل پہلے ذکر کیا جا چکا ہے اور بعض صحابہ کرام سے کراہت منقول ہے اور یہ کراہت عدم جواز کو مستلزم نہیں ہے کیونکہ جن سے کراہت منقول ہے ان میں حضرت ابو بکر، عمر، عثمان اور علی رضی اللہ عنہم شامل ہیں، اگر ان کے نزدیک کراہت سے مراد عدم جواز ہوتا تو وہ اپنے اپنے دورِ خلافت میں عزل سے سختی کے ساتھ منع فرمادیتے حالانکہ ایسا منقول نہیں ہے، حضرت عمر رضی اللہ عنہ سے یہ منقول ہے کہ آپ نے فرمایا جو لوگ اپنی باندیوں کے ساتھ عزل کرتے ہیں پھر ان باندیوں کو اگر بچہ پیدا ہو گیا تو میں اس بچے کے نسب کو ان عزل کرنے والوں کے ساتھ لاحق کر دوں گا اور آپ کا یہ فرمان نبی ﷺ کے اس فرمان کے مطابق ہے کہ آپ ﷺ نے سائل سے فرمایا کہ ”اگر چاہو تو عزل کرو لیکن جو تقدیر میں ہے وہ ہو کر رہے گا“ پھر کچھ عرصے بعد وہی شخص آیا کہنے لگا میری باندی حاملہ ہو گئی تو آپ ﷺ نے فرمایا ”میں نے تم سے کہا تھا کہ جو تقدیر میں ہونے والا ہے ہوگا“ (۲۹۰) اس سے حضرت عمر رضی اللہ عنہ کا مقصد بچوں کو بے نسب ہونے سے اور باندیوں کو بلا دلیل شرعیہ تہمت سے بچانا مقصود تھا۔

اور اگر حضرت عمر اور علی رضی اللہ عنہما سے منع منقول ہے تو ان سے اباحت بھی منقول ہے اور حضرت عمر رضی اللہ عنہ کا اپنے بیٹوں کو عزل سے منع کرنا اور اس پر مارنا بھی

۲۸۸۔ جیسا کہ گزشتہ صفحات پر مذکور ہے۔

۲۸۹۔ عمدۃ القاری، ۱۴/۱۸۲

۲۹۰۔ صحیح مسلم، برقم: ۱۳۴ (۱۴۳۹) ص ۵۴۱

منقول ہے جیسا کہ امام بیہقی نے ”السنن الکبریٰ“ (۲۹۱) میں روایت کیا ہے تو آپ کا منع کرنا اور اپنے بیٹوں کو اس پر مارنا عدم اباحت پر محمول نہیں کیا جائے گا بلکہ اس کی اور کوئی صالح وجہ ہوگی کیونکہ آپ سے اباحت منقول ہے اور اگر آپ کا یہ منع فرمانا تحریم کے لئے ہوتا تو رعایہ کو بھی اس سے اتنی ہی سختی سے منع فرماتے۔ واللہ تعالیٰ اعلم

اسی طرح اگر حضرت ابن مسعود رضی اللہ عنہ سے کراہت منقول ہے تو اُن سے اباحت بھی منقول ہے (۲۹۲) جو اس بات کی دلیل ہے کہ ان کے نزدیک کراہت تحریمی نہ تھی جیسا کہ امام بیہقی نے لکھا:

تحتمل کراہیۃ من کرہہ منہم التنزیہ دون التحریم (۲۹۳)
یعنی، صحابہ میں سے جس نے اسے مکروہ جانا اس کی کراہت تنزیہ کا
احتمال رکھتی ہے نہ کہ تحریم کا۔

۲۹۱۔ السنن الکبریٰ للبیہقی، کتاب النکاح، باب العزل، برقم: ۱۴۳۲۹، ۳۷۷/۷

۲۹۲۔ السنن الکبریٰ للبیہقی، کتاب النکاح، باب العزل، ۳۷۷/۷

۲۹۳۔ السنن الکبریٰ للبیہقی، کتاب النکاح، باب العزل، ۳۷۸/۷

مآخذ و مراجع

- ۱- إتحاف السادة المتّقين . للزبيدي، السيد محمد بن محمد الحسيني، الشهير
بمرتضى الحنفى (ت ۱۲۰۵ هـ)، دار الكتب العلمية، بيروت، الطبعة الثالثة
۱۴۲۲ هـ - ۲۰۰۲ م
- ۲- إحياء علوم الدين . للغزالي، أبى حامد محمد، حجة الإسلام (ت هـ)، دار
الخير، بيروت، الطبعة الثانية ۱۴۱۳ هـ - ۱۹۹۳ م
- ۳- إرشاد العقل السليم إلى مزايا الكتاب الكريم . لأبى السعود، القاضي محمد
مصطفى العمادى الحنفى (ت ۹۸۲ هـ)، تعليق محمد صبيحى حسن حلاق،
دار الفكر، بيروت، الطبعة الأولى ۱۴۲۱ هـ - ۲۰۰۱ م
- ۴- إعراب القرآن، لابن النحاس، أبى جعفر أحمد بن محمد (ت ۳۳۸ هـ)، تعليق
عبد المنعم خليل إبراهيم، دار الكتب العلمية، بيروت، الطبعة الثانية ۱۴۲۵ هـ -
۲۰۰۴ م
- ۵- إكمال المعلم بفوائد مسلم، للقاضى، أبى الفضل عياض بن موسى اليحصبي
(ت ۵۴۴ هـ)، تحقيق الدكتور يحيى إسماعيل، دار الوفاء، بيروت، الطبعة
الأولى ۱۴۱۹ هـ - ۱۹۹۸ م
- ☆ أنوار التنزيل و أسرار التأويل = تفسير البيضاوى
- ۶- البحر الرائق (شرح كنز الدقائق)، لابن نجيم، زين الدين ابن ابراهيم بن محمد
الحنفى (ت ۹۷۰ هـ)، ايج ايم سعيد كمبنى، كراتشى
- ☆ بحر العلوم = تفسير السمرقندى
- ۷- بدائع الصنائع فى ترتيب الشرائع . للكاسانى، علاؤ الدين أبى بكر بن مسعود
الحنفى (ت ۵۸۷ هـ)، تحقيق و تعليق الشيخ على محمد معوض و الشيخ عادل

أحمد، دار الكتب العلمية، بيروت، الطبعة الأولى ۱۴۱۸ھ - ۱۹۹۷م

۸- برتھ کنٹرول کی شرعی حیثیت . للأعظمی، المفتی عطاء المصطفی بن

المحدّث الكبير ضياء المصطفى الحنفی القادری، أعظمی پبلی کیشنز،

کراتشی ۱۴۲۶ھ - ۲۰۰۵م

۹- البرجندي (شرح مختصر الوقاية) . للعلامة عبد العلي الحنفی، مكتبة العجائب

لزخر العلوم، كوتة

۱۰- التحرير و التنوير. لابن عاشور، الشيخ محمد طاهر، مؤسسة التاريخ، بيروت،

الطبعة الأولى ۱۴۲۰ھ - ۲۰۰۰م

۱۱- تأويلات أهل السنة. للمأثریدی، أبی منصور محمد بن محمد بن محمود

السمرقندی الحنفی (ت ۳۳۳ھ)، تحقیق فاطمة يوسف الخیمی، المكتبة

الحقانية، بشاور

۱۲- تبیین الحقائق (شرح كنز الدقائق) . للزيلعي، عثمان بن علي الحنفی

(ت ۷۱۰ھ)، تحقیق أحمد عزّ و عناية، دار الكتب العلمية، بيروت، الطبعة

الأولى ۱۴۲۰ھ - ۲۰۰۰م

۱۳- تحفة الأخيار بترتيب شرح مشكل الآثار . للطحاوي، أبی جعفر أحمد بن

محمد (ت ۳۲۱ھ)، تحقیق و ترتيب خالد محمود الرباط، دار بلنسية،

الرياض، الطبعة الأولى ۱۴۲۰ھ - ۱۹۹۹م

۱۴- التعليق على المسند . لشعيب الأرناؤوط وغيره، مؤسسة الرسالة، بيروت، الطبعة

الأولى ۱۴۲۰ھ - ۱۹۹۹م

۱۵- التعليق الممجد على مؤطاً محمد . لأبي الحسنات، عبد الحى اللكنوى

(ت ۱۳۰۴ھ)، تحقیق و تعليق الدكتور تقي الدين، دار القلم، دمشق، الطبعة

الرابعة ۱۴۲۶ھ - ۲۰۰۵م

- ۱۶- التعليقات المرضية على الهدية العلائية . لبرهانى، محمد سعيد، المكتبة
القدس، كوتة، الطبعة الثالثة ۱۳۵۸ھ - ۱۹۶۵م
- ☆ تفسير ابن جرير = تفسير الطبرى
- ☆ تفسير ابن عاشور = التحرير و التنوير
- ۱۷- تفسير البيضاوى . للقاضى، عبدالله بن عمر الشيرازى (ت ۶۹۱ھ)، دار احياء
التراث العربى، بيروت، الطبعة الأولى ۱۴۱۸ھ - ۱۹۹۸م
- ☆ تفسير الحداد = كشف التنزيل و فى تحقيق المباحث و التأويل
- ۱۸- تفسير روح المعانى . للالوسى، ابى الفضل شهاب الدين السيد محمود،
البغدادى (ت ۱۲۷۰ھ)، دار احياء التراث العربى، بيروت، الطبعة الأولى
۱۴۲۰ھ - ۱۹۹۹م
- ۱۹- تفسير السمرقندى . للفقير أبى الليث، نصر بن محمد (ت ۳۷۳ھ)، تحقيق
محبّ الدين أبى سعيد الغمروى، دار الفكر، بيروت، الطبعة الأولى ۱۴۱۶ھ -
۱۹۹۶م
- ۲۰- تفسير الطبرى . لابن جرير، أبى جعفر (ت ۳۱۰ھ)، دار الكتب العلمية، بيروت،
الطبعة الرابعة ۱۴۲۶ھ - ۲۰۰۵م
- ☆ تفسير القرطبي = الجامع لأحكام القرآن
- ۲۱- التفسير الكبير . للرازى، فخر الدين (تھ) دار احياء التراث العربى، بيروت،
الطبعة الثالثة ۱۴۲۰ھ - ۱۹۹۹م
- ☆ تفسير الماترىدى = تأويلات أهل السنة
- ۲۲- تفسير المظهرى . للعثمانى، القاضى محمد ثناء الله العثمانى الحنفى
النقشبندى (ت ۱۱۲۵ھ)، تحقيق: أحمد عز و عناية، دار إحياء التراث العربى،
بيروت، الطبعة الأولى ۱۴۲۵ھ - ۲۰۰۴م

- ۲۳- التفسیر المنیر فی العقیدة و الشریعة و المنہج . للدکتور و ہبة الزحیلی، دار الفکر، بیروت، الطبعة الثانية ۱۴۲۴ھ- ۲۰۰۳م
- ☆ تفسیر ابي السعد = إرشادُ العقل السليم إلى مزايا الكتاب الكريم
- ۲۴- تقریبُ البُغیة بترتیب أحادیث الحلية . للهيثمي، نور الدين علي بن أبي بكر (ت ۸۰۷ھ) و أتمه العسقلاني أحمد بن علي بن محمد ابن حجر الشافعي (ت ۸۵۲ھ)، تحقيق محمد حسن إسماعيل، دار الكتب العلمية، بيروت، الطبعة الأولى ۱۴۲۰ھ- ۱۹۹۹م
- ۲۵- الجامع لأحكام القرآن . للقرطبي، أبي عبدالله محمد بن أحمد الأنصاري، (ت ۶۷۱ھ)، دار احیاء التراث العربی، بیروت، الطبعة الأولى ۱۴۱۶ھ- ۱۹۹۵م
- ۲۶- جامع الرموز . للقهستاني، شمس الدين محمد الخراساني الحنفي (ت ۹۵۵ھ)، أيج أيم سعيد كمبني، كراتشي
- ۲۷- جامعُ المسانيد و السنن . لابن كثير، إسماعيل، الدمشقي (ت ۷۷۴ھ)، تعليق الدكتور عبدالمعطي قلعجي، دار الكتب العلمية، بيروت، الطبعة الثانية ۱۴۲۳ھ- ۱۹۷۵م
- ۲۸- حاشيةُ السندی علی السنن (المجتبی). للنسائي، لأبي الحسن الكبير، نور الدين بن عبد الهادي الحنفي (ت ۱۱۳۸ھ)، دار الكتب العلمية، بيروت، الطبعة الثانية ۱۴۲۴ھ- ۲۰۰۳م
- ۲۹- حاشية الطحطاوي علی الدرّ المختار (شرح تنوير الأبصار). للعلامة السيد أحمد بن محمد الحنفي (ت ۱۲۳۱ھ)، دار المعرفة، بيروت، ۱۳۹۵ھ- ۱۹۷۵م
- ۳۰- خلاصة الفتاوى، لبلخاري، إفتخار الدين طاهر بن عبدالرشيد الحنفي

(ت ۵۴۰ھ)، مکتبہ رشیدیہ، کوئٹہ

۳۱۔ الدرُّ الْمُخْتَار (شرح تَنْوِيرُ الْأَبْصَار) . للحصكفي، محمد بن علي بن محمد بن

علي علاؤ الدين الحنفی (ت ۱۰۸۸ھ)، مع ردِّ المختار، تحقيق و تعليق

الدكتور حسام الدين، دار الثقافة و التراث، دمشق، الطبعة الأولى ۱۴۲۱ھ-

م ۲۰۰۰

۳۲۔ الدرُّ الْمُنتَقَى فِي شَرْحِ الْمُتَلَقَى لِلْحَصْكَفِيِّ . محمد بن علي بن محمد بن علي

علاؤ الدين الحنفی (ت ۱۰۸۸ھ)، دار الكتب العلمية، بيروت ۱۴۱۹ھ-

م ۱۹۹۸

۳۳۔ رَدُّ الْمُخْتَارِ عَلَى الدَّرِّ الْمُخْتَارِ . لابن عابدين، السيد محمد أمين بن عمر الحنفی

(ت ۱۲۵۲ھ)، تحقيق و تعليق الدكتور حسام الدين، دار الثقافة و التراث،

دمشق، الطبعة الأولى ۱۴۲۱ھ- ۲۰۰۰م

۳۴۔ سُنَنُ ابْنِ مَاجَةَ، أَبِي عَبْدِ اللَّهِ مُحَمَّدُ بْنُ يَزِيدَ الْقَزْوِينِيُّ (ت ۲۷۳ھ)، تحقيق

محمود محمد محمود حسن، دار الكتب العلمية، بيروت، الطبعة الأولى

۱۴۱۹ھ- ۱۹۹۸م

۳۵۔ سُنَنُ أَبِي دَاوُدَ . لِسَجِسْتَانِي، سَلِيمَانَ بْنِ أَشْعَثَ (ت ۲۷۵ھ)، تعليق عبيد

الدعاس و عادل السيد، دار ابن حزم، بيروت، الطبعة الأولى ۱۴۱۸ھ- ۱۹۹۷م

۳۶۔ سُنَنُ التَّرْمِذِيِّ، لِأَبِي عَيْسَى مُحَمَّدَ بْنَ عَيْسَى (ت ۲۹۷ھ)، تحقيق محمود

محمد محمود حسن نصّار، دار الكتب العلمية، بيروت، الطبعة الأولى

۱۴۲۱ھ- ۲۰۰۰م

۳۷۔ السُّنَنُ الْكُبْرَى . لِلْبَيْهَقِيِّ، أَحْمَدُ بْنُ حَسِينٍ، أَبُو بَكْرٍ الشَّافِعِيُّ (ت ۳۵۸ھ)،

تحقيق محمد عبدالقادر عطا، دار الكتب العلمية، بيروت، الطبعة الأولى

۱۴۲۰ھ- ۱۹۹۹م

- ۳۸۔ السُّنَنُ الكُبْرَى . للنسائی، أبی عبد الرحمن أحمد بن شعيب (ت ۳۰۳ھ)،
تحقیق، الدكتور عبدالغفار سليمان، و سيد كسروی حسن، دار الكتب العلمية،
بيروت، الطبعة الأولى ۱۴۱۱ھ - ۱۹۹۱م
- ۳۹۔ سُنُنُ النَّسَائِي . للخراساني، أبی عبد الرحمن أحمد بن شعيب (ت ۳۱۳ھ)،
تصحیح الشيخ عبدالوارث محمد علی، دار الكتب العلمية، بيروت، الطبعة
الثانية ۱۴۲۴ھ - ۲۰۰۳م
- ۴۰۔ السُّنَّة . لابن أبي عاصم، أبی بكر أحمد بن عمرو (ت ۲۸۷ھ)، دار ابن حزم،
بيروت، الطبعة الأولى ۱۴۲۴ھ - ۲۰۰۴م
- ۴۱۔ شرح الزُّرْقَانِي عَلَي مَوَظَّأ الإمام مالك . للعلامة محمد بن عبد الباقي المالكي
(ت ۱۱۲۲ھ)، دار الكتب العلمية، بيروت
- ۴۲۔ شرحُ السُّنَّة . للبعغوي، أبی محمد الحسين بن مسعود الشافعي (ت ۵۱۶ھ)،
تحقیق علی محمد معوض، عادل أحمد عبدالموجود، دار الكتب العلمية،
بيروت، الطبعة الثانية ۱۴۲۴ھ - ۲۰۰۳م
- ۴۳۔ شرح صحيح مسلم . للنووي، يحيى بن شرف الدمشقي الشافعي
(ت ۶۷۶ھ)، دار الكتب العلمية، بيروت، الطبعة الأولى ۱۴۲۱ھ - ۲۰۰۰م
- ۴۴۔ شرح الطَّيْبِي عَلَي مشكاة المصابيح، للإمام شرف الدين الحسين بن محمد
(ت ۷۴۳ھ)، تعليق أبی عبدالله محمد علي سَمَك، دار الكتب العلمية، بيروت،
الطبعة الأولى ۱۴۲۲ھ - ۲۰۰۱م
- ۴۵۔ شرح مشكل الآثار . للطحاوي، أبی جعفر أحمد بن محمد المصري الحنفي
(ت ۳۲۱ھ) تحقيق شعيب الأرنؤوط، مؤسسة الرسالة، بيروت، الطبعة الثانية
۱۴۲۷ھ - ۲۰۰۶م
- ۴۶۔ شرح معاني الآثار . للطحاوي، أبی جعفر أحمد بن محمد المصري الحنفي

- (ت ۳۲۱ھ)، تحقیق محمد زہری النجار و محمد سید جاد الحق، عالم
الکتب، بیروت، الطبعة الأولى ۱۴۱۴ھ - ۱۹۹۴م
- ۴۷- شرح الوقایہ . للمحبوبی، عبید اللہ بن مسعود بن تاج الشریعة الحنفی
(ت ۴۷۴ھ) مكتبة إمدادية، ملتان
- ۴۸- صحيح البخاری . لأبى عبدالله محمد بن إسماعيل (ت ۲۵۶ھ)، دار الکتب
العلمية، بیروت، الطبعة الأولى ۱۴۲۰ھ - ۱۹۹۹م
- ۴۹- صحيح مسلم . للقشیری، أبى الحسن مسلم بن الحجاج (ت ۲۶۱ھ)، دار
الکتب العلمية، بیروت، الطبعة الأولى ۱۴۲۱ھ - ۲۰۰۱م
- ۵۰- عمدة القاری (شرح صحيح البخاری) . للعینی، بدر الدين أبى محمد محمود
بن أحمد الحنفی (ت ۸۵۵ھ)، دار الکتب العلمية، بیروت، الطبعة الأولى
۱۴۱۸ھ - ۱۹۹۷م
- ۵۱- غاية البيان و نادرة الأقران . للأتقانی، قوام الدين أمير كاتب بن أمير عمر الحنفی
(ت ۷۵۸ھ) مخطوط مصور
- ۵۲- غریب الحدیث . لابن الجوزی، أبى الفرج عبدالرحمن بن علی (ت ۵۹۷ھ)،
تعليق الدكتور عبدالمصطفى أمين قلعجي، دار الکتب العلمية، بیروت
۱۲۵۲ھ - ۲۰۰۴م
- ۵۳- الفتاوى الأمجدية . للأعظمی، محمد أمجد علی الحنفی القادری
(ت ۱۳۶۷ھ)، المكتبة الرضوية، کراتشی
- ۵۴- الفتاوى البنزازیة (علی هامش الفتاوى الهندية) . لکردری، محمد بن محمد بن
شهاب ابن البنزاز الحنفی (ت ۸۲۷ھ)، دار المعرفة، بیروت، الطبعة الثالثة
۱۳۹۳ھ - ۱۹۷۳م
- ۵۵- فتاوى فيض الرسول . للأعجمی، المفتی جلال الدين الحنفی، شبیر برادرز،

لاہور ۱۴۱۲ھ - ۱۹۹۳م

۵۶۔ فتاویٰ قاضیخان (علی ہامش الفتاویٰ الہندیہ)۔ للأوزجندی، حسن بن منصور الحنفی (ت ۵۹۲ھ)، دار المعرفہ، بیروت، الطبعة الثالثة ۱۳۹۳ھ۔

۱۹۷۳م

۵۷۔ الفتاویٰ الکاملیۃ فی الحوادث الطرابلسیۃ۔ للحسنی، محمد کامل بن مصطفیٰ الحنفی، المكتبة الحقانیة، بشاور

۵۸۔ الفتاویٰ الہندیہ، لجماعة من علماء الهند، دار المعرفہ، بیروت، الطبعة الثالثة

۱۳۹۳ھ - ۱۹۷۳م

۵۹۔ فتح الباری (شرح صحیح البخاری)۔ للعسقلانی، أحمد بن علی بن حجر الشافعی (ت ۸۵۲ھ)، دار الکتب العلمیہ، بیروت، الطبعة الثالثة ۱۴۲۱ھ۔

۲۰۰۰م

۶۰۔ فتح باب العنایة فی شرح کتاب النقایة للہروی، نور الدین علی بن محمد المشہور بالملا علی القاری، تعلیق أحمد عز و عنایة، دار أحياء التراث العربی، بیروت، الطبعة الأولى ۱۴۲۶ھ - ۲۰۰۵م

☆ قہستانی = جامع الرموز

۶۱۔ فتح القدير (شرح الهدایة)۔ لابن الہمام، کمال الدین محمد بن عبدالواحد الحنفی (ت ۸۶۱ھ)، تعلیق عبدالرزاق غالب المہدی، مرکز أهل السنة بركات رضا، خوربند غجرات، الہند، الطبعة الأولى ۱۴۲۵ھ - ۲۰۰۴م

۶۲۔ الفقه الإسلامي و أدلته۔ للدكتور و هبة الرحيلي، نشر إحسان، طهران، الطبعة

الثالثة ۱۴۲۷ھ - ۲۰۰۶م

۶۳۔ کتاب الاختیار لتعلیل المختار۔ للموصلی، عبداللہ بن محمود الحنفی (ت ۶۸۳ھ)، تعلیق الشیخ خالد عبدالرحمن العک، دار المعرفہ، بیروت، الطبعة

الثانية ۱۴۲۳ھ - ۲۰۰۲م

۶۴- کتابُ أدبِ القضاء. للسَّروجي، أحمد بن إبراهيم، شمس الدين الحنفي (ت ۷۱۰ھ)، تحقيق شمس العارفين صديقي بن محمد ياسين، دار البشائر الإسلامية

۶۵- الكتاب الفريد في إعراب القرآن. للهمداني، المنتخب الحافظ المقرئ (ت ۶۴۳ھ)، تعليق محمد نظام الدين الفتيح، دار الزمان، المدينة المنورة، الطبعة

الأولى ۱۴۲۷ھ - ۲۰۰۶م

۶۶- كتاب النقاية (مع شرحه للقارى الهروي). للمحبوبي، عبدالله بن مسعود بن تاج الشريعة، صدر الشريعة الحنفي (ت ۷۴۷ھ)، دار إحياء التراث العربي، بيروت، الطبعة الأولى ۱۴۲۶ھ - ۲۰۰۵م

۶۷- كشف التنزيل في تحقيق المباحث و التأويل. للحدّاد، أبي بكر اليمنى الحنفي (ت ۸۰۰ھ)، تحقيق الدكتور محمد ابراهيم يحيى، المكتبة الحقانية، بشاور

۶۸- كَشْفُ الخَفَاءِ و مُزِيلُ الإلباسِ عَمَّا اشْتَهَرَ مِنَ الأحاديثِ على السِّنَةِ النَّاسِ. للعجلواني، إسماعيل بن محمد بن عبد الهادي الجراحي الشافعي (ت ۱۱۶۲ھ)، ضبط محمد عبدالعزيز الخالدي، دار الكتب العلمية، بيروت،

الطبعة الأولى ۱۴۱۸ھ - ۱۹۹۷م

۶۹- كَنْزُ البَيَانِ فِي مَخْتَصَرِ تَوْفِيقِ الرَّحْمَنِ (على متن كنز الدقائق). للطائي، مصطفى بن محمد الحنفي (ت ۱۱۹۲ھ)، دار الكتب العلمية، بيروت، الطبعة الأولى

۱۴۱۹ھ - ۱۹۹۸م

۷۰- كنز الدقائق. للنسفي، عبدالله بن أحمد حافظ الدين الحنفي (ت ۷۱۰ھ)، المكتبة العصرية، بيروت، الطبعة الأولى ۱۴۲۵ھ - ۲۰۰۵م

۷۱- اللباب في علوم الكتاب. لابن عادل، ابو حفص عمر بن علي، الدمشقي

الحنبلی (ت ۸۸۰ھ)، دار الکتب العلمیة، بیروت، الطبعة الأولى ۱۴۱۹ھ۔

۱۹۹۸م

۷۲۔ مَجْمَعُ الْأَنْهَارِ (شرح المُلْتَقَى الْأَبْحَرِ). لشیخی زاده، عبدالرحمن بن محمد بن

سليمان، الفقيه الحنفي (ت ۱۰۷۸ھ)، دار الطباعة العامرة، مصر ۱۳۱۶ھ

۷۳۔ مجمع الزوائد و منبع الفوائد . للهيثمي، نور الدين علي بن أبي بكر المصري

(ت ۸۰۷ھ)، تحقيق محمد عبدالقادر أحمد عطا، دار الکتب العلمیة، بیروت،

الطبعة الأولى ۱۴۲۲ھ - ۲۰۰۱م

۷۴۔ المتانة في المرممة عن الخزانة . للبو بکاني، المنخدوم محمد جعفر بن عبدالکريم

الحنفي (من علماء القرن العاشر)، الجنة لأدب السندی، کراتشي

۷۵۔ المختار للفتوى . للموصلي، عبدالله بن محمود الحنفي، (ت ۶۸۳ھ)، دار

الکتب العلمیة، بیروت

۷۶۔ مرقاة المفاتيح (شرح مشکاة المصابيح) . للقاري الهروي، علي بن سلطان

محمد الحنفي (ت ۱۰۱۴ھ)، تحقيق الشيخ جمال الدين عيتاني، دار الکتب

العلمیة، بیروت، الطبعة الأولى ۱۴۲۲ھ - ۲۰۰۱م

۷۷۔ مسئله ضبط توليد . للفاروقي، أبو الحسن زيد، صفه پبلي كيشنز، لاهور

۷۸۔ المُسْنَدُ. للإمام أحمد بن حنبل (ت ۲۴۱ھ)، المكتب الإسلامي، بیروت

۷۹۔ المُسْنَدُ. للإمام أحمد بن حنبل (ت ۲۴۱ھ)، تحقيق أبو المعاطي النووي،

أحمد عبدالرزاق عبد وغيرهما، عالم الکتب، بیروت، الطبعة الأولى

۱۴۱۹ھ - ۱۹۹۸م

۸۰۔ المُسْنَدُ. للحميدي، للحافظ أبي بكر عبد الله بن الزبير (ت ۲۱۹ھ)، تحقيق و

تعليق حبيب الرحمن الأعظمي، دار الکتب العلمیة، بیروت، الطبعة الأولى

۱۴۰۹ھ - ۱۹۸۸م

- ۸۱- مشکاة المصابیح. للتبریزی، ولی الدین أبی عبدالله محمد بن عبدالله الخطیب (ت ۷۴۱ھ) تحقیق الشیخ جمال عیّتی، دار الکتب العلمیة، بیروت، الطبعة الأولى ۱۴۲۴ھ- ۲۰۰۳م
- ۸۲- المصنّف. لابن أبی شیبة، أبی بکر عبدالله بن محمد العبسی (ت ۲۳۵ھ)، تحقیق محمد عوّامة، دار قرطبة، بیروت، الطبعة الأولى ۱۴۲۷ھ- ۲۰۰۶م
- ۸۳- المصنّف. لعبد الرزاق بن همام بن نافع (ت ۴۱۱ھ)، تحقیق أیمن نصر الدین الأزهری، دار الکتب العلمیة، بیروت، الطبعة الأولى ۱۴۲۱ھ- ۲۰۰۰م
- ۸۴- المعجم الكبير. للطبرانی، أبی القاسم سلمان بن أحمد (ت ۳۶۰ھ)، تحقیق حمدی عبدالمجید الساعی، دار الأحياء التراث العربی، بیروت، الطبعة الثالثة
- ۸۵- معرفة السنن والآثار. للبيهقي، أبی بکر أحمد بن الحسين (ت ۴۵۸ھ)، تحقیق سید کسروی حسن، دار الکتب العلمیة، بیروت ۱۴۲۲ھ- ۲۰۰۱م
- ۸۶- المقاصد الحسنة فی بیان كثير من الأحادیث المشتهرة علی الألسنة. للسخاوی، محمد بن عبدالرحمن الشافعی (ت ۹۰۲ھ)، تحقیق محمد عثمان، دار الكتاب العربی، بیروت، الطبعة الأولى ۱۴۲۵ھ- ۲۰۰۴م
- ۸۷- منحة الخالق علی البحر الرائق، لابن عابدين، السيد محمد أمين بن عمر الحنفی (ت ۱۲۵۲ھ)، أیج أیم سعید کمبنی، کراتشی
- ۸۸- موسوعة الأحادیث و الآثار الضعیفة و الموضوعة. لعلی حسن علی الحلبي، مكتبة المعارف، الرياض، الطبعة الأولى ۱۴۱۹ھ- ۱۹۹۹م
- ۸۹- موسوعة أطراف الحديث النبوی الشریف. لأبی هاجر محمد السعيد بن بسيوني، دار الفكر، بیروت، الطبعة الأولى ۱۴۱۵ھ- ۱۹۹۴م
- ۹۰- موطأ الإمام مالك برواية محمد بن الحسن الشيباني (ت ۱۸۹ھ) تحقیق عبدالوهاب عبداللطيف، المتکبة العلمیة، بیروت

- ۹۱- المہیّا فی کشف أسرار الموطّأ (بروایة محمد بن الحسن الشیبانی) . للکمانی، عثمان بن سعید الحنفی (۵۱۱۷۲) تحقیق أحمد علی، مرکز التراث الثقافي المغربي، دار البيضاء، المغرب ۱۴۲۵ھ - ۲۰۰۵م
- ۹۲- النہایة فی غریب الحدیث و الأثر. لابن اثیر، أبی السعادات المبارک بن محمد (ت ۶۰۶ھ)، تعلیق أبی عبدالرحمن صلاح بن محمد، دار الکتب العلمیة، بیروت، الطبعة الأولى ۱۴۱۸ھ - ۱۹۹۷م
- ۹۳- النهر الفائق (شرح کنز الدقائق). لابن نجیم، سراج الدین عمر بن إبراهیم (ت ۱۰۰۵ھ)، تحقیق أحمد عزّو عناية، دار الکتب العلمیة، بیروت، الطبعة الأولى ۱۴۲۲ھ - ۲۰۰۲م
- ۹۴- الوجیز فی الفقه الإسلامی . الدكتور وهبة الزحیلی، دار الفکر، بیروت، الطبعة الأولى ۱۴۲۶ھ - ۲۰۰۵م
- ۹۵- وقار الفتاوی . للمفتی محمد وقار الدین الحنفی (ت ۱۴۱۳ھ / ۱۹۹۳م)، بزم وقار الدین، کراتشی
- ۹۶- الهدایة (شرح بداية المبتدی)، للمرغینانی، أبی الحسن علی بن أبی بکر الحنفی (ت ۵۹۳ھ)، تعلیق محمد عدنان درویش، دار الأرقم، بیروت
- ۹۷- الهدیة العلائیة . للعابدين، علاؤ الدین بن محمد أمین (ت ۱۳۰۶ھ). تعلیق محمد سعید البرهانی، المكتبة القدس، کوئٹہ، الطبعة الثالثة ۱۳۸۵ھ - ۱۹۶۵م

توجہ فرمائیے

جمعیت اشاعت اہلسنت پاکستان

کی ہدیہ شائع شدہ کتب

کہی ان کہی زکوٰۃ کی اہمیت

عصمت نبوی ﷺ کا بیان

رمضان المبارک معزز مہمان یا محترم میزبان؟

میلا دابن کثیر - مسائل خزان العرفان

عید الاضحیٰ کے فضائل اور مسائل

امام احمد رضا قادری رضوی، حنفی رحمۃ اللہ علیہ مخالفین کی نظر میں

حضرت علامہ مولانا

مفتی محمد عطاء اللہ نعیمی مدظلہ

کی تالیفات میں سے

عورتوں کے ایامِ خاص میں نماز اور روزے کا شرعی حکم

تخلیقِ پاکستان میں علماءِ اہلسنت کا کردار،

فتاویٰ حج و عمرہ، طلاقِ ثلاثہ کا شرعی حکم

ان کتب خانوں پر دستیاب ہیں

مکتبہ برکات المدینہ، بہار شریعت مسجد، بہادر آباد، کراچی

مکتبہ غوثیہ ہوسیل، پرانی سبزی منڈی، نزد عسکری پارک، کراچی

ضیاء الدین پیلی کیشنز، نزد شہید مسجد، کھارادر، کراچی

مکتبہ انوار القرآن، مین مسجد مصلح الدین گارڈن، کراچی (حنیف بھائی انگوٹھی والے)

مکتبہ فیض القرآن، قاسم سینٹر، اردو بازار، کراچی، 2217776

رابطے کے لئے: 021-2439799، 0321-3885445

طلاق کے موضوع پر لکھی گئی ایک لاجواب تحریر

”طلاقِ ثلاثہ کا شرعی حکم“

تالیف

حضرت علامہ مولانا مفتی محمد عطاء اللہ نعیمی مدظلہ

ناشر

مکتبہ برکات المدینہ، بہار شریعت مسجد، بہادر آباد، کراچی

مسائل حج و عمرہ پر نایاب فتاویٰ کا مجموعہ

العُرُوہ فی مَنَاسِکِ الْحِجِّ وَ الْعُمَرَةِ

”فتاویٰ حج و عمرہ“

(حصہ اول، دوم، سوم)

تالیف

حضرت علامہ مولانا مفتی محمد عطاء اللہ نعیمی مدظلہ

ناشر

جمعیت اشاعت اہلسنت پاکستان، نور مسجد، کاغذی بازار، کراچی

نوٹ: حکومت پاکستان کی طرف سے منی آرڈر فیس میں اضافے کی وجہ سے آپ کو سہولت دی گئی ہے کہ آپ ایک منی آرڈر پر ایک سے زیادہ ممبران کی فیس ایک ساتھ بھیج سکتے ہیں۔

☆..... ممبر شپ حاصل کرنے کے لئے علیحدہ فارم کی ضرورت نہیں، آپ اسی فارم کو پُر کر کے بھیج سکتے ہیں۔

☆..... زیادہ ممبران ہونے کی صورت میں اس فارم کی فوٹو کاپی بھی استعمال کی جا سکتی ہے۔

محترم المقام جناب..... السلام علیکم ورحمۃ اللہ وبرکاتہ
جیسا کہ آپ کے علم میں ہے کہ جمعیت اشاعت اہلسنت پاکستان نے اپنے سلسلہ مفت اشاعت ہر ماہ ایک مفت کتاب شائع کرتی ہے جو کہ پاکستان بھر میں بذریعہ ڈاک بھیجی جاتی ہے گزشتہ دنوں جمعہ سال رواں کے لئے اپنے سلسلہ مفت اشاعت کی نئی پالیسی کا اعلان کیا ہے جس کے تحت 2009ء کے فیس برقرار رکھی گئی ہے جو کہ گزشتہ کئی سالوں سے چل رہی ہے یعنی صرف -50 روپے سالانہ۔

اس خط کے ذریعے آپ سے التماس ہے کہ آپ اس خط کے آخر میں دیئے ہوئے فارم پر اپنا مکمل خوشخط لکھ کر ہمیں منی آرڈر کے ساتھ ارسال کر دیں تاکہ آپ کو نئے سال کے لئے جمعیت اشاعت اہلسنت کے سلسلہ مفت اشاعت کا ممبر بنا لیا جائے۔ صرف اور صرف منی آرڈر کے ذریعے بھیجی جانے والی رقم قابل گی، خط کے ذریعے نقد رقم بھیجنے والے حضرات کو ممبر شپ جاری نہیں کی جائے گی۔ البتہ کراچی کے رہائشی جو حضرات دستی طور پر دفتر میں آ کر فیس جمع کروانا چاہیں تو وہ روزانہ شام 4 بجے سے رات 12 بجے تک رات ہیں، ممبر شپ فارم جمع کروانے کی آخری تاریخ 20 جنوری ہے۔ 20 جنوری 2009ء تک وصول ہونے شپ فارم پر سال کی پوری 12 کتابیں ارسال کی جائیں گی البتہ اس کے بعد موصول ہونے والے ممبر شپ مہینے کے اعتبار سے بتدریج ایک ایک کتاب کم ارسال کی جائے گی مثلاً اگر کسی کا فارم فروری 2009ء میں ہوا تو اسے 11 کتابیں اور اگر کسی کا مارچ میں موصول ہوا تو اسے 10 کتابیں ارسال کی جائیں گی۔

نوٹ: اپنا نام، پتہ، سابقہ ممبر شپ نمبر اور سیریل نمبر (منی آرڈر اور فارم دونوں پر) اردو ز نہایت خوشخط اور خوب واضح لکھیں تاکہ کتابیں بروقت اور آسانی کے ساتھ آپ تک پہنچ سکیں۔ نیز پرانے خط لکھنا ضروری نہیں بلکہ منی آرڈر پر اپنا موجودہ ممبر شپ نمبر لکھ کر روانہ کر دیں اور خط لکھنے والے حضرات سے منی آرڈر بھیجیں خط بھی اسی نام سے روانہ کریں۔ منی آرڈر میں اپنا فون نمبر ضرور تحریر کریں۔

نوٹ: کسی مہینے کتاب نہ پہنچنے کی صورت میں خط لکھتے وقت اس سال ملنے والی کتابوں ضرور کریں تاکہ ہمیں پریشانی نہ ہو۔

ہمارا پوسٹل ایڈریس یہ ہے:

جمعیت اشاعت اہلسنت پاکستان

نور مسجد کاغذی بازار، میٹھادر، کراچی۔ 74000

شعبہ نشر و اشاعت 2439799-1

نام..... ولدیت.....

مکمل پتہ.....

فون نمبر..... سابقہ سیریل نمبر.....

دفتری استعمال کے لئے

تاریخ..... سیریل نمبر..... ممبر شپ نمبر.....

جمعیت اشاعتِ اہلسنت کی سرگرمیاں

مدارسِ حفظ و ناظرہ

جمعیت اشاعتِ اہلسنت پاکستان کے تحت صبح و رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

درسِ نظامی

جمعیت اشاعتِ اہلسنت پاکستان کے تحت صبح اور رات کے اوقات میں ماہر اساتذہ کی زیر نگرانی درسِ نظامی کی کلاسیں لگائی جاتی ہیں۔

دارالافتاء

جمعیت اشاعتِ اہلسنت پاکستان کے تحت مسلمانوں کے روزمرہ کے مسائل میں دینی رہنمائی کے لئے عرصہ دراز سے دارالافتاء بھی قائم ہے۔

مفت سلسلہ اشاعت

جمعیت اشاعتِ اہلسنت پاکستان کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی کتابیں مفت شائع کر کے تقسیم کی جاتی ہے۔ خواہش مند حضرات نور مسجد سے رابطہ کریں۔

ہفتہ واری اجتماع

جمعیت اشاعتِ اہلسنت کے زیر اہتمام نور مسجد کاغذی بازار میں ہر پیر کو رات بعد نماز عشاء فوراً ایک اجتماع منعقد ہوتا ہے جس میں ہر ماہ کی پہلی اور تیسری پیر کو درس قرآن ہوتا ہے جس میں حضرت علامہ مولانا عرفان ضیائی صاحب درس قرآن دیتے ہیں اور اس کے علاوہ باقی دو پیر مختلف علماء کرام مختلف موضوعات پر خطاب فرماتے ہیں۔

کتب و کیسٹ لائبریری

جمعیت اشاعتِ اہلسنت پاکستان کے تحت ایک لائبریری بھی قائم ہے جس میں مختلف علماء اہلسنت کی کتابیں مطالعہ کے لئے اور کیسٹیں سماعت کے لئے مفت فراہم کی جاتی ہیں۔ خواہش مند حضرات رابطہ فرمائیں

جمعیت اشاعتِ اہلسنت کی سرگرمیاں

مدارس حفظ و ناظرہ

جمعیت اشاعتِ اہلسنت پاکستان کے تحت صبح و رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

درس نظامی

جمعیت اشاعتِ اہلسنت پاکستان کے تحت صبح اور رات کے اوقات میں ماہر اساتذہ کی زیر نگرانی درس نظامی کی کلاسیں لگائی جاتی ہیں۔

دارالافتاء

جمعیت اشاعتِ اہلسنت پاکستان کے تحت مسلمانوں کے روزمرہ کے مسائل میں دینی رہنمائی کے لئے عرصہ دراز سے دارالافتاء بھی قائم ہے۔

مفت سلسلہ اشاعت

جمعیت اشاعتِ اہلسنت پاکستان کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی کتابیں مفت شائع کر کے تقسیم کی جاتی ہے۔ خواہش مند حضرات نور مسجد سے رابطہ کریں۔

ہفتہ واری اجتماع

جمعیت اشاعتِ اہلسنت کے زیر اہتمام نور مسجد کاغذی بازار میں ہر پیر کو رات بعد نماز عشاء فوراً ایک اجتماع منعقد ہوتا ہے جس میں ہر ماہ کی پہلی اور تیسری پیر کو درس قرآن ہوتا ہے جس میں حضرت علامہ مولانا عرفان ضیائی صاحب درس قرآن دیتے ہیں اور اس کے علاوہ باقی دو پیر مختلف علماء کرام مختلف موضوعات پر خطاب فرماتے ہیں۔

کتب و کیسٹ لائبریری

جمعیت اشاعتِ اہلسنت پاکستان کے تحت ایک لائبریری بھی قائم ہے جس میں مختلف علماء اہلسنت کی کتابیں مطالعہ کے لئے اور کیسٹیں سماعت کے لئے مفت فراہم کی جاتی ہیں۔ خواہش مند حضرات رابطہ فرمائیں